


# സനൽ സജാതീയം

മാഹാരതം—ഉദ്യോഗവർഗ്ഗം 42 മുതൽ 46 കൂടിയ  
അദ്ധ്യായങ്ങളിലെ വേദാന്തപ്രകരണം.

ഭാഷാവ്യാഖ്യാനത്തോടുകൂടി



വ്യാഖ്യാതാവ്

സ്വാമി ജ്ഞാനാനന്ദസരസ്വതി.



ഭാരതത്തിന്റെ ആദ്ധ്യാത്മികജ്ഞാനവും സാംസ്കാരികപൈതൃകവും പരിപോഷിപ്പിക്കുകയും പ്രചരിപ്പിക്കുകയും ചെയ്യുന്ന മഹദ്ഗ്രന്ഥങ്ങൾ, അവയുടെ മൂല്യവും വ്യക്തതയും ഒട്ടും ചോർന്നുപോകാതെതന്നെ, നൂതന സാങ്കേതികവിദ്യ ഉപയോഗിച്ച് പരിരക്ഷിക്കുകയും ജിജ്ഞാസുകൾക്ക് സൗജന്യമായി പകർന്നുകൊടുക്കുകയും ചെയ്യുക എന്ന ശ്രേയസ് ഫൗണ്ടേഷന്റെ ലക്ഷ്യ സാക്ഷാത്കാരമാണ് ശ്രേയസ് ഓൺലൈൻ ഡിജിറ്റൽ ലൈബ്രറി.

ഗ്രന്ഥശാലകളുടെയും ആദ്ധ്യാത്മിക പ്രസ്ഥാനങ്ങളുടെയും വ്യക്തികളുടെയും സഹകരണത്തോടെ കോർത്തിണക്കിയിരിക്കുന്ന ഈ ഓൺലൈൻ ലൈബ്രറിയിൽ അപൂർവ്വങ്ങളായ വിശിഷ്ടഗ്രന്ഥങ്ങൾ സ്കാൻചെയ്ത് മികവാർന്ന ചെറിയ പി ഡി എഫ് ഫയലുകളായി ലഭ്യമാക്കിയിരിക്കുന്നു. ഇവ കമ്പ്യൂട്ടറിലോ പ്രിന്റ് ചെയ്തോ എളുപ്പത്തിൽ വായിക്കാവുന്നതാണ്.

ശ്രേയസ് ഓൺലൈൻ ഡിജിറ്റൽ ലൈബ്രറിയിൽ ലഭ്യമായ ഗ്രന്ഥങ്ങൾ വ്യക്തിപരമായ ആവശ്യങ്ങൾക്കുവേണ്ടി സൗജന്യമായി ഉപയോഗിക്കാവുന്നതാണ്. എന്നാൽ വാണിജ്യപരവും മറ്റുമായ കാര്യങ്ങൾക്കായി ഇവ ദുരുപയോഗം ചെയ്യുന്നത് തീർച്ചയായും അനുവദനീയമല്ല.

ഈ ഗ്രന്ഥശേഖരത്തിന് മുതൽക്കൂട്ടായ ഈ പുണ്യഗ്രന്ഥത്തിന്റെ രചയിതാവിനും പ്രകാശകർക്കും നന്ദി രേഖപ്പെടുത്തുന്നു.

ശ്രേയസ് ഓൺലൈൻ ഡിജിറ്റൽ ലൈബ്രറിയെക്കുറിച്ചും ശ്രേയസ് ഫൗണ്ടേഷനെക്കുറിച്ചും കൂടുതൽ വിവരങ്ങൾ അറിയാനും പ്രവർത്തനങ്ങളിൽ പങ്കാളിയാകാനും ശ്രേയസ് വെബ്സൈറ്റ് സന്ദർശിക്കുക.

<http://sreyas.in>



# സനൽസുജാതീയം

മഹാഭാരതം-ഉദ്യോഗപദ്യം 42 മുതൽ 46 കൂടിയ  
അദ്ധ്യായങ്ങളിലെ വേദാന്തപ്രകരണം

ജ്ഞാനാനന്ദശ്രമപ്രസിദ്ധീകരണം

വ്യാഖ്യാതാവ്

സ്വാമി ജ്ഞാനാനന്ദസരസ്വതി.

## മുഖവുര

അനേകമനേകം തത്ത്വപരതങ്ങളുടെ രത്നാകരമാണ് മഹാഭാരതം. ഭഗവൽഗീത, അനുഗീത, സനൽ സുജാതീയം, വിദൂരവാക്യം എന്നിവ അവയിൽവെച്ചു പ്രസിദ്ധങ്ങളും അമൂല്യങ്ങളുമായ രത്നങ്ങളുമാണ്. ഉദ്യോഗപദ്യത്തിൽ നാല്പത്തിരണ്ടു മുതൽ നാല്പത്താറു കൂടിയ അഞ്ചുദ്ധ്യായങ്ങളിലായിട്ടാണ് 'സനൽസുജാതീയ'മെന്ന പ്രൗഢമായ വേദാന്തപ്രകരണം നിബന്ധിക്കപ്പെട്ടിരിക്കുന്നത്. സനൽസുജാതമഹർഷി ഒരു ദിവസം നിശീഥിനിയുടെ ഏകാന്തതയിൽവെച്ചു ധൃതരാഷ്ട്രമഹാരാജാവിനു പദേശിച്ചുകൊടുക്കുന്നതാണ് പ്രകൃതം.

പാണ്ഡവസന്നിധിയിൽനിന്നു തന്റെ ദൗത്യം കഴിഞ്ഞു മടങ്ങിവന്ന സഞ്ജയനോടു് വർത്തമാനങ്ങൾ വിസ്തരിച്ചു പറയാനാവശ്യപ്പെട്ടു ധൃതരാഷ്ട്രമഹാരാജാവു്. യാത്രകൊണ്ടു തനിക്കു ക്ഷീണവും തളച്ചുയരുണ്ടെന്നും അതിനാൽ പിറേന്നു രാജസഭയിൽവെച്ചു വർത്തമാനങ്ങൾ വിസ്തരിച്ചു പറയാമെന്നും, തൽക്കാലം വിശ്രമിക്കാനുവാദം തരണമെന്നു മപേക്ഷിക്കയാണപ്പോൾ സഞ്ജയൻ ചെയ്തതു്. മഹാരാജാവിന്റെ അനുവാദം കിട്ടിയതോടെ സഞ്ജയൻ കിടന്നുറങ്ങാൻ പോയി. സഞ്ജയനെ പറഞ്ഞയച്ചുവെങ്കിലും മഹാരാജാവിന്റെ മനസ്സിനു തീരെ ശാന്തി കിട്ടിയില്ല. ഹൃദയമായിരിക്കുന്ന വർത്തമാ

നമായിരിക്കില്ല സഞ്ജയന്റെ മുഖത്തിൽനിന്നു കേൾക്കാൻപോവുന്നതെന്നദ്ദേഹത്തിനറിയാം. എന്നാൽ അതത്രമാത്രം കഠിനവും ആപൽക്കരവുമായിരിക്കുമെന്നേ സംശയിക്കുന്നുള്ളൂ. ദുർവൃത്തനാകും അധർമ്മികളുമായ പുത്രന്മാരുടെ ദുർന്നയംകൊണ്ടും ദുഷ്ടമൃഗങ്ങളെക്കൊണ്ടും വളരെ വികസിച്ചു പൊട്ടാറായിക്കഴിഞ്ഞ ആപദഗ്നിപർവ്വതത്തിന്റെ താഴ്വരയിലാണ് താനും കുടുംബവുമിരിക്കുന്നതെന്നദ്ദേഹത്തിനു തോന്നി. അതു കാരണത്താൽ മനസ്സു പ്രകുഷ്ണവും പരിഭ്രാന്തവുമായി. എന്തു ചെയ്തിട്ടും അദ്ദേഹത്തിനു സമാധാനം കിട്ടിയില്ല. അപ്പോൾ വിദൂരനെ വിളിച്ചു തന്റെ പ്രകുഷ്ണമായ മനസ്സിനു സമാധാനം കിട്ടത്തക്ക നിലയിൽ ധർമ്മവാക്യങ്ങളെ ഉപദേശിക്കാനാവശ്യപ്പെട്ടു.

വിദൂരൻ ധർമ്മത്തിന്റെ പല വശങ്ങളേയും വേണ്ടത്ര വിശകലനംചെയ്തു രാജാവിനെ ബോധിപ്പിച്ചു. ആത്മതത്ത്വത്തെക്കുറിച്ചും സാമാന്യമായി പലതും വിദൂരനു പദേശിച്ചു. പക്ഷെ അതുകൊണ്ടൊന്നും രാജാവിനു വേണ്ടത്ര സമാധാനം കിട്ടിയില്ല. അർദ്ധരാത്രി കഴിഞ്ഞിട്ടും അദ്ദേഹത്തിനറങ്ങാൻ കഴിഞ്ഞില്ല. അപ്പോൾ വിദൂരൻതന്നെയാണ് സനൽസുജാതമഹാഷിയെ സ്മരിച്ചത്. അദ്ദേഹം പെട്ടെന്നവിടെ പ്രത്യക്ഷപ്പെട്ടു. വിജനമായ ആ ഏകാന്തതയിൽവെച്ചാണ് സനൽസുജാതമഹാഷി ധൃതരാഷ്ട്രരാജാവിനെ ഉപദേശിക്കുന്നത്.

മൃത്യുവാണു് മനുഷ്യനേററവും ഭയങ്കരമായ ആ പത്തു്. ജനനംമുതൽ മരണത്തെ ഭയപ്പെടാൻ തുട

ങ്ങനും. വാസ്തവത്തിൽ മരണം ഉള്ളതോ, ഇല്ലാത്തതോ? ഉള്ളതാണെങ്കിൽ അതിനെ നീക്കി രക്ഷപ്പെടാൻ പാറുമോ? പാറുമെങ്കിൽ എന്തുകൊണ്ട്; കർമ്മംകൊണ്ടോ അഥവാ ജ്ഞാനംകൊണ്ടോ? ഇല്ലാത്തതാണ് മരണമെങ്കിൽപ്പിന്നെ എല്ലാവരും അതിനെ ഭയപ്പെടുന്നതെന്തിന്? എന്നിങ്ങനെയുള്ള പ്രൗഢങ്ങളായ ചോദ്യങ്ങളാണ് ധൃതരാഷ്ട്രനാഭ്യന്തന്ന ചോദിക്കുന്നത്. അതിനെത്തുടർന്ന് വേദാന്തശാസ്ത്രത്തിലെ മർദ്ദപ്രധാനങ്ങളായ അനവധി കാര്യങ്ങൾ ഈ പ്രകരണത്തിൽ വളരെ ഭംഗിയായും നിസ്സംശയരൂപേണയും പ്രതിപാദിക്കുന്നുണ്ട്. തികഞ്ഞ ജിജ്ഞാസുവായ ഒരു സാധകന് എത്ര വലിയ കാര്യമാണീ പ്രകരണമെന്നു പറയാൻ വയ്യാ. നിസ്സംശയമായ ആത്മജ്ഞാനത്തിനു വെമ്പുന്നവക്കൊരു 'നിധി' തന്നെയാണ് സനൽസുജാതീയമെന്ന ഈ പ്രകരണം.

ശ്രീശങ്കരാചാര്യർ തുടങ്ങിയ ആചാര്യവരിഷ്ഠനാർ പോലും സനൽസുജാതീയത്തിൽ കൈ വെച്ചിട്ടുണ്ട്. ആചാര്യസ്വാമികളുടെ സനൽസുജാതീയഭാഷ്യം പ്രസിദ്ധമാണ്. മലയാളത്തിലും ഈ പ്രകരണത്തെ പലരും വ്യാഖ്യാനിക്കുകയും പ്രചരിപ്പിക്കുകയും ചെയ്തിട്ടുണ്ട്. ആചാര്യന്മാരുടെ ഭാഷ്യങ്ങളോടോ, പണ്ഡിതന്മാരുടെ മലയാളവ്യാഖ്യാനങ്ങളോടോ ഒരുപ്രകാരത്തിലും കിടപിടിക്കാവുന്ന ഒന്നല്ല ഞങ്ങളുടെ ഈ പുതിയ പ്രസിദ്ധീകരണം. ഗ്ലോക്കും വായിക്കുമ്പോൾ തോന്നുന്ന ഒരു ചുരുങ്ങിയ താല്പര്യംമാത്രമേ ഞങ്ങളിതിൽ ചേർത്തിട്ടുള്ളൂ. അതും വേണ്ടത്ര ഭംഗിയായിട്ടുണ്ടോ എന്നു വായനക്കാരാ

ണം തീർച്ചപ്പെടുത്തേണ്ടതു്. എന്നാൽ പ്രകരണത്തിന്റെ മാഹാത്മ്യംകൊണ്ടും, ഉപദേഷ്ടാവായ സനൽസുജാതമഹാഷിയിരുടെ ദിവ്യരൂപംകൊണ്ടും ഈ നിലയിലുള്ള ഞങ്ങളുടെ എളിയ പരിശ്രമംകൂടി സാധകമാക്കുപയോഗപ്പെടുന്നുവെങ്കിൽ ഞങ്ങൾ ചരിതാർത്ഥരായി.

ജ്ഞാനാനന്ദാശ്രമം, }                    വ്യാഖ്യാതാവു്.  
16-11-1964. }

# സ ന ത് സു ജാ തീ യം

അദ്ധ്യായം 42

വൈശമ്പായന ഉവാച:—

തതോ രാജാ ധൃതരാഷ്ട്രോ മനീഷീ  
സംപൂജ്യ വാക്യം വിദുരേരിതം തത്  
സനൽസുജാതം രഹിതേ മഹാത്മാ  
പപ്രച്ഛ ബുദ്ധിം പരമാം ബുഭുഷൻ. 1

സാരം:—അനന്തരം—വിദുരന്റെ ധർമ്മവാക്യപ്രഭാ  
ഷണങ്ങളെ മുഴുവൻ കേട്ടശേഷം—ശാസ്ത്രജ്ഞാനസമ്പ  
ന്നനും ബുദ്ധിമാനും മഹാത്മാവുമായ ധൃതരാഷ്ട്രമഹാ  
രാജാവു വിദുരന്റെ പ്രഭാഷണങ്ങളെ വളരെയധികം  
മാനിക്കുകയും പ്രശംസിക്കുകയും ചെയ്തു. മറെറാനുകൊ  
ണ്ടും പണ്ടോരിക്കലും കിട്ടിയില്ലാത്ത വിജ്ഞാനസമ്പത്തു  
വിദുരോപദേശത്തിൽനിന്നു കിട്ടിയതായി അദ്ദേഹത്തിന്നു  
ബോധ്യംവന്നു. എങ്കിലും തന്റെ പ്രജയെ ഒന്നുകൂടി  
പ്രകാശിപ്പിക്കാൻവേണ്ടി വിജനസ്ഥലത്തുവെച്ചു സനൽ  
സുജാതമഹർഷിയോടിപ്രകാരം ചോദിച്ചു.



ധൃതരാഷ്ട്ര ഉവാച—

സനൽസുജാത യദിദം ശൃണോമി  
ന മുതൂരസ്തീതി തവ പ്രവാദം  
ദേവോസുരാ ഹയാചരൻ ബ്രഹ്മചര്യം  
അമൃത്യുവേ തൽ കതരന്നു സത്യം? 2

സാരം:—ധൃതരാഷ്ട്രരാജാവു ചോദിക്കുകയാണ്. അല്ലയോ സനൽസുജാതമഹേഷ്, മുതൂവെന്ന കന്നിപ്പെണ്ണു അങ്ങ പ്രഖ്യാപിച്ചതായി വിദൂരാദികളുടെ മുഖത്തിൽ നിന്നും എനിക്കു കേൾക്കാൻ സാധിച്ചു. ജനനമരണ കാരമായ സംസാരത്തിൽ എത്രയോ ജീവന്മാർ തപിക്കുന്നതായി നാം പ്രത്യക്ഷത്തിൽ കാണുന്നു. ദേവചക്രവർത്തിയായ ഇന്ദ്രൻപോലും മുതൂവിൽനിന്നു രക്ഷപ്പെടാൻ വേണ്ടി ബ്രഹ്മസന്നിധിയിൽവെച്ചു് ഒരു നൂറുവർഷം കാലം ബ്രഹ്മചര്യത്തെ ആചരിച്ചുവെന്നു ശ്രുതിയിൽ പറയുന്നു. വാസ്തവത്തിൽ ഇല്ലാത്ത കന്നിന്റെ നിവൃത്തിക്കുവേണ്ടി ബുദ്ധിമാന്മാർപോലും പ്രയത്നിച്ചുവെന്നു പറയുന്നതു് എങ്ങനെ വിശ്വസിക്കും? വാസ്തവത്തിൽ മുതൂ ഇല്ലാത്ത കന്നാണെങ്കിൽ പിന്നെ എങ്ങനെ എല്ലാവരും അനുഭവിക്കുകയും ഭയപ്പെടുകയും ചെയ്യുന്നു? അല്ല, മുതൂ കാരോരുത്തരും അനുഭവിക്കേണ്ടതാണെങ്കിൽ പിന്നെ അങ്ങനെയെങ്കിലും ഇല്ലാത്തതാണെന്നു പറഞ്ഞു് എന്താണിതിന്റെ പരമാർത്ഥാവസ്ഥ?

സനൽസുജാത ഉവാച—

ആപുച്ഛഃ കർമ്മണാ യച്ച  
മുതൂന്നാസ്തീതി ചാപരം  
ശൃണ മേ ബ്രൂവതോ രാജൻ,  
യഥൈതന്മാ വിശങ്കിഥാഃ 3

സാരം:—ധൃതരാഷ്ട്രമഹാരാജാവിന്റെ ചോദ്യത്തിന്നു സനൽസുജാതമഹർഷി മറുപടി പറയാൻ തുടങ്ങി: രാജാവേ, നൂറുകൊല്ലക്കാലം ബ്രഹ്മചര്യഭീഷ്ടയെച്ചെയ്ത് ഇന്ദ്രൻ മുത്യവിൽനിന്നു രക്ഷപ്പെടുവെന്ന് അങ്ങതന്നെ പറഞ്ഞുവല്ലോ. കൂടാതെ മുത്യവിൽനിന്നു രക്ഷപ്പെടാനുള്ള പ്രയത്നം ലോകത്തിൽ എല്ലായിടത്തും കണ്ടുവരുന്നുമുണ്ട്. ചില സാധനങ്ങളെക്കൊണ്ടു മുത്യവിനെ നീക്കാൻ കഴിയുമെന്നാണല്ലോ അതു കാണിക്കുന്നത്. സത്യമാണ് മുത്യവെങ്കിൽ ഒന്നുകൊണ്ടും നീക്കാൻ കഴിയാത്തതായിരിക്കയില്ലേ? അതിനാൽ സത്യമല്ല മുത്യവെന്ന് അമൃതപ്രയത്നങ്ങൾതന്നെ വെളിവാക്കുന്നു. മുത്യവെന്നൊന്നില്ലാത്തതാണെന്നാണ് ഞാനും പറഞ്ഞത്. ഈ രണ്ടിടീ പ്രായങ്ങളും തമ്മിൽ വളരെ വ്യത്യാസമൊന്നുമില്ല. രണ്ടും ഒന്നുതന്നെയാണ്.

ഉഭേ സത്യേ ക്ഷത്രിയൈതസ്യ വിദ്ധി  
മോഹാമ്പൃത്യഃ സമ്മതോയം കവീനാം  
പ്രമാദം വൈ മുത്യമഹം ബ്രവീമി  
തഥാപ്രമാദമമൃതപം ബ്രവീമി.

4

സാരം:—ഹേ ക്ഷത്രിയ, രണ്ടു പക്ഷങ്ങളും ശരിതന്നെയാണ്. —ക്ഷത്രിയശബ്ദംകൊണ്ടു ദൃഢജ്ഞാനാഭാവം വ്യഞ്ജിപ്പിച്ചിരിക്കുന്നു—അവസ്ഥാവിശേഷമാണ് രണ്ടിനും ഹേതു. അജ്ഞാനാവസ്ഥയിൽ ബന്ധമോക്ഷങ്ങൾ സത്യങ്ങളാണ്. എന്നാൽ ജ്ഞാനികളുടെ ദൃഷ്ടിയിൽ കർമ്മനാശവും മോക്ഷവുമൊക്കെ രജ്ജുപന്നഗംപോലെ മൂന്നു കാലത്തും സംഭവിക്കാത്തവയുമാണ്. മോഹമാണ്

മൃത്യുവിന്നു ഹേതുവെന്നു വിദ്വാന്മാർ പറയുന്നു. അപ്പോൾ നിമ്മോഹനാക്കു മൃത്യുവില്ലെന്നു സ്പഷ്ടമല്ലേ? പ്രമാദമാണു് മൃത്യുവെന്നാണു് ഞാൻ പറയുന്നതു്. പ്രമാദമെന്നാൽ ആത്മതത്വത്തെ അറിയായ്ക. താൻ ആരെ ന്നറിയായ്ക്കയെന്നതും. മൂലാജ്ഞാനത്തിൽ മുഴുകിക്കിടപ്പെന്നു താല്പര്യം. അതുപോലെ അപ്രമാദം—ആത്മതത്വത്തെ അറിയൽ—അമൃതത്വവുമാണെന്നാണു് ഞാൻ പറയുന്നതു്. ശ്രുതിസ്മൃതികൾക്കു് എന്റെ അഭിപ്രായം സമ്മതവുമാണു്.

പ്രമാദാദൈവം അസുരാഃ പരാഭവ-  
 നപ്രമാദാൽ ബ്രഹ്മഭൂതാ ഭവന്തി  
 നൈവ മൃത്യുർയാത്ര ഇവാത്തി ജന്തുൻ  
 ന ഹ്യസ്യ രൂപമുപലഭ്യതേ ഹി.

5

സാരം:—സ്വപരൂപവിസ്തൃതിയാകുന്ന പ്രമാദംകൊണ്ടു ജീവന്മാർ അസുരന്മാരായിത്തീരുന്നു. ഇന്ദ്രിയങ്ങളും വിഷയങ്ങളും തമ്മിൽ ചേരുമ്പോഴുണ്ടാകുന്ന അനുഭവത്തിൽ രമിക്കുന്നവരെന്നാണു് അസുരന്മാരെന്നു ശബ്ദത്തിനർത്ഥം. വിഷയേന്ദ്രിയസംഘട്ടനമുണ്ടാവുമ്പോൾ രാഗാദിവികാരങ്ങളുണ്ടാവാതിരിക്കാൻ വയ്യ. അതിനാൽ രാഗം, ഭയം, വ്യസനം, ക്രോധം തുടങ്ങിയ വികാരങ്ങളുളളവരും വിഷയങ്ങളിൽ രമിക്കുന്നവരുമെന്നർത്ഥം. അവരെയാണു് അസുരന്മാരെന്നു പറയുന്നതു്. ബ്രഹ്മവിസ്തൃതിയാണു് അസുരത്വം സംഭവിക്കാൻ കാരണം. അവരെ മൃത്യു ഭയപ്പെടുത്തിക്കൊണ്ടിരിക്കുന്നു. അവർക്കും പ്രമാദം നീങ്ങി അസുരത്വം നഷ്ടപ്പെടുമ്പോൾ സ്വരൂപ

സ്മൃതിയുണ്ടാകും. തങ്ങൾ മുന്തു ബ്രഹ്മമായിരുന്നുവെന്നും അവിദ്യാവേശംകൊണ്ടു വിസ്മൃതി വന്നതാണെന്നും ബോധ്യംവന്നു വീണ്ടും ബ്രഹ്മമായിത്തീരുന്നു. അപ്പോൾ മുതലുവെ അതിവർത്തിച്ചു് അമൃതസ്വരൂപന്മാരാവുകയും ചെയ്യുന്നു. മരണം അല്ലെങ്കിൽ അജ്ഞാനം ജീവികളെ ആക്രമിക്കാറുണ്ടെങ്കിലും അതു് അനുഭവമാത്രമാണ്. വ്യാപൃതത്തെപ്പോലെയോ മറ്റോ കാണത്തക്ക സ്വരൂപമല്ല. അതിനാൽ കാണത്തക്കതല്ല, അനുഭവിക്കത്തക്കതാണ്.

യഥം തേപകേ മുതുമതോന്യമാഹ-

രാത്മാവസന്നമമൃതം ബ്രഹ്മചയ്തം

പിതൃലോകേ രാജ്യമനുശാസ്ത്രി ഭവോ

ശിവഃ ശിവാനാമശിവോഽശിവാനാം.

6

സാരം:—അജ്ഞാനമാണ് വാസ്തവത്തിൽ മുതുമവിന്റെ രൂപം. ജ്ഞാനി മുതുമുവെ പ്രാപിക്കുന്നില്ല. എന്നാൽ ചിലർ മൂഢതകൊണ്ടു് അജ്ഞാനമല്ല, യഥനാണ് മുതുമുവെന്നു പറയുന്നു. മാത്രമല്ല, മുതുമു തന്നിൽത്തന്നെ ലീനമായിരിക്കുന്നു. ജനിക്കുമ്പോൾതന്നെ മരണം തന്നിൽ അടങ്ങിയിരിക്കുന്നുവെന്നൊക്കെപ്പറയുന്നു. വാസ്തവത്തിൽ ജനനവും മരണവും രണ്ടും അജ്ഞാനസ്വരൂപങ്ങളല്ലാതെ മറ്റൊന്നുമല്ല. രജ്ജുസ്പർശമുപോലെ ഭ്രാന്തികൊണ്ടാണ് മുതുമു തന്നിൽ അടങ്ങിയിരിക്കുന്നുവെന്നൊക്കെപ്പറയുന്നതു്. സർവ്വകല്പനാജാലങ്ങളെയും നിരസിച്ചുകൊണ്ടുള്ള ഏകാന്തബ്രഹ്മാനുസന്ധാനമാകുന്ന ബ്രഹ്മചയ്തം അമൃതം അല്ലെങ്കിൽ മോക്ഷഹേതുവാണ്. അ

തുകൊണ്ടുതന്നെ മുതൽ അജ്ഞാനഭ്രാന്തിമാത്രമാണെന്നു വ്യക്തമാണല്ലോ. യോഗികൾക്കു മരണഭയമില്ലെന്നു ഉള്ളതും അതിനു തെളിവാണ്. യമൻതന്നെ അജ്ഞാന കല്പനയാണെങ്കിൽ പിന്നെ പിതൃലോകത്തു് അദ്ദേഹം രാജ്യം ഭരിക്കുന്നുവെന്നും സൂക്രതികൾക്കു നല്ല ഫലത്തെയും പാപികൾക്കു ചീത്ത അനുഭവത്തെയും കൊടുക്കുന്നുവെന്നുമൊക്കെ ധരിക്കുന്നതു് മൃഗമതയല്ലാതെ മറ്റൊന്നാണ്?

അസ്യോദേശാനിസ്തരതേ നരാണാം

ക്രോധഃ പ്രമാദോ ലോഭരൂപശ്ച മുതഃ

അഹം ഗതേ നൈവ ചരൻ വിമാഗ്നാ-

ന്ന ചാത്മനോ യോഗമുപൈതി കശ്ചിത്.

7

സാരം:—മുൻപറഞ്ഞ മരണാധിദേവതയായ യമന്റെ കല്പനപ്രകാരമാണു് ക്രോധം, പ്രമാദം, ലോഭം തുടങ്ങിയ മുതുകാരണങ്ങളുണ്ടാവുന്നതെന്നും അവയൊക്കെ ഭൂതന്മാരെന്നും പറഞ്ഞുവരുന്നു. അജ്ഞാനമാത്രമാണു് മുതുകുപിന്നും മുതുകേറതുക്കളായ ക്രോധാദികൾക്കും കാരണമെന്നതു തക്കമൊരു സംഗതിയാണ്. അജ്ഞാനാഭിമാനിദേവതയെ യമനായും ക്രോധാദിവികാരാഭിമാനിദേവതകളെ യമന്റെ ഭൂതന്മാരായും സങ്കല്പിക്കുന്നതിൽ തെറ്റില്ല. അതു മുതുകുപിന്റെയും മുതുകാരണങ്ങളുടെയും അധിദേവതാസ്വരൂപമാണെന്നു പറയാം. എന്നാൽ ജ്ഞാനംകൊണ്ടു് ഇവയെല്ലാം നശിക്കും. അഹങ്കാരത്തോടുകൂടിത്തന്നെയാണു് എല്ലാ ജീവന്മാരും പ്രായേണ മരിച്ചുപോവുന്നതു്. ആ കാരണത്താൽ ആത്മമാഗ്നി

ലെത്താൻ വയ്യ. അതുകൊണ്ട് എത്ര പ്രാവശ്യം മരിച്ചാലും പിന്നെയും ജനിക്കേണ്ടിവരുന്നു. അങ്ങനെ അജ്ഞാനം നശിക്കുന്നതുവരെ വീണ്ടും വീണ്ടും ജനിച്ചും മരിച്ചും തന്നെ കഴിയുന്നു ഓരോ ജീവനും. അജ്ഞാനനാശത്തിൽ അഹങ്കാരമോ ചിദാഭാസനോ ഉണ്ടാവുന്നില്ല. ജീവതപംപോലും നഷ്ടപ്പെടുള്ള നിലയിൽ സ്വയം ആത്മാവായി കൈവലുത്തെ പ്രാപിക്കുന്നു. എന്നാൽ സൃഷ്ടിയിൽ അഹങ്കാരവും ചിദാഭാസനും ലയിക്കുന്നില്ലേ? ആ സ്ഥിതിക്കു സൃഷ്ടിയിൽ ഓരോരുത്തനും മുക്തരായേണ്ടതല്ലേ എന്നാണെങ്കിൽ സൃഷ്ടിയിലും ചിദാഭാസനോ അഹങ്കാരമോ രണ്ടും ലയിക്കുന്നില്ല. വികാസമില്ലാത്തതിനാൽ സൂക്ഷ്മമായി അപ്പോഴും നിലനില്ക്കുന്നു. അതിനാൽ അജ്ഞാനത്തിന്നു കുറവോ ആത്മബോധത്തിന്നു വികാസമോ ഉണ്ടാവുന്നില്ല. അതുകൊണ്ടാണ് സൃഷ്ടിയിൽ ആരും മുക്തനാവാത്തത്.

തേ മോഹിതാസ്തദേശേ വർത്തമാനഃ

ഇതഃ പ്രേതാസ്തത്ര പുനഃ പതന്തി

തതസ്താൻ ദേവാ അനുവിപ്ലവന്തേ

അതോ മൃത്യുർമ്മരണാഖ്യാമുചൈതി.

8

സാരം:—അജ്ഞാനസ്വരൂപങ്ങളായ ക്രോധാദികളാൽ അല്ലെങ്കിൽ യമദൂതന്മാരാൽ മോഹിപ്പിക്കപ്പെട്ട ജീവന്മാർ അവർക്ക് അധീനന്മാരായിത്തീരുന്നതിനാൽ ഈ ലോകത്തിൽനിന്നു പോവേണ്ടിവരുന്നു. അതിന്റെ ഫലമായി അജ്ഞാനലോകത്തു് അല്ലെങ്കിൽ യമലോകത്തുള്ള നരകാദിയാതനകളെ അനുഭവിക്കേണ്ടിയും വര

നും. അപ്പോഴും ഇന്ദ്രിയാദികരണങ്ങൾ ജീവനിൽ കൂടി ചേർന്നിരിക്കുന്നു. കരണങ്ങളില്ലെങ്കിൽ അനുഭവങ്ങളോ, അനുഭവങ്ങളുടെ പ്രതീതിയോ ഉണ്ടാവാൻ വയ്യല്ലോ. അതിനാൽ അപ്പോഴും എല്ലാ കരണങ്ങളും ജീവനെ അംഗീകരിച്ചുകൊണ്ടുതന്നെയിരിക്കുന്നു. എന്നാൽ ജ്ഞാനമുണ്ടാവുമ്പോൾ പറയപ്പെട്ട എല്ലാ അനുഭവങ്ങളും അസത്യങ്ങളായിത്തീരുന്നു. അതിനാൽ അജ്ഞാനത്തെ നന്നെ മൃത്യു. യമനെന്നുള്ളതു ഗൌണംമാത്രമാണ്.

കമോദയേ കമ്ഫലാനുരാഗാ-

സ്തത്രാനു തേ യാന്തി ന തരന്തി മൃത്യം

സദത്ഥമയോഗാനുവഗമാൽ സമന്താൽ

പ്രവർത്തതേ ഭോഗയോഗേന ദേഹീ.

9

സാരം:- ഭയദുഃഖസ്വപരൂപമായ മരണത്തെ ഒരു പ്രാവശ്യം അനുഭവിച്ച ജീവൻ അനിഷ്ടമായ ആ അനുഭവത്തിൽനിന്നു രക്ഷപ്പെടാൻ ശ്രമിക്കേണ്ടതല്ലേ? അങ്ങനെ പ്രയത്നിക്കുന്നുവെങ്കിൽ ഒരാൾ അനേകമരണങ്ങളെക്കണ്ടെ അനുഭവിക്കുമെന്ന സംശയത്തിന്നു മറുപടി പറയുന്നു. എപ്പോഴും ഭോഗങ്ങളെയാണു് അജ്ഞാനമായ ജീവൻ അന്വേഷിക്കുന്നതു്. മരണം ഭയപ്രദവും ദുഃഖസ്വപരൂപവുമാണു്. എന്നിരുന്നാലും ഭോഗങ്ങളിലുള്ള ആത്യന്തികതൃപ്തികൊണ്ടു മരണത്തെ അനുഭവിച്ചുകഴിഞ്ഞാൽ അതിനെ മറന്നു പിന്നെയും ഭോഗങ്ങളെ അന്വേഷിക്കലാണു് പതിവു്. ആ കാരണത്താൽ കമ്ഫലായാൻ സൗകര്യമുള്ള ജീവിതത്തിൽ ഫലേച്ഛയോടും അഭിമാനത്തോടും കൂടി കമ്ഫലായാൽ മരണത്തെ

ജയിക്കാനുള്ള മാർഗ്ഗത്തെപ്പറ്റി ചിന്തിക്കാനായില്ല. അതിനാൽ എല്ലാ ജീവിതത്തിലും ബ്രഹ്മപ്രാപ്തിക്കുതക്ക യോഗത്തെ അഭ്യസിക്കാതെ ഭോഗപ്രാപ്തിക്കുള്ള കർമ്മങ്ങളെത്തന്നെ ചെയ്യുന്നു.

തദ്ദൈവ മഹാമോഹനമിന്ദ്രിയാണാം  
മിത്ഥ്യാത്വയോഗസ്യ ഗതിർഹി നിത്യം  
മിത്ഥ്യാത്വയോഗാഭിഹതാന്തരാത്മാ  
സ്മരണപാണ്യേ വിഷയാൻ സമന്താൽ. 10

സാരം:—വിഷയങ്ങൾ വാസ്തവത്തിൽ അസത്യങ്ങളാണ്. മൂന്നു കാലത്തും ഉണ്ടായിട്ടില്ലാത്തവയാണ്. എന്നിരുന്നാലും അവയുടെ പ്രവാഹം എപ്പോഴും ഉള്ളതായി സത്യമായിട്ടിരിക്കുകയാണ്. ഇന്ദ്രിയങ്ങളുടെ ഏറ്റവും വമ്പിച്ച മഹാമോഹമാണ് അതിനു ഹേതു. മനസ്സിന്റെ നിത്യാനുസന്ധാനംകൊണ്ട് ഇല്ലാത്ത എല്ലാ വിഷയങ്ങളും ഉള്ളതായിട്ടിരിക്കുകയാണ്. മനസ്സിന്റെ വിഷയസ്മരണം നിന്നാൽ മാത്രമേ സ്വരൂപസ്മൃതിക്കുള്ള അവസരം കിട്ടൂ.

അഭിദ്ധ്യാ വൈ പ്രഥമം ഹന്തി ലോകാൻ  
കാമക്രോധാദവനഗൃഹ്യാശു പശ്വാൽ  
ഏതേ ബാലാൻ മുത്യവേ പ്രാപയന്തി  
ധീരാസ്മു ധൈര്യേണ തരന്തി മുതും. 11

സാരം:—വിഷയസ്മരണം, അതു ഹേതുവായിട്ടുണ്ടാകുന്ന ആഗ്രഹങ്ങൾ, ആഗ്രഹത്തിനു തടസ്സം നേരിടുമ്പോൾ ഉദിക്കുന്ന ക്രോധം തുടങ്ങിയ അഭിധ്യാഭികരം



വിഷയനിവൃത്തിയും ചിത്തവിഷയവും നേടീട്ടില്ലാത്ത പ്രാകൃതന്മാരായ ബാലിശന്മാരെ മരണത്തിലേയ്ക്കെത്തിക്കുന്നു. എന്നാൽ വസ്തു ബോധംകൊണ്ടും നിരന്തരാനുസന്ധാനംകൊണ്ടും ചിത്തവിജയവും വിഷയനിവൃത്തിയും സാധിച്ച ധീരന്മാരാകട്ടെ ധൈര്യത്തോടുകൂടുംവണ്ണം മരണത്തെ ജയിക്കുകയും ചെയ്യുന്നു.

സോഭിദ്ധ്യായനാൽപ്പതിതാനിഹന്യാ..

ദനാദരേണാപ്രതിബുദ്ധ്യമാനഃ

നൈനം മൃത്യുർമൃത്യുരിവാത്തി ഭൂതാ

ഏവം വിദാൻ യോ വിനിഹന്തി കാമാൻ. 12

സാരം:—മൃത്യുവെ ജയിച്ചു് അമൃതസ്വരൂപനായിത്തീരണമെന്നാഗ്രഹിക്കുന്ന കരാൾ എപ്പോഴും ആത്മസ്വരൂപത്തെ അനുസന്ധാനംചെയ്തുകൊണ്ടിരിക്കണം. ആത്മചിന്തയ്ക്കു് ഒരു നിമിഷമെങ്കിലും മുറിവുണ്ടാവരുതു്. ആത്മചിന്തയ്ക്കു മുറിവു വന്നാൽ വിഷയസ്മരണം തലപൊക്കമെന്നർത്ഥമാണു്. വിഷയസ്മരണം മൃത്യുസ്വരൂപമാണു്. അതിനാൽ കരിക്കലും അതിനെ ആദരിക്കരുതു്. എന്നാലും വാസനാവിശേഷത്താലോ പ്രാറണ്യാനുസാരേണയോ പല്ലു വിഷയങ്ങളും മനസ്സിൽ ഉദിക്കുകയോ അല്ലെങ്കിൽ അനുഭവിക്കത്തക്കനിലയിൽ തന്നിലേയ്ക്കു വന്നുചേരുകയോ ചെയ്യുന്നപക്ഷം അവയെ അല്പം പോലും ആദരിക്കാതെ അലക്ഷ്യഭാവത്തിൽ തള്ളിക്കളയുകതന്നെ വേണം. അങ്ങനെ ചെയ്യാത്ത സാധകൻ മൃത്യുവെ ജയിക്കാൻ പ്രാപ്തനാവില്ലെന്നുതന്നെ പറയണം. അകത്തോ പുറത്തോ മനസ്സിലോ ശരീരത്തിലോ

വിഷയസ്വർഗ്ഗമില്ലാതെ അപ്പഴപ്പോൾ വണമേരുന്നതി നെയെല്ലാം തള്ളിക്കളയുന്നുവെങ്കിൽ അദ്ദേഹം വിദ്വാ നാണ്. വിദ്വാസസ്ഥനനായ അദ്ദേഹത്തെ അജ്ഞാ നം യമനായിത്തീർന്നു വിഴുങ്ങുന്നില്ല. മൃത്യുവെ ജയിച്ചു് അമൃതസപരൂപനായിത്തീരുന്നുവെന്നതും.

കാമാനുസാരീ പുരുഷഃ  
കാമാനനു വിനശ്യതി  
കാമാൻ വ്യസ്യേ ധൂനതേ  
യൽ കിഞ്ചിൽ പുരുഷോ രജഃ.

13

സാരം:—ആഗ്രഹങ്ങളെയും വിഷയങ്ങളെയും ആ ശ്രയിച്ചു ജീവിക്കുന്ന പുരുഷൻ ആഗ്രഹങ്ങളും വിഷയങ്ങളുമെന്നപോലെ അവയോടുകൂടി നശിക്കുന്നു. എന്നാൽ ആഗ്രഹങ്ങളെയും ദുഃഖകാരണമായ രജോഗുണത്തെയും നശിപ്പിക്കുന്നവൻ സ്വയം നാശത്തിൽനിന്നു രക്ഷപ്പെടുകയും ചെയ്യുന്നു.

തമോപ്രകാശോ ഭൂതാനാം  
നരകോയം പ്രദശ്യതേ  
മുഹൂന്ത ഇവ ധാവന്തി  
ഗച്ഛന്തഃ ശ്വഭൂവൽ സുഖം.

14

സാരം:—വിഷയാഗ്രഹം കേവലം തമസ്സാണ്. അ സ്വകാരമാണതിന്റെ സ്വരൂപം. അറിയേണ്ടതായ ആ തമസ്വരൂപത്തെ അറിയാൻ കഴിയാത്ത നിലയിൽ മറ കുകതന്നെ ചെയ്യും. അതിനാൽ വിഷയാഗ്രഹം വലു ചു കറാറുക്കു് എത്രകാലം കഴിഞ്ഞാലും അജ്ഞാനനിവൃത്തിയോ കൈവലുപ്രാപ്തിയോ ഉണ്ടാവാൻ പോവുന്നില്ല.

മദ്യപാനംകൊണ്ടു ലഹരിപിടിച്ചവൻ കാടുംപോലെ വിഷയമായ മനുഷ്യൻ തനിക്കനുയോജ്യങ്ങളായ വിഷയപദാർത്ഥങ്ങളിലേയ്ക്കോടിക്കൊണ്ടിരിക്കും.

അമൃദ്ധവൃത്തേഃ പുരുഷസ്യേഹ കർത്താൽ  
കിം വൈ മുതസ്താസ്തേ ഇവാസ്യ വ്യാഖ്യഃ  
അമന്യമാനഃ ക്ഷത്രിയ കിഞ്ചിദന്യ-  
നാധീയീത നിണ്ണന്നിവാസ്യ ചായുഃ

15

സാരം:—വിഷയാഗ്രഹങ്ങളെക്കൊണ്ടും വിഷയസ്മരണകളെക്കൊണ്ടും ചിത്തം ള്ഷിക്കാത്തവനും ആത്മസ്വരൂപത്തെ അനുസന്ധാനം ചെയ്യുന്നവനുമായ പുരുഷനെ മുതുകുവീണാനും ചെയ്യാൻ സാധ്യമല്ല. പല്ലുകൊണ്ടു കെട്ടിയുണ്ടാക്കിയ നരി എപ്രകാരം ഭയാശങ്കകൾക്കുസ്പദമല്ലയോ, അതുപോലെ വിഷയനിവൃത്തനായ പുരുഷനു മുതുകുവീനെ ഭയപ്പെടേണ്ടതില്ല. വിഷയാഗ്രഹങ്ങളുടെ ആയുസ്സ് അല്ലെങ്കിൽ മൂലകാരണമായ മൂലാജ്ഞാനത്തെ നശിപ്പിച്ചശേഷം ഹേ രാജാവേ, മരൊന്നും സ്മരിക്കാതിരിക്കണം. വിഷയവിസ്മരണത്തോളം സുഖവും വിഷയസ്മരണത്തോളം ദുഃഖവും മരൊന്നുമില്ല. അതിനാൽ ചിത്തത്തിൽ വിഷയസ്पर्ശമുണ്ടാവാതിരിക്കാൻ ശ്രദ്ധിക്കുകതന്നെ വേണം. എങ്കിലേ മുതുകേത്തിൽനിന്നൊഴിവാവൂ.

സ ശ്രോധലോഭേ മോഹവാനന്തരാത്മാ  
സ വൈ മുതസ്തപച്ഛരീരേ യ ഏഷഃ  
ഏവം മുതും ജായമാനം വിദിതവാ  
ജ്ഞാനേ തിഷ്ണന്ന ബിഭേതീഹ മുതേയാഃ

വിനശ്യതേ വിഷയേ തസ്യ മൃത്യു-

മൃത്യോർത്ഥാ വിഷയം പ്രാപ്യ മന്ത്യഃ. 16

സാരം: — ഞാനെന്ന അഭിമാനത്തിനാസ്സഭമായ ജീവൻ ചിദവിൽഗ്രന്ഥിസ്വരൂപനാണ്. താനല്ലാത്ത ശരീരാദികളെ താനെന്നു തെറ്റിദ്ധരിക്കുകയും ആ തെറ്റിദ്ധാരണയെ സത്യമെന്നു വിശ്വസിക്കുകയും ചെയ്യുന്നതിനാൽ മോഹവാനുമാണ്. അജ്ഞാനിയാണെന്നതും. പ്രസ്തുത ജീവനാണ് ഈ ശരീരത്തിലെ മൃത്യു. ജീവന്റെ തെറ്റായ മിഥ്യാസംസ്കാരമാണ് മൃത്യുവായനുഭവിക്കപ്പെടുന്നതെന്നതും. തനിക്കില്ലാത്ത ബന്ധത്തെയും ദുഃഖത്തെയും സങ്കല്പംകൊണ്ടുണ്ടാക്കിത്തീർത്തനുഭവിക്കുന്നുവെന്നു താത്പര്യം. ഇതാണ് മൃത്യുവിന്റെ സ്വരൂപമെന്നു മനസ്സിലാക്കി ആത്മസ്വരൂപത്തെ കരിക്കലും വിസ്മരിക്കാതെ ജ്ഞാനത്തിൽത്തന്നെ ദൃഢതയോടെ വർത്തിക്കുന്ന ഒരാൾ മൃത്യുവിനെ ഭയപ്പെടുന്നില്ല. വിഷയവിസ്മൃതി മൃത്യുനാശവും വിഷയസ്തരണം മൃത്യുവിന്റെ ഉഭയവുമാണ്.

ധൃതരാഷ്ട്ര ഉവാച—

യാനേവാഹുരിജ്യയാ സാധുലോകാൻ

ദ്രിജാതീനാം പുണ്യതമാൻ സനാതനാൻ

തേഷാം പരായ്വം കഥയന്തീഹ വേദാഃ

ഏതദ്രിദോനോപൈതി കഥം ന കഥം. 17

സാരം:— ഇത്രയും കേട്ടപ്പോൾ ധൃതരാഷ്ട്രരാജാവു ചോദിക്കുകയാണ്. ബ്രാഹ്മണാദി വർണ്ണങ്ങൾക്കു ശ്രദ്ധയോ

ടുകൂടിയ ഉപാസനംകൊണ്ട് അല്ലെങ്കിൽ അശ്വമേധാദി കർമ്മങ്ങളെക്കൊണ്ട് പുണ്യഭൂമിയിലുണ്ടായ ലോകങ്ങളെ പ്രാപിക്കാൻ കഴിയുമെന്നും അങ്ങനെ പ്രാപിക്കപ്പെടുന്ന ലോകങ്ങൾ ശാശ്വതങ്ങളാണെന്നും പറയുന്നുണ്ടല്ലോ. ഇന്ദ്രലോകം സത്യലോകം തുടങ്ങിയ പ്രസ്തുത ലോകങ്ങൾ കർമ്മങ്ങളെക്കൊണ്ട് പ്രാപിക്കത്തക്കവയാണെന്നും അവ സംസാരനിവൃത്തിക്കും ക്രമമുക്തിയാകുന്ന കൈവല്യപ്രാപ്തിക്കും കാരണമാണെന്നു വേദവും പറയുന്നുണ്ട്. കർമ്മലഭ്യങ്ങളായ ലോകാന്തരങ്ങളിലൂടെ ഒരാൾക്കു സുഗമമായി ക്രമമുക്തിയെ പ്രാപിക്കാമെങ്കിൽ ഒറ്റമമായ ജ്ഞാനത്തേക്കാൾ സുഗമമായ കർമ്മമല്ലേ ശ്രേഷ്ഠമായിരിക്കുന്നത്? ഈ സംഗതിയെ അറിയുന്ന വിവേകിയായ ഒരാൾ എങ്ങനെ കർമ്മത്തെ ഉപേക്ഷിച്ചു ജ്ഞാനത്തെ വരിക്കും? സദ്യോമുക്തി ഒരുപക്ഷേ ജ്ഞാനംകൊണ്ടുമാത്രമേ സാധിക്കുള്ളുവായിരിക്കാം. പോട്ടെ, ക്രമമുക്തിയെങ്കിലും സാധിക്കുമെങ്കിൽ കർമ്മവും മുക്തികാരണമാണെന്നാണല്ലോ വരുന്നത്. കൂടാതെ ജ്ഞാനത്തോളം ഒറ്റമതയില്ല കർമ്മത്തിനെന്നു വരുമ്പോൾ വിവേകിയായ ഒരാൾ കർമ്മത്തെ എങ്ങനെ ഉപേക്ഷിക്കും?

സനൽസുജാത ഉവാച—

ഏവം ഹ്യവിദ്വാൻപയാതി തത്ര  
തത്രാത്മജാതം ച വദന്തി വേദാഃ  
അനീഹ ആയാതി പരം പരാത്മാ  
പ്രയാതി മാഗ്ദേണ നിഹത്യ മാഗ്ദാൻ.

സാരം:—ധൃതരാഷ്ട്രന്റെ ചോദ്യത്തിന്നു സനൽസു  
ജാതമഹർഷി മറുപടി പറയുന്നു. മൃഗന്മാരാണ് ക  
ർമ്മമാർഗ്ഗത്തിലൂടെ മോക്ഷം പ്രാപിക്കാമെന്നു വിചാരിച്ചു  
അതിന്നു പുറപ്പെടുന്നത്. വിവേകികൾ അങ്ങനെ ചെ  
യ്യാറില്ല. എന്തുകൊണ്ടെന്നാൽ കർമ്മങ്ങളുടെ ഫലമായിട്ടു  
ഭോഗത്തെയും മോക്ഷത്തെയും രണ്ടും വിധിക്കുന്നുണ്ടു്  
ശ്രുതി. ഇഹപരങ്ങളായ ലോകങ്ങളിലെ ഭോഗാനുഭവ  
ങ്ങളും സംസാരനിവൃത്തിസ്വരൂപമായ മോക്ഷവും അ  
ന്യോന്യവിരുദ്ധങ്ങളാകയാൽ അവ രണ്ടും ഒരേ സമയത്തു്  
ഒരാൾക്കുണ്ടാവാൻ വയ്യെന്നുള്ളതു് സ്പഷ്ടമാണു്. കൂടാതെ  
ബന്ധത്തിന്നു ഹേതു കർമ്മങ്ങളും കർമ്മഫലങ്ങളുമാണെന്നിരിക്കെ അവയോടുള്ള സംബന്ധം ബന്ധത്തെ വർദ്ധി  
പ്പിക്കാനേ കാരണമാവൂ എന്നാണു് വിചാരിക്കേണ്ടതു്.  
എങ്കിലും ഭോഗങ്ങളിൽ താൽപര്യമില്ലാത്തവർക്കു കർമ്മം  
മുക്തിക്കു തടസ്സമല്ല; മോക്ഷത്തെ സാധിപ്പിക്കുകകൂടി  
ചെയ്യുമെന്നാണു് സിദ്ധാന്തം. പക്ഷേ ഭോഗങ്ങളിൽ  
ആഗ്രഹമില്ലാത്തവൻ സാഹസമേറിയ കർമ്മങ്ങളെ ചെ  
യ്ക്കു വിഷമിക്കുന്നതെന്തിനാണു്? അതിനേക്കാൾ എത്ര  
യോ ശ്രേഷ്ഠമല്ലേ ജ്ഞാനം? കൂടാതെ, കർമ്മംകൊണ്ടുത  
ന്നെ കർമ്മമാർഗ്ഗങ്ങളെയൊക്കെത്തടഞ്ഞു മോക്ഷമാർഗ്ഗത്തി  
ലെത്തുകയെന്നതും സാഹസമേറിയ കാര്യംതന്നെ. അ  
തിനാൽ വിവേകികൾ മോക്ഷത്തിന്നു ജ്ഞാനത്തെയല്ലേ  
തെ കർമ്മത്തെ ആശ്രയിക്കാറില്ല.

ധൃതരാഷ്ട്ര ഉവാച—

കോഴസു നിയുക്തേ തമജം പുരാണം  
സ ചേദിദം സർവ്വമനുക്രമേണ

കിം വാസ്യ കാത്മമവാ സുഖം ച  
തന്മേ വിദേഹ! ബ്രഹ്മി സർവ്വം യഥാവൽ. 19

സാരം:—കമ്മം ഭോഗപ്രധാനമാണെന്നും ബന്ധത്തിന്നു കാരണം അജ്ഞാനമാകയാൽ ജ്ഞാനമാണ് മോക്ഷപ്രധാനമായിട്ടിരിക്കുന്നതെന്നുമുള്ള മഹർഷിയുടെ അഭിപ്രായത്തെ കേട്ടു തൃപ്തനായ ധൃതരാഷ്ട്രമഹാരാജാവു മറ്റൊരു ചോദ്യം ചോദിക്കുകയാണ്. ജീവനും പരമാത്മാവും രണ്ടല്ലെന്നു പ്രസിദ്ധമാണ്. ആ സ്ഥിതിക്കു സർവ്വതന്ത്രസ്വതന്ത്രനും സർവ്വശക്തനും സർവ്വഭാനന്ദമയനുമായ പരമാത്മാവു് ആരുടെ നിയന്ത്രണംകൊണ്ടാണ് അല്ലനും അജ്ഞാനമായ ജീവനും സംസാരിയുമായിത്തീർന്നു ടുഃഖിക്കേണ്ടിവരുന്നതു്? പരമാത്മാവിനെപ്പോലും നിയന്ത്രിക്കുന്ന മറ്റൊന്നുണ്ടെങ്കിൽ അതിനെയും നിയമിക്കുന്ന പീണാനും അതിനെയും ഭരിക്കുന്ന വേറെയൊന്നും ഉണ്ടാവണമല്ലോ. അങ്ങനെയൊന്നെങ്കിൽ അതിനെവിടെയാണവസാനം? അല്ല, പരമാത്മാവു 'സ്വയമേവ സൃഷ്ടിച്ചു സ്വയമേവ അതിൽ പ്രവേശിച്ചു' എന്ന ശ്രുതിവാക്യത്തെ അനുസരിച്ചു് ആരുടെയും പ്രേരണയ്ക്കല്ല, സ്വയമേവ ജീവതപത്തെയും സംസാരത്തെയും വരിച്ചതാണെങ്കിൽ എന്തിനു്? കരുദേശുമില്ലാതെ ആരും കനം ചെയ്യുന്നതായി കാണുന്നില്ല. ആ സ്ഥിതിക്കു പരമാത്മാവിനും എന്തെങ്കിലും ഉദ്ദേശമുണ്ടോ? നിവൃത്തിക്കും നിരീഹനുമായ പരബ്രഹ്മമുന്തിക്കു പ്രത്യേകിച്ചു് കരുദേശമുണ്ടാവാൻ കാരണമില്ല. അങ്ങനെ ഉദ്ദേശമൊന്നുമില്ല, ലീലമാത്രമാണ്, എന്നാണെങ്കിൽ ലീലയ്ക്കും

സുഖമെന്ന ഒരുദേശമുണ്ടാവില്ലേ? അങ്ങനെയാണു് ലോകത്തിൽ കണ്ടുവരുന്നതു്. സുഖത്തിനും ഉന്മേഷത്തിനുംവേണ്ടിയാണു് ലീലചെയ്യാറു്. സുഖദുഃഖാദിരഹിതനും സത്താമാത്രനുമായ ബ്രഹ്മസ്വരൂപിക്കു സുഖമുണ്ടാവാൻ അർഹതയില്ല. സർവ്വജ്ഞനായ ഹേ മഹാഷേ, അങ്ങീ സംശയത്തിന്റെ മറുപടിയെ ഉള്ളതുപോലെ പറഞ്ഞുതന്നാൽക്കൊള്ളാം. അങ്ങയെപ്പോലുള്ളവർക്കു് അതു സാധിക്കു.

സനൽസുജാത ഉവാച—

ദോഷോ മഹാനത്ര വിഭേദയോഗേ  
ഹ്യനാദിയോഗേന ഭവന്തി നിത്യഃ  
തഥാഭ്യസ്യ നാധിക്യമപൈതി കിഞ്ചി-  
നോദിയോഗേന ഭവന്തി പുംസഃ.

20

സാരം:—മഹാഷി മറുപടി പറകയാണു്— ജീവനും പരമാത്മാവും താത്വികമായിപ്പറയുമ്പോൾ ഒന്നുതന്നെ. ഭേദമുണ്ടെന്നു പറഞ്ഞുകൂടാ. ഭേദവ്യവഹാരം അനേകദോഷങ്ങൾക്കു കാരണമായിത്തീരും. അതിനാൽ പാരമാർത്ഥികളുടേക്കു ജീവനും ബ്രഹ്മവും ഒന്നുതന്നെ. എന്താൽ അനാദിയായ അജ്ഞാനസംബന്ധംകൊണ്ടു് അജ്ഞാനജാതങ്ങളായ സ്ഥൂലസൂക്ഷ്മാപാധികളിൽ കുടുങ്ങി ഘടാകാശംപോലെയോ ജലചന്ദ്രനെപ്പോലെയോ ആയിരിക്കയാണു് ജീവൻ. വാസ്തവത്തിൽ മഹാകാശത്തിനും ഘടാകാശത്തിനും തമ്മിൽ യാതൊരു വ്യത്യാസവും സംഭവിച്ചിട്ടില്ല. അങ്ങനെ രണ്ടു വസ്തുക്കൾ തന്നെയില്ല. മഹാകാശം മാത്രമേ ഉള്ളു. ഘടാകാശമെന്ന



ഒരു വസ്തുതന്നെ സംഭവിച്ചിട്ടില്ല. എങ്കിലും ഘടോപാധിയുടെ സംബന്ധംകൊണ്ട്. ആകാശത്തിന്നു ഭേദമുണ്ടായിരുന്നെന്ന് ഘടധർമ്മങ്ങളൊക്കെ ഘടാകാശത്തിനുള്ളതാണെന്നും അജ്ഞാനദൃഷ്ടിയിൽ തോന്നാനിടയായി. അതുപോലെ അപരിച്ഛിന്നബ്രഹ്മത്തിൽനിന്നു വേറെയായി ഒരു ജീവനുണ്ടായിട്ടില്ല. എങ്കിലും സ്ഥൂലസൂക്ഷ്മാപാധികളുടെ സംബന്ധംകൊണ്ട് ബ്രഹ്മത്തിൽനിന്നു വേറെയായി ജീവനുണ്ടായെന്നും ഉപാധിധർമ്മങ്ങളൊക്കെ ജീവന്റെ ധർമ്മങ്ങളാണെന്നും അജ്ഞാനദൃഷ്ടിയിൽ തോന്നപ്പെടാൻ ഇടയായി. ആ അജ്ഞാനസംബന്ധമാകട്ടെ നിത്യമെന്നപോലെ തുടച്ചയായി നിലനിന്നുകൊണ്ടിരിക്കുന്നു. അതിനാൽ ജീവന്മാരും നിത്യന്മാരോ എന്നു തോന്നാനിടയായി. ഉപാധികൾ നശിച്ചാൽ ജീവതം ഇല്ലെന്നും ഉണ്ടായിട്ടില്ലെന്നും ബോധ്യമാവും. അതാണ് പരമാർത്ഥം. ഉപാധിസംബന്ധമുള്ളതേതാളും കാലം അതിൽനിന്നു വ്യത്യസ്തമോ ശ്രേഷ്ഠമോ ആയ ഭാവം ജീവനുണ്ടാവുന്നില്ലെന്നതും ജീവനിൽ അബ്രഹ്മബുദ്ധിയും അല്പബുദ്ധിയും ജനിക്കാനിടയാക്കി. വാസ്തവത്തിൽ അജ്ഞാനസംബന്ധംകൊണ്ടാണ് ജീവന്മാരുണ്ടായത്. നിലനില്ക്കുന്നതും അജ്ഞാനംകൊണ്ടുതന്നെ ബ്രഹ്മബോധംകൊണ്ട് ഉപാധികളും അജ്ഞാനവും നശിക്കുമ്പോൾ ജീവതം നഷ്ടപ്പെട്ടു ബ്രഹ്മഭാവമാത്രം പ്രകാശിക്കും.

യ ഏതദോ ഭഗവാൻ സ നിത്യോ  
വീകാരയോഗേന കരോതി വിശ്വം

തഥാ ച തച്ഛക്തിരിതി സ്ത മന്യതേ

തഥാഭിർത്ഥയോഗേ ച ഭവന്തി വേദാഃ.

21

സാരം:---ജീവൻമാത്രമല്ല, ഹേ! രാജാവേ, ദൃഷ്ടമാ യിരിക്കുന്ന ഈ ജഗത്തും ബ്രഹ്മത്തിൽനിന്നു വേരെയല്ല. സകലൈശ്വര്യസമ്പന്നനും സർവ്വശക്തനും നിത്യനുമായ പരമാത്മാവുതന്നെയാണു് ജഗത്തായും പരിണമിച്ചിരിക്കുന്നതു്. പരമാത്മാവുതന്നെ സ്വയം വികാരംകൊണ്ടു് ജഗത്തായിത്തീർന്നിരിക്കുകയാണു്. വികാരമെന്നു പറഞ്ഞാൽ മാറ്റം അല്ലെങ്കിൽ പരിണാമമെന്നർത്ഥമാണല്ലോ. എന്നാൽ സ്വപ്നം കടകകണ്ഡലാകാരണയും മണ്ണു ഘടശരാവാദിപാത്രാകാരണയും പരിണമിച്ചതു പോലെയൊട്ടല്ലതാനും. സ്വപ്നത്തിൽ ഗജദംശനംചെയ്യുന്നു എന്നു വെള്ളുക. അതു് ഒരു തരം വികാരമാണു്. ഇന്ദ്രജാലവിദ്യകൊണ്ടു് ഇല്ലാത്ത പലതിനെയും കാണുന്നു. അതു് വികാരംതന്നെ. എന്നാൽ പ്രസ്തുത വികാരങ്ങളിൽ സ്വപ്നത്തിനും മണ്ണിനും സംഭവിച്ചതുപോലുള്ള അവസ്ഥാന്തരം സംഭവിക്കുന്നില്ല. ഭ്രാന്തി മാത്രമാണു് പ്രസ്തുതവികാരം. ആ നിലയിലാണു് ബ്രഹ്മം ജഗത്തായിത്തീർന്നിരിക്കുന്നതു്. ബ്രഹ്മത്തിൽ ഭ്രാന്തിജന്മമായ പ്രതീതിമാത്രമാണു് ജഗത്തെന്നു താൽപര്യം. കേവലം വിഭ്രാന്തിമാത്രമല്ല ജഗത്തു്; ബ്രഹ്മശക്തിയായ മായയുടെ അല്ലെങ്കിൽ പ്രകൃതിയുടെ സൃഷ്ടിയാണെന്നാണു് പിന്നെ ചിലരുടെ അഭിപ്രായം. അതും ശരിയല്ല. ഏതു് കൊണ്ടെന്നാൽ ശക്തിയും ശക്തനും രണ്ടല്ല; ഒന്നുതന്നെ. അതിനാൽ ബ്രഹ്മശക്തിയെന്നു പറഞ്ഞാൽ ബ്രഹ്മമെന്നു

തന്നയേ അർത്ഥമുള്ളു. നിരീഹവും നിഷ്ക്രിയവുമായ ബ്രഹ്മത്തിൽ സൃഷ്ടികർമ്മമുണ്ടാവാൻ വയ്യ. ആ സ്ഥിതിക്ക് ആദ്യം പറഞ്ഞ അഭിപ്രായംതന്നെയാണു് ശരിയായിട്ടിരിക്കുന്നതു്. ഇതേ അർത്ഥത്തെത്തന്നെയാണു് വേദങ്ങളും വെളിവാക്കുന്നതു്.

ധൃതരാഷ്ട്ര ഉവാച—

യേശ്വിൻ ധർമ്മാന്നാചരന്തി കേചിത്

തഥാ ധർമ്മാൻ കേചിദിഹാചരന്തി

ധർമ്മഃ പാപേന പ്രതിഹന്യതേ സ്ഥി-

ദുതാഹോ ധർമ്മഃ പ്രതിഹന്തി. പാപം.

22

സാരം:—ജീവനും ബ്രഹ്മവും രണ്ടല്ലെന്നും ജീവനെന്നു് കണ്ടുണ്ടായിട്ടില്ലെന്നും വെറും വ്യവഹാരം മാത്രമാണെന്നും ജഗത്തു് മിഥ്യയാണെന്നും സിദ്ധമായി. ആ സ്ഥിതിക്കു മരണം വെറും ഭ്രമംമാത്രമാണെന്നും പരമാർത്ഥമാവാൻ വയ്യെന്നും സമർത്ഥിക്കപ്പെടുകയില്ല. മരണം ഇല്ലാത്തതാണെന്ന സമർത്ഥമാണല്ലോ ആദ്യം തന്നെ ചോദ്യംകൊണ്ടാവശ്യപ്പെട്ടിട്ടുള്ളതു്. അതു സാധിച്ചുകഴിഞ്ഞു. എന്നാലും നിഷ്കാമരൂപമായ കർമ്മാനുഷ്ഠാനംകൊണ്ടു ക്രമമുക്തി സാധിക്കുമെന്നും അതിനാൽ കർമ്മവും മുക്തികാരണം തന്നെയാണെന്നുമുള്ള സിദ്ധാന്തം നിലവിലുണ്ടു്. കർമ്മം നിഷ്കാമമായിത്തീരാൻ വിഷമമാണെന്നും ജ്ഞാനത്തിന്നു തടസ്സമാണെന്നും പറഞ്ഞതല്ലാതെ കർമ്മംകൊണ്ടു മുക്തിയില്ലെന്നു ഖണ്ഡിച്ചിട്ടില്ല. ആ സ്ഥിതിക്കു് അതിനെപ്പറ്റി കൂടുതൽ അറിയാൻവേണ്ടി ധൃതരാഷ്ട്രരാജാവു ചോദിക്കുകയാണു്. മുതലുവിജയ

സ്വരൂപമായ മോക്ഷത്തിനുവേണ്ടി ചിലർ അഗ്നിഹോത്രാദിവൈദികധർമ്മങ്ങളെ ഉപേക്ഷിച്ചു സന്യാസത്തെ വരിക്കുന്നു. ജ്ഞാനംകൊണ്ടു മുക്തി സിദ്ധമാവൂ എന്നു ധർമ്മങ്ങളുടെ പക്ഷം. എന്നാൽ അതേ സമയത്തു വേറെ ചിലർ കർമ്മവും മുക്തികാരണമാണെന്നു കരുതി ഉപാസനാപൂർവ്വം അഗ്നിഹോത്രാദികർമ്മങ്ങളെ ആചരിച്ചു ക്രമമുക്തിയുണ്ടാവുമെന്നു വിചാരിക്കുന്നു. വാസ്തവത്തിൽ വൈദികകർമ്മങ്ങൾ ജീവന്റെ പാപങ്ങളെ നശിപ്പിക്കുമോ? അഥവാ പാപത്തിന്റെ അശുദ്ധിക്കൊണ്ടു വൈദികകർമ്മങ്ങളുടെ ശുദ്ധിപോലും നഷ്ടപ്പെടലോ ഫലം?

സനൽസുജാത ഉവാച—

ഉഭയമേവ തത്ത്രോപയുജ്യതേ

ഫലം ധർമ്മസ്യേവേതരസ്യ.

23

സാരം:—ഉപാസനത്തോടുകൂടിയ കർമ്മാനുഷ്ഠാനവും സന്യാസവും രണ്ടും മോക്ഷകാരണങ്ങൾതന്നെ. എന്നാൽ സ്വധർമ്മാനുഷ്ഠാനത്തിന്റെ ഫലം സകാമമാണെങ്കിൽ സ്വഗ്ലാനഭൂതിയും നിഷ്കാമമാണെങ്കിൽ ചിത്തശുദ്ധിയും മാത്രമാണ്. അധർമ്മത്തിന്റെയും സ്വധർമ്മപരിത്യാഗത്തിന്റെയും ഫലം നരകവുമാണ്.

തസ്മിൻ സ്ഥിതഃ വാഴ്വപൃഭയം ഹി നിത്യം

ജ്ഞാനേന വിദ്വാൻ പ്രതിഹന്തി സിദ്ധം

തഥാനുമാ പുണ്യമുചൈതി ദേഹീ

തഥാഗതഃ പാപമുചൈതി സിദ്ധം.

24

സാരം:—ഉപാസനത്തോടുകൂടിയ കർമ്മാനുഷ്ഠാനവും സന്യാസഭീക്ഷയിലൂടെ സാധിക്കുന്ന ബ്രഹ്മവിദ്യാനുഷ്ഠാനംകൊണ്ടുണ്ടാവുന്ന ജ്ഞാനവും രണ്ടും ഒരുപോലെ സ്വരൂപസ്ഥിതിയായ മോക്ഷത്തിന്നു ഹേതുവാണെന്നു പറഞ്ഞെങ്കിലും രണ്ടുംതമ്മിൽ വളരെ വ്യത്യാസമുണ്ടു്. ജ്ഞാനത്തിന്നു കർമ്മത്തേക്കാൾ ശ്രേഷ്ഠത കൂടും. എന്തുകൊണ്ടെന്നാൽ അനന്തജഡമുഖസ്വരൂപമായ സംസാരത്തെ വിട്ടു തിരിയുനിവൃത്തവും സച്ചിദാനന്ദാകാരവുമായ ബ്രഹ്മമായിത്തീരുന്ന എന്നതാണു് ജ്ഞാനത്തിന്റെ ഫലം. എന്നാൽ ഉപാസനാപൂർവ്വകമായ കർമ്മത്തിന്റെ ഫലമാകട്ടെ, പുണ്യംമാത്രമാണു്. പുണ്യംകൊണ്ടു് ഉജ്വലലോകങ്ങളേയും തത്തദ്ദേവന്മാരേയും പ്രാപിക്കാം. ദേവന്മാരുടെ ആഗ്രഹംകൊണ്ടു് ആദിത്യമണ്ഡലംവരെ പോയി അവിടെവെച്ചു സിദ്ധമാവുന്ന ജ്ഞാനംകൊണ്ടു് ആദിത്യമണ്ഡലത്തേയും ഭേദിച്ചു മുക്തനാവാം. എന്നാൽ അർതിലിടയ്ക്കു് എന്തെങ്കിലും കാരണവശാൽ ജയവിജയന്മാരെപ്പോലെ അധോയോനിയിൽ പതിക്കാനും വിരോധമില്ല. ഇതാണു് കർമ്മഫലത്തിന്റെ സ്വഭാവമെന്ന കാരണത്താൽ ജ്ഞാനം കർമ്മമാഗ്ഗ്വത്തേക്കാൾ ശ്രേഷ്ഠമാണെന്നതു് നിസ്സംശയവുമാണു്.

ഗതേപാദേയം കർമ്മണാ യുജ്യതേ സ്ഥിരം  
 ശുഭസ്യ പാപസ്യ സ ചാപി കർമ്മണാ  
 ധർമ്മേണ പാപം പ്രണതീഹ വിദ്വാൻ  
 ധർമ്മോ ബലീയാനിതി തസ്യ സിദ്ധിഃ

സാരം:—എന്തെങ്കിലും സംഗതിവശാൽ കമ്മനിഷൻ അധഃപതിക്കാൻ ഇടയായിത്തീരുന്നവെന്നിരിക്കട്ടെ; എന്നാൽ എന്തായിരിക്കും അയാളുടെ ഗതിയെന്നാണെങ്കിൽപ്പരയാം. പുണ്യപാപാത്മകളായ കമ്മങ്ങളുടെ ഫലങ്ങളായ സ്വർഗ്ഗനരകങ്ങളെ അനുഭവിച്ചതിന് ശേഷം തന്റെ വാസനയ്ക്കനുരൂപമായ യോനിയിൽ അനുരൂപമായ സാഹചര്യത്തിൽ വീണ്ടും ജനിക്കാനിടയായിത്തീരുന്നു. കമ്മത്തിന്റെ ഫലമായ ആ ജീവിതത്തിലും കമ്മം ചെയ്യാനുള്ള വാസനയല്ലാതെ കമ്മത്തെ ഉപേക്ഷിക്കാനോ സംസാരത്തിൽനിന്നു നിവർത്തിക്കാനോ ഉള്ള വാസനയുണ്ടാവില്ല. അതിനാൽ പിന്നെയും കമ്മം ചെയ്യുന്നു. എന്നാൽ അപ്പോഴെങ്കിലും പുണ്യത്തിന്റെ ഫലമായോ അഥവാ സൽസംഗത്തിന്റെ ഫലമായോ വിവേകമുണ്ടാവുന്നുവെന്നിരിക്കട്ടെ; എന്നാൽ ധർമ്മത്തെ മാനിക്കുകയും ധർമ്മം നിറവേറലാണു് കമ്മം കൊണ്ടുള്ള ആവശ്യമെന്നും ധരിക്കുന്നു. പശ്ചാദിഭൂതികസന്ധത്തിനെയോ സ്വർഗ്ഗാദിസുഖങ്ങളെയോ ആഗ്രഹിക്കാതെ ധർമ്മത്തെ സർവ്വോപരി മാനിക്കുന്നുവെന്ന കാരണത്താൽ ധർമ്മവൃദ്ധികൊണ്ടു ജീവന്റെ പാപം നശിക്കുന്നു. പാപം നശിച്ച ശുദ്ധിയുണ്ടാവുമ്പോൾ ജ്ഞാനത്തിന്നർത്ഥവും ജ്ഞാനംകൊണ്ടു മോക്ഷവും സാധിക്കുന്നു. അല്ല, അപ്പോഴും വിവേകവൈരാഗ്യങ്ങളില്ലാതെ തുച്ഛങ്ങളായ സംസാരാനുഭവങ്ങൾക്കുവേണ്ടിത്തന്നെ കമ്മം ചെയ്യുന്നുവെങ്കിൽ പിന്നെയും പുണ്യപാപാത്മകളായ അനുഭവങ്ങളും ജനനമരണങ്ങളും ആവർത്തിക്കുകയും ചെയ്യുന്നു.

ധൃതരാഷ്ട്ര ഉവാച—

യാനിഹാഹുഃ സ്വസ്യ ധർമ്മസ്യ ലോകാൻ  
 ദ്വിജാതീനാം പുണ്യകൃതാം സനാതനാൻ  
 തേഷാം ക്രിമാൽ കഥയ തതോപി ചാന്യം—  
 നൈതദ്വിദ്വാൻ വേത്തുമിച്ഛാമി കമ്. 26

സാരം:— ധൃതരാഷ്ട്രൻ വീണ്ടും ചോദിക്കുകയാണ്. ചാതുർമാസ്യയാജിക്കു നാശമില്ലാത്ത സുകൃതമുണ്ട് എന്നും മറ്റും ശ്രുതിയുണ്ടല്ലോ. എന്നാൽ ഞാൻ ചോദിക്കട്ടെ, വേദോക്തങ്ങളായ പുണ്യകർമ്മങ്ങളെ ചെയ്യുന്ന ബ്രാഹ്മണാദിവർണ്ണങ്ങൾക്കു അവരവരുടെ ധർമ്മാനുഷ്ഠാനത്തിന്റെ ഫലമായി നാശമില്ലാത്ത ഏതേതു ലോകങ്ങളാണ് കിട്ടുന്നത്? അവയെ ക്രമപ്രകാരംതന്നെ എനിക്കറിഞ്ഞാൽ കൊള്ളാമെന്നുണ്ട്. സർവ്വജ്ഞനായ അങ്ങയെല്ലാമറിയാമല്ലോ. അതുകൊണ്ട് അതിനെക്കുടിപ്പറയൂ. അതിൽനിന്നും ശ്രേഷ്ഠമായ മോക്ഷാനുഭൂതിയെത്തരുന്ന കർമ്മങ്ങളെപ്പറ്റിയും എനിക്കറിഞ്ഞാൽ കൊള്ളാമെന്നുണ്ട്. നിഷിദ്ധങ്ങളായ കാര്യകർമ്മങ്ങളെയോ അവയുടെ ഫലങ്ങളെയോ എനിക്കു കേൾക്കണമെന്നില്ല. അതിനാൽ എനിക്കാവശ്യമുള്ള—ഞാൻ ചോദിച്ച—കർമ്മങ്ങളെയും അവയുടെ ഫലങ്ങളായ ലോകങ്ങളെയുംകൂടി പറഞ്ഞുതരൂ.

സനൽസുജാത ഉവാച—

യേഷാം വ്രതേന വിസ്തൃഭാം  
 ബലേ ബലഹതാമിവ

തേ ബ്രാഹ്മണാഃ ഇതഃ പ്രേത്യ

ബ്രഹ്മലോകപ്രകാശകാഃ.

27

സാരം:—ബലവാന്മാരായ മല്ലന്മാർക്കു ദ്വന്ദ്വയുദ്ധത്തിൽ വാശിയും തന്റെ എതിരാളിയേക്കാൾ ശക്തി തനിക്കുണ്ടെന്ന അഭിമാനവും സ്വർദ്ധോടുകൂടിയ എതിർപ്പും ക്ഷയപ്പെടാവാറുണ്ടു്. അതുപോലെ യമനിയമാദി വ്രതാനുഷ്ഠാനങ്ങളിൽ മറുക്കുവരേക്കാൾ നിഷ്ഠയും ശക്തിയും തനിക്കുണ്ടെന്ന അഭിമാനവും മറുക്കുവരോടു സ്വർദ്ധയും ഇല്ലാത്ത ബ്രഹ്മവ്രതനിഷ്ഠന്മാരായ ബ്രാഹ്മണർ ഈ ശരീരത്തെ വീട്ടുകഴിഞ്ഞാൽ, ഹേ രാജാവേ, ബ്രഹ്മലോകത്താണെന്നതു്. ഭാവിടെ കഴിഞ്ഞുകൂടി അന്ത്യത്തിൽ ബ്രഹ്മദേവനോടുകൂടി മുക്തനാവുകയോ അഥവാ അതിനുമുമ്പുതന്നെ മുക്തനാവുകയോ ചെയ്യുന്നു. എന്നിങ്ങനെ സനൽസുജാതമഹർഷി ധർമ്മനിഷ്ഠയുടെ ഫലമായി ലഭിക്കുന്ന ഫലങ്ങളെ ക്രമപ്രകാരം പറയാൻ തുടങ്ങി.

യേഷാം ധർമ്മ ച വിസ്തൃതം

തേഷാം തൽ ജ്ഞാനസാധനം

തേ ബ്രാഹ്മണാ ഇതോ മുക്താഃ

സ്വർഗ്ഗം യാന്തി ത്രിവിഷ്ടപം.

28

സാരം:—സ്വർദ്ധാസുയാദിദോഷങ്ങൾകൊണ്ടു കല്യാണങ്ങളാകാതെ യാഗാദിധർമ്മങ്ങളെ ശ്രദ്ധയോടുകൂടി ചെയ്യുന്ന ബ്രാഹ്മണർക്കു പ്രസ്തുത ധർമ്മാനുഷ്ഠാനത്തിന്റെ ഫലമായി ജ്ഞാനസാധനമാകുന്ന ബ്രഹ്മജിജ്ഞാസയുണ്ടാവുന്നു. മാത്രമല്ല, ശരീരപാതാനന്തരം ദേവസ്ഥാനമായ



സ്വപ്നത്തിൽ പോയി അവിടെയുള്ള ദിവ്യങ്ങളായ ഭോഗാഭവങ്ങളെക്കൊണ്ടു സുഖിക്കാനും ഇടയായിത്തീരുന്നു.

തസ്യ സമ്യക് സദാചാര-

മാഹുദ്യേഭവിദോ ജനാഃ

നൈനം മന്യേത ഭൂയിഷ്ഠം

ബാഹ്യമാഭ്യന്തരം ജനം.

29

സാരം:—അങ്ങനെ ഇഹപരങ്ങളായ ലോകത്തിലെ ഭോഗങ്ങളെ കാംക്ഷിക്കാതെ ബ്രഹ്മജിജ്ഞാസയോടും ശ്രദ്ധയോടും കൂടുംവണ്ണം ചെയ്യപ്പെടുന്ന യാഗാദിധർമ്മാണാംശാനം ശരിയായ ആചരണമാണെന്നാണ് വേദജ്ഞനായ പണ്ഡിതന്മാർ പറയുന്നത്. എന്തുകൊണ്ടെന്നാൽ ബ്രഹ്മജിജ്ഞാസ ജീവനു മുക്തിഹേതുവാൺ. അതിനാൽ ജിജ്ഞാസയെ വളർത്തുകയെങ്കിലും ചെയ്യുന്നുവെങ്കിൽ അതു സമ്യഗാചരണമാണെന്നു പറയണം. എങ്കിലും അങ്ങനെ ചെയ്യുന്നവരെ സമുദായത്തിൽ വേണ്ടത്ര മാനിക്കുന്നുണ്ടെന്നു പറഞ്ഞുകൂടാ. വേണ്ടത്ര വേദജ്ഞാനമോ തീവ്രവൈരാഗ്യമോ ഇല്ലാത്തതുകൊണ്ടായിരിക്കാം അങ്ങനെ ചെയ്യുന്നത്. എങ്കിലും ധർമ്മം അനുഷ്ഠിക്കുന്നവനെ നിലയിൽ സാമാന്യമായ മാനുതയുണ്ടുതാനും.

യത്ര മന്യേത ഭൂയിഷ്ഠം

പ്രാവൃഷീവ തുണോലപം

അന്നം പാനം ബ്രാഹ്മണസ്യ

തജ്ജീവേന്നാസംജചരേൽ.

30

സാരം:—ഇങ്ങനെ യോഗികളുടെയും ജിജ്ഞാസുക്കളുടെയും നിഷ്ഠാമവസ്ഥാശ്രമികളുടെയും ഉത്തമമധ്യമായ

മസ്വരൂപേണയുള്ള ധർമ്മാനുഷ്ഠാനത്തിന്റെ സമ്പ്രദായത്തെയും അവയുടെ ഫലങ്ങളെയും പറഞ്ഞശേഷം അഹിംസാപ്രധാനങ്ങളായ യോഗീധർമ്മങ്ങളെ പറയാൻ തുടങ്ങുകയാണ്. സന്യാസിയും പരിപ്രാജകനുമായ ബ്രാഹ്മണന്റെ പ്രാണസന്ധാരണത്തിനുള്ള വൃത്തി ഭിക്ഷയാണ്. എന്നാൽ അതും അന്നപാനീയങ്ങൾക്കു ഭുജിക്കുതയില്ലാത്ത സമ്പന്നന്മാരും ദാതാക്കളുമായ ഗൃഹസ്ഥന്മാരിൽനിന്നു വാങ്ങാവൂ. വർഷക്കാലത്തു കണക്കില്ലാതെ പൊട്ടിമുളച്ചുണ്ടാവുന്ന പുൽക്കുട്ടങ്ങളുടെ മധ്യത്തിലുള്ള നീണ്ട പുല്ലു മറ്റു തൂണങ്ങളുടെ ആഹാരത്തെക്കുടി വലിച്ചെടുത്തു അവയെ നശിപ്പിക്കുംപോലെ ദുരിദ്രരായ ഗൃഹസ്ഥന്മാരുടെ ഗൃഹത്തിൽ പോയി ഭിക്ഷ വാങ്ങി അവരെ ക്ലേശിപ്പിക്കരുത്. അങ്ങനെ ചെയ്യുന്നത് ഒരു പ്രകാരത്തിൽ ഹിംസതന്നെയാണ്.

യത്രാകഥയമാനസ്യ  
പ്രയച്ഛത്യശിവം ഭയം  
അതിരിക്തമിവാകുപ്തൻ  
സ ശ്രേയാണേതരോ ജനഃ.

31

സാരം:—തന്നെപ്പറ്റിയോ തന്റെ മാഹാത്മ്യത്തെപ്പറ്റിയോ അറിയപ്പെട്ടിട്ടില്ലാത്ത പ്രദേശത്തു തനിക്കു കൂടുതൽ മാനുത കിട്ടാനർത്ഥയില്ലല്ലോ. അങ്ങനെയുള്ള സ്ഥലത്തു താമസിച്ചു തന്നെക്കുറിച്ചു് ഒന്നും പ്രകാശിപ്പിക്കാതെ അടങ്ങിയിരുന്നു സാധനാനുഷ്ഠാനങ്ങളെ ചെയ്തു തന്റെ അനുഭൂതിയെയും ജ്ഞാനത്തെയും വർദ്ധിപ്പിക്കുന്നവൻ മറ്റുള്ളവരേക്കാൾ ശ്രേഷ്ഠനാണ്. എന്തുകൊ

ണ്ടെന്നാൽ ആ അജ്ഞാതസ്ഥലത്തു താമസിക്കുമ്പോഴെങ്കിലും അദ്ദേഹം തന്റെ വർദ്ധിച്ച അഭിമാനത്തെ വിട്ടിരിക്കുന്നു എന്നതുകൊണ്ടുതന്നെ.

യോ വാ കഥയമാനസ്യ

നാത്മാനം നാനുസംജപരേൽ

ബ്രഹ്മസ്വപം നോപഭൂഞ്ജീത

തദനം സമ്മതം സതാം.

32

സാരം:— തന്നെയും മറ്റുള്ളവരെയും താരതമ്യപ്പെടുത്തി വല്ലവരും സംസാരിക്കുമ്പോൾ അതിനെ കേട്ടു തന്നേക്കാൾ പ്രൗഢിയുണ്ടു് വേറെ ചിലക്കുന്നറിഞ്ഞു് അവരോടു് അനുയാദോഷമുണ്ടാവരുതു്. ഭിക്ഷു വാങ്ങി ഭക്ഷിക്കുന്നതും ആരോടെങ്കിലുമാവരുതു്. ബ്രഹ്മചാരി കുറിക്കോ സന്യാസിമാക്കോ ഭിക്ഷു കൊടുത്തല്ലാതെ ആ ഹാരം കഴിക്കില്ലെന്ന നിഷ്ഠയുള്ള ഗൃഹസ്ഥന്റെ കയ്യിൽ നിന്നാണു് അന്നം വാങ്ങി ഭക്ഷിക്കേണ്ടതു്. എന്തുകൊണ്ടെന്നാൽ അതിൽ ദോഷമില്ല. അതുകൊണ്ടു സജ്ജനങ്ങൾ അങ്ങനെയുള്ള ഭിക്ഷാനുത്തരമാണു് ശ്രേഷ്ഠമായി കരുതിവരുന്നതു്.

യഥാ സ്വപം വാന്തമശ്നാതി

ശ്വാ വൈ നിത്യമഭ്യയതേ

ഏവം തേ വാന്തമശ്നന്തി

സ്വവീര്യസ്യോപസേവനാൽ.

33

സാരം:— തന്റെ പാണ്ഡിത്യത്തെയും അറിവിനെയും പ്രദർശിപ്പിച്ചു് അതുകൊണ്ടുപജീവനം കഴിക്കുന്ന സന്യാസിമാർ ഒരു പ്രകാരത്തിൽ വമിച്ചതിനെ തിന്നുന്ന

ശ്വാവിനെപ്പോലെയാണെന്നു പറയണം. നിന്ദ്യയും നീചവുമായ ഉപജീവനമാഗ്നമാണ് അതെന്നു താല്പര്യം.

നിത്യമജ്ഞാതചർച്ചാ മേ

ഇതി മന്യേത ബ്രാഹ്മണം

ജ്ഞാതീനാം തു വസൻ മദ്ധ്യേ

തം വിദുർബ്രാഹ്മണം ബുധാഃ.

34

സാരം:—ജ്ഞാതീജനങ്ങളുടെ മദ്ധ്യത്തിൽ താമസിച്ച് കൊണ്ടിരിക്കേണ്ടതെന്നു എന്റെ ചർച്ചയെ ആരും അറിയരുതെന്നു ദ്രേശിക്കുകയും അതുപ്രകാരം ആരും അറിയാനിടവരാത്ത യോഗസിദ്ധികളും ജ്ഞാനവൈഭവങ്ങളും നിറഞ്ഞു തികഞ്ഞ തേജസ്വിയായിട്ടിരിക്കുന്നുവെങ്കിൽ അങ്ങനെയുള്ള ആളെയാണ് അഭിജ്ഞാൻ ഉത്തമ ബ്രാഹ്മണനെന്നു പറഞ്ഞുവരുന്നത്.

കോ ഹ്യനന്തരമാത്മാനം

ബ്രാഹ്മണോ ഹന്തുമഹതി

നിർല്ലിംഗമചലം ശുദ്ധം

സർവ്വഭൈതവിവർജ്ജിതം.

35

സാരം:— മുൻപറയപ്പെട്ട തോതിലുള്ള യോഗാഭ്യസനങ്ങൾ കൂടാതെ ജനനമാത്രബ്രാഹ്മണത്വംകൊണ്ട് ആരാണ് ആത്മാവിനെ പ്രാപിക്കുന്നത്? ഉപാധോപാധങ്ങളെക്കൊണ്ട് അറിയാൻ കഴിയാത്തതും ചഞ്ചലങ്ങളായ കരണങ്ങൾക്കു ഗ്രഹിക്കാൻ കഴിയാത്ത നിലയിൽ നിശ്ചലവും ഗുണമയിയായ പ്രജ്ഞയ്ക്കറിയാൻ കഴിയാത്ത നിലയിൽ നിർഗ്ഗുണവും അതുകാരണത്താൽ കർമ്മസംബന്ധമില്ലാത്തതും പരമപരിശുദ്ധവും സർവ്വോപാധിവിനി

മുക്തവും അതിനാൽ കേവലാദൈവതവുമായ ആത്മ  
തന്ത്രത്തെ അറിയുകയെന്നതുതന്നെ എത്രയോ വിഷമ  
മേറിയ കാര്യമാണെന്നിരിക്കെ, യോഗാനുഷ്ഠാനവും ത  
ത്ത്വവിചാരവും തീവ്രവൈരാഗ്യവും മാർമില്ലാത്ത ക  
രാറുകളെക്കൊണ്ടു പ്രാപിക്കാൻ കഴിയും?

തസ്താഭി ക്ഷത്രിയസ്യാപി

ബ്രഹ്മാ വസതി പശ്യതി.

36

സാരം:—മുൻപറയപ്പെട്ട യോഗഭ്യാസവും തത്ത്വ  
വിചാരവും തീവ്രവൈരാഗ്യവുമൊക്കെയുണ്ടെങ്കിൽ ബ്രാ  
ഹ്മണേതരന്മാർക്കും ബ്രഹ്മപ്രാപ്തിക്കു തടസ്സമില്ലതാനും.  
അവയൊന്നുമില്ലെങ്കിൽ ബ്രാഹ്മണനും ബ്രഹ്മപ്രാപ്തി  
യില്ല. അഭ്യാസവും ജ്ഞാനവൈരാഗ്യങ്ങളുമാണ് ആ  
ത്മപ്രാപ്തിക്കുള്ള ഉപാധികളെന്നു താൽപര്യം.

യോന്യഥാ സന്തമാത്മാന-

മന്യഥാ പ്രതിപദ്യതേ

കിം തേന ന കൃതം പാപം

ചര്യേണാത്മാപഹാരിണാ.

37

സാരം:—മുൻപറഞ്ഞ തോതിൽ ആത്മപ്രാപ്തിക്കു  
പറ്റാത്ത തോതിൽ ശരീരാഭിമാനത്തോടും ശരീരാത്മഭാ  
വത്തോടും ജീവിക്കുന്നുവെങ്കിൽ പിന്നെ പറയേണ്ടതില്ല;  
എന്തു പാപമാണ് അയാൾ ചെയ്യാത്തത്! തന്നിൽ  
താനായി വിളങ്ങിക്കൊണ്ടിരിക്കുന്ന ആത്മാവിനെ അറി  
യുന്നില്ലെങ്കിൽ പിന്നെ എന്തിനെയാണറിയുന്നത്!  
താനാകുന്ന ആത്മാവിനെ വഞ്ചിക്കാമെങ്കിൽ പിന്നെ  
ആരെയാണ് വഞ്ചിച്ചുകൂടാത്തത്!

അശ്രാന്തഃ സ്യാനോദാതാ

സമ്മതോ നിരപദ്രവഃ

ശിഷ്ടോ ന ശിഷ്ടവൽ സ സ്യാൽ

ബ്രാഹ്മണോ ബ്രഹ്മവിൽ കവിഃ.

38

സാരം:— ആത്മതത്ത്വത്തിൽ പ്രതിപത്തിയുണ്ടാവാൻ ഉപായത്തെപ്പറയുന്നു. കർമ്മങ്ങളെ ചുരുക്കി ലോകവ്യവഹാരങ്ങളിൽനിന്നു നിവൃത്തിനായിരിക്കുക. കർമ്മങ്ങളും ലോകവ്യവഹാരവും ചുരുങ്ങുമ്പോൾ ആവശ്യങ്ങൾക്കു മറുപടുവരെ ആശ്രയിക്കണമെന്നു വരും. അതു കൂടാതെ കഴിക്കുകയും വേണം. കർമ്മങ്ങളോടൊപ്പം ആവശ്യങ്ങളും ചുരുങ്ങണം. ആവശ്യങ്ങൾ ചുരുങ്ങിയാൽ ആരോടും അധികമായി ഒന്നും വാങ്ങേണ്ടിയില്ല. ലോകത്തിൽ വ്യവഹരിക്കാതെയും ആരോടും ഒന്നും വാങ്ങാതെയും അടങ്ങിയൊതുങ്ങി തത്ത്വവിചാരവും ധർമ്മനഷ്ടാനവും മാത്രമായി കഴിയുമ്പോൾ ജനങ്ങൾക്കു സമ്മതനായിത്തീരും. നിരപദ്രവിയും ശിഷ്ടനാണെന്നു തന്നെപ്പറ്റി ജനങ്ങൾ പറയാൻ തുടങ്ങും. എന്നാൽ താൻ സ്വയമേവ ശിഷ്ടനെന്നു ഭാവിക്കാതിരിക്കുകയും വേണം. അങ്ങനെ ജീവിക്കുന്ന ബ്രാഹ്മണൻ കാലംകൊണ്ടു ബ്രഹ്മജ്ഞാനം ക്രാന്തദർശിയുമായിത്തീരുകയും ചെയ്യും.

അനാഡ്യാ മാനുഷേ വിത്തേ

ആഡ്യാ ദൈവേ തഥാ കൃതൗ

തേ ഹൃദ്ധ്യാ ഹൃഷ്ടകമ്പ്യാഃ

താൻ വിദ്യാൽ ബ്രഹ്മണസ്തനം.

39

സാരം:—ചക്ഷുഗ്രാഹ്യങ്ങളായ ധനദാരഗുഹാദിമ  
നഷ്ടസമ്പത്തിൽ ദരിദ്രന്മാരും എന്നാൽ ധർമ്മാനുഷ്ഠാന  
ത്തിലും ഈശ്വരോപാസനയിലും സമ്പന്നന്മാരുമായ  
ബ്രാഹ്മണരെ ആർക്കും പ്രലോഭിപ്പിക്കാനോ അവരുടെ  
ധർമ്മനിയമത്തിൽനിന്നു ചലിപ്പിക്കാനോ സാധിക്കില്ല.  
സർവ്വസംഗപരിത്യാഗംചെയ്തു വിഷയസംബന്ധമോ ലോ  
കവ്യവഹാരമോ ഇല്ലാതെ എപ്പോഴും ധർമ്മാനുഷ്ഠാനവും  
ഈശ്വരോപാസനയും മാത്രമായിക്കഴിയുന്നവർ സർ്വാദര  
ണീയന്മാരാണെന്നു താൽപര്യം. അവർ കേവലം ബ്ര  
ഹ്മസ്വരൂപികളാണെന്നുപോലും പറയണം.

സർ്വാൽ സ്വപിഷ്ടകൃതോ ദേവാൻ

വിദ്യാഭ്യ ഇഹ കശ്ചന

ന സമാനോ ബ്രാഹ്മണസ്യ

തസ്മിൻ പ്രയതതേ സ്വയം.

40

സാരം:— എല്ലാവിധയാഗങ്ങളെക്കൊണ്ടും ഇഷ്ടക  
ർത്താക്കളായ എല്ലാ ദേവന്മാരെയും യജിക്കുന്നുണ്ട് കരാളെ  
ന്നിരിക്കട്ടെ; എന്നാൽപ്പോലും ബ്രഹ്മജ്ഞനായ ഒരാ  
ളോടു സമനല്ലെന്നുതന്നെ പറയണം. എന്തുകൊണ്ടെ  
ന്നാൽ ദേവതാപ്രസാദരൂപേണ വന്നുചേരുന്ന യാഗങ്ങ  
ളെല്ലാംതന്നെയും ക്ഷണികങ്ങളും നശപരവുമാണ്.  
എന്നാൽ ബ്രഹ്മജ്ഞാനത്തിന്റെ ഫലമായ മോക്ഷമാ  
കട്ടെ, സ്വാഭാവികസ്ഥിതിയാകയാൽ ഒരിക്കലും നാശ  
മില്ലാത്തതുമാണ്. അതിനാൽ ജ്ഞാനംതന്നെ സ  
ർവ്വോൽകൃഷ്ടമായിരിക്കുന്നതു്.

യമപ്രയതമാനം തു  
മാനയന്തി സ മാനിതഃ  
ന മാനുമാനോ മന്യേത  
ന മാനുമഭിസംജചരേൽ.

41

സാരം:—യജ്ഞാദിസർവ്വകർമ്മങ്ങളിൽനിന്നും നിത്യ നിവൃത്തിനായി കേവലം ബ്രഹ്മനിഷ്ഠയിൽത്തന്നെ മുഴുകി കഴിയുന്ന ജ്ഞാനിയെ എല്ലാവരും മാനിക്കുന്നു. എന്നാൽ താൻ പെരുമാന്യനാണെന്ന ഭാവമോ അഭിമാനമോ അദ്ദേഹത്തിനൊട്ടില്ലതന്നും. അങ്ങനെയുള്ളവർ ശ്രേഷ്ഠന്മാരാണ്. അതിനാൽ അവരെ മാനിക്കാതിരിക്കുകമതത്ത്.

ലോകഃ സ്വഭാവവൃത്തിഹി  
നിമേഷോന്മേഷവൽ സദാ  
വിദ്വാംസോ മാനയന്തിഹ  
- ഇതി മന്യേത മാനിതഃ.

42

സാരം:—ലോകം സ്വഭാവവൃത്തിയാണു്. നിമേഷോന്മേഷങ്ങൾപോലെ സ്വാഭാവികങ്ങളായ ചിലവൃത്തികളുണ്ടു് ലോകത്തിനു്. അതനുസരിച്ചാണു് എന്നെ മറുക്കുവർ മാനിക്കുന്നതു്, അല്ലാതെ എന്നിൽ മാനിക്കാത്ത ക ഗുണങ്ങളൊന്നുമുണ്ടായിട്ടില്ല എന്നാണു് മാനിക്കപ്പെടുന്നവൻ ബോധിക്കേണ്ടതു്.

അധർമ്മനിപുണാ മൂഢാഃ  
ലോകേ മായാവിശാരദാഃ  
ന മാനുഃ മാനയിഷ്യന്തി  
മാന്യാന്മാവമാനീനഃ.

43



സാരം:—അധർമ്മത്തെ പ്രവർത്തിക്കാനും ധർമ്മത്തെ നിരസിക്കാനും സമർത്ഥനാകും കപടകാൽപ്പങ്ങളിൽ വിശാരദനാകുമായ ചില മൂഢന്മാരുണ്ട് ലോകത്തിൽ. മാനുഷന്മാരെ മാനിക്കാതിരിക്കുകയെന്നതവർക്കൊരു രസമാണ്. മാത്രമല്ല, മാനനീയന്മാരെ അവമാനിക്കാൻ സാധിച്ചാൽ അതൊരു നേട്ടമായിക്കൂടി അവർ കരുതും. അങ്ങനെയുള്ള പ്രാകൃതന്മാരെ പശുക്കളെയെന്നപോലെ ഉപേക്ഷിക്കേണ്ടതാണ്.

ന വൈ മാനം ച മനം ച  
സഹിതം വസതഃ സദാ  
അയം ഹി ലോകോ മാനസ്യ  
അസൗ മനസ്യ തദ്വിദ്ഃ. 44

സാരം:—മാനവും മനവും ഒരേ സമയത്തു് ഒരാളിലുണ്ടാവാൻ വയ്യാ. എന്തുകൊണ്ടെന്നാൽ രണ്ടും അന്യോന്യവിരുദ്ധങ്ങളാണ്. മാനികളുടെ അനുഭവം ഈ ലോകത്തേതും മനികളുടെ അല്ലെങ്കിൽ യോഗികളുടെ അനുഭവം ലോകാന്തീതവുമാണ്. അതിനാൽ അഭിമാനീയരിൽ മുനിപുത്തിയോ മുനിപുത്തിയിൽ അഭിമാനമോ ഉണ്ടാവാൻ വയ്യാ.

ശ്രീഃ സുഖസ്യേഹ സംവാസഃ  
സാ ചാപി പരിപന്നിനീ  
ബ്രാഹ്മീ സുദർല്ലഭാ ശ്രീർഹി  
പ്രജ്ഞാഹീനേ ന ക്ഷത്രിയ. 45

സാരം:—ധനമുഹകളും ബാഹ്യസ്വരൂപമായ സമ്പത്തു സുഖത്തിന്റെയും മാനത്തിന്റെയും ഇരിപ്പിടമാ

ണന്നു പറയാം. ഐഹികങ്ങളായ എല്ലാ സുഖാനുഭവങ്ങളും അതിലൂടെ ഓരോക്കനുഭവിക്കാൻ കഴിയുന്നു. എന്നാൽ അപ്രകാരമുള്ള ഐശ്വര്യവും ആമുഷ്ടികസുഖത്തിന്നു വിപ്ലാതമാണ്. വൈദികജ്ഞാനമാകുന്ന സമ്പത്തു് എല്ലാറ്റിലുംവെച്ചു ശ്രേഷ്ഠമാണ്. പക്ഷേ ബുദ്ധിമാനാകുല്ലാതെ മന്ദബുദ്ധികൾക്കുതുണ്ടാവാൻ വയ്യാ.

പാരാണി തസ്യേഹ വദന്തി സന്തോ  
ബഹുപ്രകാരാണി ദുരാധരാണി  
സത്യാജ്ജവേ ശ്രീദ്വമശ്ശചവിദ്യാ  
യഥാ ന മോഹപ്രതിബോധനാനി.

46

സാരം:—സത്യം, ആജ്ഞം, ലോകാപവാദത്തിൽ ലജ്ജ, ഇന്ദ്രിയങ്ങളുടെയും മനസ്സിന്റെയും അടക്കം, ബാഹ്യാഭ്യന്തരശുദ്ധി, ശരിയായ വേദജ്ഞാനം എന്നിങ്ങനെ ആറാണ് ബ്രഹ്മജ്ഞാനസുഖത്തിന്റെ മാർഗ്ഗങ്ങൾ. അവയെ സുരക്ഷിതങ്ങളാക്കി സൂക്ഷിക്കുകയെന്നതു വിഷമംപിടിച്ച കാര്യമാണ്. എങ്കിലും സൂക്ഷിക്കാൻ കഴിഞ്ഞാൽ മോഹത്തെ അകറ്റുന്നവയാണ്.

## അദ്ധ്യായം 43

ധൃതരാഷ്ട്ര ഉവാച--

കസ്യൈവ മൗനഃ കതരന്ന മൗനം  
പ്രബ്രൂഹി വിദ്വന്നിഹ മൗനഭാവം  
മൗനേന വിദ്വാനുത യാതി മൗനം  
കഥം മുനേ മൗനമിഹാചരന്തി.

1

സാരം:—പുത്രാദ്ധ്യായത്തിൽ മുനിപുത്തിയും വേദജ്ഞാനസത്യാദി ആറു സംസ്കാരങ്ങളും മോഹസ്വരൂപമായ മുതൃവെ അകാറുനവയാണെന്നു പറഞ്ഞു. അവയെത്തന്നെ വിവരിക്കാൻ തുടങ്ങുകയാണീ അദ്ധ്യായാരംഭത്തിൽ. അദ്ധ്യായാരംഭത്തിൽത്തന്നെ ധൃതരാഷ്ട്രമഹാരാജാവു ചോദിക്കുകയാണു്. അഞ്ചു ചോദ്യങ്ങളാണു് രാജാവു് ഈ ശ്ലോകത്തിലൂടെ ഉന്നയിക്കുന്നതു്. എന്താവശ്യത്തിനുവേണ്ടിയുള്ളതാണു് മുനിപുത്തി എന്നാണെന്നാമത്തെ ചോദ്യം. മൗനമെന്ന ശബ്ദത്തിൽനിന്നാണു് മുനിപുത്തിയെന്നർത്ഥം കിട്ടിയതു്. ആ ശബ്ദത്തിന്നു മുനിപുത്തിയെന്നും മിണ്ടാതിരിക്കലെന്നും നിദിധ്യാസമെന്നും മൊക്കെ അർത്ഥമുണ്ടു്. അതിൽ ഏതർത്ഥത്തിലാണു് ഇവിടെ മൗനശബ്ദം പ്രയോഗിച്ചിരിക്കുന്നതു് എന്നു രണ്ടാമത്തെ ചോദ്യം. മൗനത്തിന്റെ സ്വഭാവം അല്ലെങ്കിൽ ആചരണസമ്പ്രദായമെങ്ങനെ എന്നതു മൂന്നാമത്തെ ചോദ്യം. ജ്ഞാനിയായ കരാറു മൗനാചരണം

കൊണ്ടു നിവൃത്തിപ്പെടുവാൻ പ്രാപിക്കുമോ എന്നു നാലാമത്തെ ചോദ്യം. ഏതു രൂപത്തിലാണ് മൗനത്തെ ആചരിക്കേണ്ടതു് എന്നതു് അഞ്ചാമത്തെയും ചോദ്യം.

സനൽസുജാത ഉവാച—

യതോ ന വേദോ മനസാ സഹൈന—

മനുപ്രവിശന്തി തതോഥ മൗനം

യത്രോത്ഥിതോ വേദഗുണൈസ്തഥായം

സ തന്മയത്വേന വിഭാതി രാജൻ.

2

സാരം—അഞ്ചു ചോദ്യങ്ങളാണല്ലോ ധൃതരാഷ്ട്രൻ പൂർവ്വശ്ലോകത്തിൽ ചോദിച്ചതു്. പ്രസ്തുത അഞ്ചു ചോദ്യങ്ങൾക്കും സനൽസുജാതമഹർഷി ഈ ഓറു ശ്ലോകംകൊണ്ടു തന്ത്രസ്വരൂപേണ മറുപടി പറകയാണു്: ‘വാക്കും മനസ്സും ആത്മാവിലെത്തുന്നില്ല’ എന്നു ശ്രുതിയുണ്ടല്ലോ. അതിനാൽ ആത്മാവിനെ പ്രാപിക്കാൻവേണ്ടിയുള്ള മൗനം അല്ലെങ്കിൽ മുനിവൃത്തി വാഗാദി ഇന്ദ്രിയങ്ങളെയും മനസ്സിനെയും അതിക്രമിച്ചതാണു്. മുനിവൃത്തിയിൽ ഇന്ദ്രിയങ്ങൾക്കും മനസ്സിന്നും വ്യാപ്തിയില്ല. അവ വികസിക്കലോ പ്രവർത്തിക്കലോ അല്ല, അടങ്ങലാണു് ആവശ്യമെന്നർത്ഥം. അപ്പോൾ ധൃതരാഷ്ട്രന്റെ ഒന്നാമത്തെ ചോദ്യത്തിന്നു വാങ്മനോതീതമായ ആത്മപ്രാപ്തിയാണു് മൗനത്തിന്റെ ആവശ്യമെന്നും രണ്ടാമത്തെ ചോദ്യത്തിന്നു മനോബുദ്ധീന്ദ്രിയങ്ങളുടെ വിലയമാണു് മൗനത്തിന്റെ രൂപമെന്നും മറുപടി പറഞ്ഞുകഴിഞ്ഞു. ബാക്കി ചോദ്യങ്ങളുടെ മറുപടിയും ഇതേ ശബ്ദത്തിൽ തന്നെ അടങ്ങിയിരിക്കുന്നു. എങ്ങനെയെന്നാൽ വേദ

ശബ്ദത്തിന്നു വേദമെന്നർത്ഥം. ത്രിവർണ്ണാത്മകവും ത്രിമാത്രാത്മകവുമാണ് പ്രണവം. ഭൂലോകത്തിൽനിന്നു് അകാരവും, ഭുവലോകത്തിൽനിന്നു് ഉകാരവും, സ്വലോകത്തിൽനിന്നു മകാരവുമുണ്ടായി. പ്രസൂതമൂന്നു വർണ്ണങ്ങളും കൂടിച്ചേർന്നു പ്രണവമായിത്തീർന്നു. പ്രസൂതവർണ്ണങ്ങളിൽ നിന്നുതന്നെ കരണത്രയവും അവസ്ഥാത്രയവുമുണ്ടായി. പ്രണവോപാസനംകൊണ്ടു പൂർവ്വമാത്രകൾ ഉത്തരമാത്രകളിൽ ലയിച്ചു ക്രമേണ അവസ്ഥാത്രയത്തെയും കരണത്രയത്തെയും വിട്ടുപോകു ഉപാസകൻ അമാത്രമാത്രയാകുന്ന തുരീയാവസ്ഥയിലെത്തും. അവിടെവെച്ചു് ഉപാസ്യവസ്തുവിന്റെ താദാത്മ്യഭാവംകൊണ്ടു് ആത്മപ്രാപ്തിയുണ്ടാവും. മാറു മൂന്നു ചോദ്യങ്ങളുടെയും മറുപടി ഈ വർണ്ണനത്തിൽ അടങ്ങിയിരിക്കുന്നതിനാൽ ധൃതരാഷ്ട്രന്റെ അഞ്ചു ചോദ്യങ്ങൾക്കും മറുപടി പറഞ്ഞുകഴിഞ്ഞു, ഈ ശ്ലോകംകൊണ്ടു്.

ധൃതരാഷ്ട്ര ഉവാച—

ഋഗ്വേദം യജുർവേദം യോ വേദ

സാമവേദം ച വേദ യഃ

പാപാനി കർച്ചൻ പാപേന

ലിപ്യതേ കിന്ന ലിപ്യതേ.

3

സാരം:—അതിനെ കേട്ടപ്പോൾ രാജാവു ചോദിക്കുകയാണു്. ഇന്ദ്രിയമനസ്സുകളെ അടക്കാനോ മുനിയുത്തിയോ കന്നും സാധിച്ചിട്ടില്ല; എന്നിരുന്നാലും ഋഗ്വേദമൂന്നു വേദങ്ങളെയും പഠിച്ചിട്ടുണ്ടു്; വേദജ്ഞാനവുമുണ്ടു്. അങ്ങനെയുള്ളവൻ പാപം ചെയ്താൽ ആ പാപങ്ങൾ

അയാളെ ബാധിക്കുമോ? അഥവാ വേദജ്ഞാനംകൊണ്ട്  
അവ നശിച്ചുപോകുമോ?

സനൽസുജാത ഉവാച—

നൈനം സാമാനി ഋചോ വാപി

ന യജ്ഞേഷ്യവിപക്ഷണം

യാത്രാനേ കർമ്മണഃ പാപാൽ

ന തേ മിത്ഥ്യാ ബ്രവീമ്യഹം.

4

സാരം:—വേദജ്ഞാനത്തെ സമ്പാദിക്കുന്നതു കർമ്മങ്ങളെയും കരണങ്ങളെയും അടക്കി സ്വരൂപത്തെ അറിഞ്ഞു പ്രാപിക്കാൻവേണ്ടിയാണ്. അങ്ങനെ ചെയ്യാത്ത ഒരാൾക്കു വേദജ്ഞാനമുണ്ടെന്നു പറഞ്ഞതുകൊണ്ട് വിശേഷിച്ചു പ്രയോജനമൊന്നുമില്ല. അയാൾ ശ്രേയോമാഗ്നത്തിൽ അസമർത്ഥനാണെന്നാണ് വരുന്നത്. അനുഭൂതിയില്ലാത്ത ജ്ഞാനമാത്രംകൊണ്ട് അയാൾക്കു പാപത്തിൽനിന്നു രക്ഷപ്പെടാൻ സാധ്യമല്ല. സാധ്യമാണെന്നു ചിലപ്പോൾ ചിലർ പറഞ്ഞുകാണും. അതു വേദജ്ഞാനത്തിലുള്ള ആദരവിനെയും ബഹുമാനത്തെയും കാണിക്കുന്ന അർത്ഥവാദമാത്രമാണ്. എന്നാൽ, രാജാവേ, എനിക്കങ്ങനെ വെറും വാക്കു പറയാൻ വയ്യ.

ന ഹന്ദാംസി പൂജിനാൽ താരയന്തി

മായാവിനം മായയാ വർത്തമാനം

നീഡം ശക്താ ഇവ ജാതപക്ഷാഃ

ഹന്ദാംസേനം പ്രജഹത്യന്യുകാലേ.

5

സാരം:—മായാനഭവങ്ങളിൽനിന്നു നിവർത്തിച്ചു മായാതീതനായി സ്വസ്വരൂപത്തെ പ്രാപിച്ചു ചരിതാർത്ഥം.

നാവാൻള്ളതാണു് വേദജ്ഞാനം. മുനിവൃത്തികൊണ്ടു് അതു ചെയ്യാതെ, ചില ദേവതോപാസനകളും ചെയ്തു്, അതുകൊണ്ടുതന്നെ അന്ത്യത്തിൽ മുക്തനാവുമെന്നു തെറ്റായി ചിന്തിച്ചു മായാവശഗതം വെറും വിഷയീയമായി കഴിയുന്നവനെ അന്ത്യത്തിൽ അവന്റെ വേദജ്ഞാനമോ മന്ത്രോപാസനങ്ങളോ കന്മാരും രക്ഷിക്കാൻ പോവുന്നില്ല. ചിറകു മുളച്ചു പറക്കാനായ പക്ഷികൾ കൂടിനെ ഉപേക്ഷിക്കുംപോലെ അന്ത്യകാലത്തു വേദജ്ഞാനവും മന്ത്രോപാസനവുമെല്ലാം അവനെ ഉപേക്ഷിക്കും. ശിഷ്ടകർമ്മഫലങ്ങളെ അനുഭവിക്കാനായി പോവേണ്ടിവരികയും ചെയ്യും. അതിനാൽ ശ്രേയോമാഗ്ധ്യത്തിൽ മുനിവൃത്തി ഉപേക്ഷിക്കാവുന്നതല്ല.

ധൃതരാഷ്ട്ര ഉവാച—

ന ചേദേദാ വിനാ ധർമ്മം

ശക്താസ്ത്രാതം വിചക്ഷണ!

അഥ കസ്താൽ പ്രലാപോയം

ബ്രാഹ്മണനാം സനാതനഃ.

6.

സാരം:—രാജാവു ചോദിക്കുകയാണു്: ശമം, ദമം, തപസ്സ്, ശൗചം, ക്ഷമ, ഋജുതപം, ജ്ഞാനം, വിജ്ഞാനം, ആസ്തികതപം തുടങ്ങിയ സ്വാഭാവികധർമ്മങ്ങളെ ആചരിക്കാതെ ജന്മമാത്രബ്രാഹ്മണത്വംകൊണ്ടോ അഥവാ വേദാധ്യയനമാത്രംകൊണ്ടോ കരാൾക്കെന്തു നേട്ടമാണുണ്ടാവാൻ പോവുന്നതു്? സ്വാഭാവികധർമ്മാചരണമെങ്കിലുമില്ലാത്ത ബ്രാഹ്മണത്വമോ വേദപാരമ്പര്യമോ കരാളെ രക്ഷിക്കാൻ പര്യാപ്തമല്ലെന്നു വ്യക്തമല്ലേ? ആ സ്ഥിതി

തിക്കു “വേദം പഠിച്ച ബ്രാഹ്മണനിൽ എല്ലാ ദേവതകളും ഇരിക്കുന്നു”, “ഋഗാദിവേദങ്ങളാൽ ശുദ്ധീകരിക്കപ്പെട്ടവൻ ബ്രഹ്മലോകത്തിൽ പൂജ്യനാകുന്നു” എന്നും മറ്റു മുളള ശ്രുതിവാക്യങ്ങൾക്കെന്താണർത്ഥം? അവ സ്ഥിരമായ ഒരു പ്രലാപമാണെന്നു പറഞ്ഞാൽ എന്താണു് തെറ്റു്?

സനൽസുജാത ഉവാച—

തസ്യൈവ നാമാദിവിശേഷരൂപൈ-

രിഭം ജഗൽ ഭാതി മഹാനഭാവ!

നിർദ്ദിശ്യ സമ്യക് പ്രവദന്തി വേദാഃ

തദപിശ്ചവൈരൂപ്യമുദാഹരന്തി.

7

സാരം:—മഹാമനസ്സനായ ഹേ രാജാവേ! അനാദിയും അപ്രമേയവും അനന്തവുമായ ബ്രഹ്മതത്ത്വംതന്നെയാണു് നാമരൂപാത്മകമായ ജഗത്തായിപ്പരിണമിച്ചിരിക്കുന്നതു്. ഗുണാത്മകവും സ്ഥൂലവുമായ ബ്രഹ്മംതന്നെയാണു് ജഗത്തു്. ബ്രഹ്മത്തിൽനിന്നുനൂതമായി കന്നുംതന്നെ ഉണ്ടായിട്ടില്ല. ആ പരമാർത്ഥത്തെ വേണ്ടപോലെ നിരൂപിക്കുകയും വെളിവാക്കുകയും ചെയ്യുന്നുവേദങ്ങൾ. വിശ്വവിലക്ഷണാകാരമായ ബ്രഹ്മമാണു് ജഗത്തെന്നു സ്ഥാപിക്കുന്നു വേദങ്ങൾ. ആ സ്ഥിതിക്കു വേദവാക്യങ്ങളും ബ്രഹ്മസ്വരൂപങ്ങൾതന്നെ. അവയെ ഉച്ചരിക്കുകയും പഠിക്കുകയും ശ്രവിക്കുകയും ചെയ്യുന്നു എന്നതു് ഒരു തരത്തിൽ ബ്രഹ്മോപാസനംതന്നെയാണു്. അതാണു് വേദപാരത്തിനും വേദം പഠിച്ചവർക്കും ഇത്രയൊക്കെ മാഹാത്മ്യം പറയുന്നതു്. എന്നിരുന്നാലും



പഠിച്ചിട്ടും ധർമ്മത്തെ ആചരിക്കുന്നില്ലെങ്കിൽ വേദശബ്ദങ്ങളുടെ ഉച്ചാരണഫലംകൂടി നഷ്ടപ്പെടുമെന്നാണ് പറയേണ്ടതും.

തദേതമ്യുക്തം തപ ഏതദിജ്യാ  
താഭ്യാമസൗ പുണ്യമുപൈതി വിദ്വാൻ  
പുണ്യേന പാപം വിനിഹത്യ പശ്ചാൽ  
സഞ്ജായതേ ജ്ഞാനവിദിപിതാത്മാ. 8

സാരം:—വിശ്വപലിപക്ഷണമായി പരമനിർദ്വണ്ഡം പരാൽപരവുമായ യാതൊരു ബ്രഹ്മതത്ത്വത്തെ ശ്രുതി പ്രകാശിപ്പിച്ചിരിക്കുന്നുവോ, അതിന്റെ പ്രാപ്തിതന്നെ ജനസാഫല്യം. അതു സാധിക്കാൻവേണ്ടിത്തന്നെയാണ് തപസ്സിനെയും യാഗാദികളെയും വിധിച്ചിരിക്കുന്നത്. തപോയാഗാദിനഷ്ടാനംകൊണ്ടു പുണ്യവൃദ്ധിയും പാപക്ഷയവും സംഭവിക്കും. പാപം ക്ഷയിച്ചു പുണ്യം വർദ്ധിക്കുമ്പോൾ ജ്ഞാനത്തിനുള്ള അർഹതയുണ്ടാവും. കേവലവും അദ്വൈതവുമായ പരമജ്ഞാനംകൊണ്ടു കൈവലുത്തെ പ്രാപിക്കുകയും ചെയ്യാം. അതിനാൽ ജനലക്ഷ്യമാകുന്ന കൈവല്യപ്രാപ്തിക്കുവേണ്ടി വേദം പഠിച്ചാൽ പോരാ, ധർമ്മത്തെ ആചരിക്കുകതന്നെ വേണം.

ജ്ഞാനേന ചാത്മാനമുപൈതി വിദ്വാൻ  
അമാന്യമാ വർഗ്ഗഫലാനുകാക്ഷീ  
അസ്മിൻ കൃതം തൽ പരിഹര്യ സർവ്വം  
അമൃതം ഭൂഷേത പുനരേതീ മാർഗ്ഗം. 9

സാരം:—ആത്മപ്രാപ്തിയിൽപ്പരമായി ഒരു ജീവനും കന്നംതന്നെ നേടാനില്ല. അതിനാൽ ആത്മപ്രാപ്തി

അല്ലെങ്കിൽ കൈവല്യംതന്നെ പരമപുരുഷാത്മം. അ  
ജ്ഞാനമാണ് ബന്ധത്തിനും ദുഃഖത്തിനും ഹേതു.  
ജ്ഞാനംകൊണ്ടുമാത്രമേ അവ നിവർത്തിക്കൂ. അതിനാൽ  
അദ്വൈതമായ പരമജ്ഞാനമാത്രമാണ് കൈവല്യ  
സാധനം. പുണ്യംകൊണ്ടു പാപം നശിച്ച ശുദ്ധിയു  
ണ്ടാവുമ്പോൾ ജ്ഞാനത്തിനുള്ള അർഹതയും ജ്ഞാനപ്രാ  
പ്തിയുമുണ്ടാവും. അങ്ങനെ വിവേകത്തോടുകൂടി ജീവിച്ചു  
ആത്മജ്ഞാനത്തെ സമ്പാദിക്കാതിരിക്കുകാലത്തോളം  
വിഷയഫലങ്ങൾക്കുവേണ്ടി കർമ്മം ചെയ്യും. അതിന്റെ  
ഫലമായി മരണാനന്തരം അവശിഷ്ടകർമ്മവാസനകളോടു  
കൂടി പരലോകത്തുവെച്ചു അനുരൂപങ്ങളായ നരകസ്വ  
ർഗ്ഗാദിഫലങ്ങളെ അനുഭവിച്ചു വീണ്ടും ഇതേ ലോകത്തിൽ  
ത്തന്നെ ഏതെങ്കിലും യോനിയിൽ കർമ്മഫലങ്ങൾക്കനു  
രൂപമായി ജനിക്കാനിടയാവുന്നു. അപ്പോഴും കർമ്മം  
ചെയ്യുന്നു. അങ്ങനെ ജനനങ്ങൾ ആവർത്തിച്ചുകൊണ്ടേ  
യിരിക്കുന്നു.

അസ്തിത്വം ലോകേ തപസ്കൃപ്തം

ഫലമന്യത്ര ഭൂജ്യതേ

ബ്രാഹ്മണാനാമിമേ ലോകാ

ധാതേ തപസി തിഷ്ഠതാം.

10

സാരം:—തപോധാഗാദ്യനുഷ്ഠാനംകൊണ്ടു ജ്ഞാന  
ത്തിനു അർഹതയും ജ്ഞാനപ്രാപ്തിയുമുണ്ടാവുമെന്നു പര  
ഞ്ജുവല്ലോ. എന്നാൽ അങ്ങനെ ചെയ്യുന്ന എല്ലാവരി  
ലും അതുണ്ടായിക്കാണുന്നില്ല അതിനെന്നു കാരണമെ  
ന്നാണെങ്കിൽ വിവേകികളുടെ കഥയാണ് പറഞ്ഞത്.

വിവേകികളായ ബ്രാഹ്മണർ അവരുടെ തപസ്സിന്റെ ഫലത്തെ ഈ ലോകത്തുവെച്ച് ഇതേ ജീവിതത്തിൽ തന്നെ അനുഭവിക്കുന്നു. ജ്ഞാനപ്രാപ്തിയാണ് തപസ്സിന്റെ ഫലം. അതുണ്ടാവുമെന്നു താത്പര്യം. അവിവേകികൾക്കൊക്കട്ടെ, ജ്ഞാനത്തിനുള്ള പാകത വന്നിട്ടില്ലാത്തതുകൊണ്ടു സ്വർഗ്ഗാദിലോകങ്ങളാണ് അവരുടെ തപസ്സിന്റെ ഫലം. അതാണവരാഗ്രഹിക്കുന്നതും. അതന്യലോകത്തുവെച്ചുനഭവിക്കുകയും ചെയ്യുന്നു.

ധൃതരാഷ്ട്ര ഉവാച—

കഥം സമുദ്ധമസമുദ്ധം

തപോ ഭവതി കേവലം

സനൽസുജാത! തൽ ബ്രഹ്മി

യഥാ വിദ്യാമതപേയം.

11

സാരം:— അപ്പോൾ ധൃതരാഷ്ട്രരാജാവു ചോദിക്കുകയാണ്: 'ഒരേ തപസ്സുതന്നെ വിവേകിയും അവിവേകിയും ഒരേ രൂപത്തിൽ ആചരിച്ചാൽ രണ്ടുപേക്കും രണ്ടു ഫലമാണുണ്ടാവുന്നതെന്നുവന്നാൽ, അത് അവരുടെ വിവേകത്തിന്റെയും അവിവേകത്തിന്റെയും ഫലമെന്നല്ലാതെ തപസ്സിന്റെ ഫലമാണെന്നെങ്ങനെ പറയാം? ഒരേ പ്രവൃത്തിക്കു രണ്ടുപേക്കു വ്യത്യസ്തങ്ങളായ ഫലങ്ങൾ എങ്ങനെയുണ്ടാവുന്നുവെന്നു്, ഹേ സനൽസുജാതമഹേഷ്! അങ്ങു പറഞ്ഞുതരൂ.

സനൽസുജാത ഉവാച—

നിഷ്കലുഷം തപസ്തേപതൽ  
കേവലം പരിചക്ഷതേ  
ഏതൽ സമുദ്ധമപ്തലം  
തപോ ഭവതി കേവലം.

12

സാരം:—മഹർഷി മറുപടി പറയുന്നു: ആഗ്രഹത്തോടും അശ്രദ്ധയോടും കൂടിയ തപസ്സു നിഷ്കലുഷമല്ല. അതിനാൽ അതു ജ്ഞാനസാധനമാവാൻ വയ്യ, സ്വർഗ്ഗസാധനമേ ആവാൻ വയ്യ. മിക്കപ്പോഴും അങ്ങനെയുള്ള തായിരിക്കും അവിവേകികളുടെ തപസ്സ്. അതിനെ തപസ്സെന്നല്ല, സമുദ്ധമെന്നാണ് ശ്രുതി പറയുന്നത്. അതുതന്നെ ദംഭോടുകൂടിയുമായാൽ ജലമെന്നും പറയുന്നു. അങ്ങനെയുള്ളതല്ല വിവേകികളുടെ തപസ്സ്. ആഗ്രഹമില്ലാത്തതും ശ്രദ്ധയോടുകൂടിയതുമാണ്. അതിനാൽ അവരുടെ തപസ്സാകട്ടെ, ജ്ഞാനസാധനവുമാണ്.

തപോമുലമിദം സർവ്വം  
യന്മാം പൃച്ഛസി ക്ഷത്രിയ!  
തപസാ വേദവിദ്വാംസഃ  
പരം തപതമാപ്നയുഃ.

13

സാരം:—ഹേ രാജാവേ! ഇവിടെക്കാണുന്ന എല്ലാ അനുഭവങ്ങളും തപസ്സിന്റെ ഫലമാണ്. എന്നാൽ അവിവേകികൾക്കു തപസ്സുകൊണ്ടു ഭോഗപദാർത്ഥങ്ങളെ മാത്രമേ നേടാൻ കഴിയുന്നുള്ളൂ. അതേ തപസ്സുകൊണ്ടു തന്നെ വേദജ്ഞാനസ്വപന്നന്മാരായ വിവേകികൾ അമൃതതപത്തെയും പ്രാപിക്കുന്നു.

ധൃതരാഷ്ട്ര ഉവാച—

കല്പം തപസോ ബ്രഹ്മി  
ശ്രുതം നിഷ്കല്പം തപഃ  
സനൽസുജാത! യേനേദം  
വിദ്യാം ഗുഹ്യം സനാതനം.

14

സാരം:—വീണ്ടും ധൃതരാഷ്ട്രരാജാവു ചോദിക്കുന്നു: അല്ലേ സനൽസുജാതമഹേഷ്! തപസ്സു നിഷ്കല്പം മാണെന്നു പ്രസിദ്ധമാണ്. ശ്രുതിയിലും അങ്ങനെ പറഞ്ഞിട്ടുണ്ട്. എല്ലാവിധകല്പങ്ങളും തപസ്സുകൊണ്ടു നീങ്ങുമെന്നാണല്ലോ പറഞ്ഞുവരുന്നത്. അങ്ങനെയുള്ള തപസ്സിൽത്തന്നെ കല്പം കടന്നുകൂട്ടുന്നുവെങ്കിൽ അത് അറിയപ്പെടേണ്ട ഒന്നാണ്. എന്തൊക്കെയാണ് തപസ്സിന്റെ കല്പങ്ങളെന്നു വിസ്തരിച്ചു പറയൂ. എപ്രകാരമുള്ള തപസ്സുകൊണ്ടാണ് ശാശ്വതമായ ബ്രഹ്മവിദ്യയെ പ്രാപിക്കുന്നതെന്നും പറയൂ.

സനൽസുജാത ഉവാച—

ക്രോധാദയോ ദ്വാദശ യസ്യ ദോഷാ—  
സ്തഥാ ഇശംസാനി ദശത്രി രാജൻ!  
ധർമ്മാദയോ ദ്വാദശൈതേപി നൃണാം  
ശാസ്ത്രേ ഗുണാ യേ വിദിതാ ദ്വിജാനാം.

15

സാരം:—ക്രോധാദിവഗ്ഗ്വം പന്ത്രണ്ടും ഇശംസവഗ്ഗ്വം പതിമൂന്നും, ധർമ്മാദിവഗ്ഗ്വത്തിന്നു വിരുദ്ധങ്ങളാണെന്നു കാരണത്താൽ തപസ്സിന്റെ കല്പങ്ങളാണ്. അവയോടുകൂടാതെയും ധർമ്മാദിവഗ്ഗ്വം പന്ത്രണ്ടോടുകൂടിയുമുള്ള

തപസ്സ്, ഹേ രാജാവേ! മോക്ഷഹേതുക്കമാണ് എന്നാണ് മനപാദി വംശകന്താക്കളുടേയും ശാസ്ത്രങ്ങളുടേയും അഭിപ്രായം. വർഗ്ഗങ്ങളെ അടുത്ത ശ്ലോകങ്ങളിൽ വിവരിക്കുന്നുണ്ട്.

ക്രോധഃ കാമോ ലോഭമോഹൗ വിധിത്സാ  
കൃപാസ്മയേ മാനശോകൗ സ്തമാ ച  
ഈഷ്യ ജിഹ്വാ ച മനുഷ്യഭോഷാഃ  
വജ്ജ്യാസ്സദാ ദ്വാദശൈതേ നരാണാം. 16

സാരം:—ക്രോധം, കാമം, ലോഭം, മോഹം, തൃഷ്ണ, നിദ്വ്യത്വം, അസ്മയ, അഭിമാനം, ശോകം, ആസക്തി, ഈഷ്യ, നിന്ദാബുദ്ധി എന്നീ പന്ത്രണ്ടാണ് ക്രോധാദി വർഗ്ഗമെന്നു പറയപ്പെട്ടത്. ഇവ യോഗിക്കെന്നല്ല, ഏതൊരു മനുഷ്യനും ഭോഷിത്വമുണ്ടെന്നാണ്. അതിനാൽ ആരും ഇവയെ എപ്പോഴും അകറ്റേണ്ടതാണ്.

ഏകൈകഃ പരൂപാസ്തേഹ  
മനുഷ്യാൻ മനുജഞ്ചി!  
ലിപ്തമാനോന്തരം തേഷാം  
മൃഗാണാമിവ ലുബ്ധകഃ. 17

സാരം:—പറയപ്പെട്ട ക്രോധാദി പന്ത്രണ്ടു ഭോഷിത്വങ്ങളിൽ ഒന്നുതന്നെ കാട്ടാമ്പൻ മൃഗങ്ങളെയെന്നപോലെ മനുഷ്യനെ നിശ്ശേഷം നശിപ്പിക്കുന്നു. അപ്പോൾ അവയിൽ ഏതാനും ചിലവയോ, അവ മുഴുവൻതന്നെയുമോ കൊളുലുണ്ടായാലത്തെ കഥയെന്നാണ്? അവൻ നശിച്ചുവെന്നു പറയേണ്ടു. അതിനാൽ അവയിൽ ഒന്നുപോലും

തന്നെ സ്തംഭിക്കാതിരിക്കാൻ കാരോരുത്തരും ശ്രദ്ധിക്കേണ്ടതാണു്.

വികത്വമനഃ സ്പഹയാലുർമ്മനസ്വീ  
ബിഭ്രൽ കോപം ചപലോർരക്ഷണശ്ച  
ഏതാൻ പാപാഃ ഷണ്നരാഃ പാപധർമ്മാൻ  
പ്രകുർവ്വതേ നോത്ര സന്തഃ സുദുഃ. 18

സാരം:—പതിമൂന്നു ഗുണംസങ്ങളെ വിവരിക്കുന്നു: മറ്റുള്ളവരുടെ ഗുണങ്ങളെ പഴിക്കുക, എത്ര വിഷമിച്ചിട്ടെങ്കിലും പരദ്രവ്യങ്ങളെ അനുഭവിക്കാനുള്ള ആസക്തി, ഗർവ്വത്തിന്റെ ആധിക്യംകൊണ്ടു മറ്റുള്ളവരെ ആക്ഷേപിക്കുന്ന സ്വഭാവം, കാരണമില്ലാതെ വെറുതെ കോപിക്കൽ, ബന്ധുത്വം തുടങ്ങിയവയിൽ സ്ഥിരതയില്ലായ്മ, പ്രാപ്തിയുണ്ടെങ്കിലും താൻ രക്ഷിക്കേണ്ടവരെ രക്ഷിക്കാതിരിക്കൽ എന്നിവ ഗുണംസധർമ്മങ്ങളായ പതിമൂന്നിൽ ആദ്യത്തെ ആറാണു്. അത്യന്തപാപഭ്രയിഷ്ടങ്ങളും പാപികൾ ആചരിക്കുന്നവയുമാണു്.

സംഭോഗസംവിദപിഷമോർതിമാനീ  
ഭത്താനുതാപീ കൃപണോ ബലീയാൻ  
വഗ്ഗ്വപ്രശംസീ വനിതാസു ദോഷോ  
ഏതേ പരേ സപ്ത ഗുണംസവഗ്ഗ്വഃ. 19

സാരം:—സ്രീസംഭോഗമാണു് പുരുഷാത്മം അല്ലെങ്കിൽ ജീവിതലക്ഷ്യമെന്നു കരുതി, അതിനുവേണ്ടിത്തന്നെ ആയുസ്സിനെ ചിലവഴിക്കൽ, ഏറ്റവും വലിച്ച അഹങ്കാരം, ദാനംചെയ്തശേഷം നഷ്ടപ്പെട്ടവല്ലോ എന്നു പറഞ്ഞു പരിതപിക്കൽ, മരണസമയത്തുകൂടി സ്വത്തി

നെ സ്നേഹിക്കൽ, കിട്ടാനുള്ളതിനെ ഏറവും കൂടുതൽ വർദ്ധിപ്പിച്ചു വാങ്ങൽ, മറ്റുള്ളവരെ ഉപദ്രവിക്കുകയും അതിനെ പ്രശംസിച്ചു സന്തോഷിക്കുകയും ചെയ്തൽ, പത്നിമാരിൽ വിദ്വേഷത്തെ വളർത്തൽ എന്നിവ നൃശം സമ്പദ്ഗുണത്തിലെ ബാക്കി ഏഴു ധർമ്മങ്ങളുമാണ്.

ധർമ്മശ്ച സത്യം ച ദമസ്തപശ്ച  
അമാത്സ്യം ഹ്രീസ്തിതിക്ഷാഭ്വനസ്തയാ  
യജ്ഞശ്ച ദാനം ച ധൃതിഃ ശ്രുതം ച  
വ്രതാനി വൈ ദ്വാദശ ബ്രാഹ്മണസ്യ. 20

സാരം:—വണ്ണാശ്രമധർമ്മാനുഷ്ഠാനം, യഥാർത്ഥഭാഷണം, ജിഹ്വാപസ്ഥജയം, കൃച്ഛ്വാപാത്രായണാദി വ്രതാനുഷ്ഠാനങ്ങളും മറ്റും, മത്സരമില്ലായ്മ, നീചവൃത്തിയിലും അസത്യഭാഷണത്തിലും ലജ്ജ, ക്ഷോഭിക്കാവുന്ന സന്ദർഭത്തിൽക്കൂടി ശാന്തിയെ കൈവിടാതിരിക്കൽ, മറ്റുള്ളവരുടെ നന്മയിൽ സന്തോഷം, ജ്യോതിഷോമാദി യജ്ഞാചരണം, ശക്തിക്കനുസരിച്ച ദാനം, ആപത്തിൽക്കൂടി ധർമ്മത്തെ വിടാതിരിക്കത്തക്ക ധൈര്യം, അർത്ഥഗ്രഹണത്തോടുകൂടി വേദം പഠിക്കൽ എന്നീ പന്ത്രണ്ടാണ് ധർമ്മാദിവർഗ്ഗം. ബ്രഹ്മപ്രാപ്തിയെ ഇച്ഛിക്കുന്ന ഏതൊരാളും ഇവയെ കൈവിടാതിരിക്കുകതന്നെ വേണം.

യസ്തേപതേഭ്യഃ പ്രഭവേൽ ദ്വാദശേഭ്യഃ  
സർവ്വമപീമാം പൃഥിവീം സ ശിഷ്യാൽ  
ത്രിഭിദ്വാഭ്യാമേകതോ വാഴ്ത്ഥിതോ യ-  
സ്തസ്യ സ്വമസ്തിതി സ വേദിതവ്യഃ. 21

\* 7



സാരം:—പറയപ്പെട്ട പന്ത്രണ്ടു ഗുണങ്ങളോടുംകൂടിയ ബ്രാഹ്മണൻ ഈ ലോകത്തെ മുഴുവൻ ശാസിക്കാൻ അർഹതപ്പെട്ട ആളാണ്. ലോകം മുഴുവൻ അദ്ദേഹത്തിന്നു വശഗവുമാണ്. എന്നാൽ അവയിൽ കന്നോ രണ്ടോ അതിലധികമോ ഗുണങ്ങൾഹേതുവായിട്ട് ഒരാൾ സമ്പന്നനായിത്തീരുന്നവെങ്കിൽ അദ്ദേഹത്തിന്റെ പ്രാരബ്ധസ്വരൂപമാണ് അതെന്നു ധരിക്കുകയും വേണം.

മെസ്സയാഗോപ്രമാദശ്വ

ഏതേഷപമുതമാഹിതം

താനി സത്യമുഖാന്യാഹർ-

ബ്രാഹ്മണാ യേ മനീഷിണഃ.

22

സാരം:—മനോബുദ്ധീന്ദ്രിയങ്ങളുടെ നിഷ്കൃഷ്ടമായ അടക്കം, സമ്പൂർണ്ണമായ ഈശ്വരാർപ്പണം, തത്പരനും സന്ധാനം എന്നീ മൂന്നു ധർമ്മങ്ങളേയും എപ്പോഴും നിലനിർത്തിക്കൊണ്ടിരിക്കലാണ് മുകുതിക്കു ഹേതുവെന്നു പറയപ്പെട്ടവകുന്നു. അവയിലാണ് മുകുതി നിക്ഷിപ്തമായിട്ടിരിക്കുന്നതെന്നു പറയാറുണ്ട്. അവ സത്യസമ്പന്നങ്ങളായിട്ടിരിക്കുകയും വേണം.

ദമോ ഹൃഷ്ടാദശഗുണഃ

പ്രതികൂലം കൃതാകൃതേ

അനൃതം ചാഭ്യസൂയാ ച

കാമാതെഷ ച തമാ സ്പഹാ.

23

ക്രോധഃ ശോകസ്തമാ തൃഷ്ണാ

ലോഭഃ പൈശ്വന്യമേവ ച

മത്സരശ്ച വിഹിംസാ ച

പരിതാപസ്തമാശ്രതിഃ.

24

അപസ്കാരശ്ചാതിവാദം-  
സ്കന്ധാ സംഭാവനാത്മനി  
ഏതൈർദ്വിമുക്തോ ഭോഷ്യേത്-  
സ്ത ഭാനസ്തതഭിരുച്യതേ.

25

സാരം:—ദേവതാഭിർവ്യാപ്തം സ്വപ്രകാരം ചിത്രീകരിക്കുകയാണ് ഈ ശ്ലോകങ്ങളെക്കൊണ്ടു ചെയ്യുന്നത്. പതിനെട്ടു ഭോഷ്യങ്ങളുടെ അഭാവമാണ് ദമം. ചെയ്യപ്പെടുന്ന വൈദികകർമ്മങ്ങളിൽ അശ്രദ്ധാലസ്യാദികളോ ഉപവാസാദികളിൽ ക്ഷുൽപിപാസാപീഡകൊണ്ട് അന്നപാനീയസ്മരണയെ നിലനിർത്തലോ ചെയ്തൽ, കളവു പറയൽ, മറ്റുള്ളവരുടെ നന്മയിൽ അസഹിഷ്ണുതയാകുന്ന അസൂയ, അത്യന്തമായ വനിതാഭിലാഷം, ധനസമ്പാദനത്തിൽ അതിരൂന്നി, ധനാദിവസ്തുക്കളിലുള്ള അത്യാസക്തിയാകുന്ന സ്വഹാ, അന്യന്റെ ഭോഷ്യങ്ങളെ പറഞ്ഞു പരത്തലാകുന്ന പൈശുന്യം, ക്രോധം, ശോകം, തൃഷ്ണ, ലോഭം, മത്സരം, ഹിംസ, അതിഭീതിപരമായ പരിതാപം, സൽപ്രവൃത്തികളിൽ ഉത്സാഹമില്ലായ്മയാകുന്ന അരതി, കർത്തവ്യങ്ങളുടെ വിസ്മൃതിയാകുന്ന അപസ്കാരം, അധികസംഭാഷണം, ആത്മപ്രശംസ ഇവയാണ് പതിനെട്ടു ഭോഷ്യങ്ങൾ. ഇവയോടുകൂടാതിരിക്കൽ തന്നെ ദമമെന്നു സജ്ജനങ്ങൾ പറയുന്നു.

മദോഷാദശഭോഷഃ സ്യാൽ  
ത്യാഗോ ഭവതി ഷഡപിധഃ  
വിപത്നയാ സ്മൃതാ ഏതേ  
മദോഷാ ഉദാഹൃതാ.

26

സാരം:—പായപ്പെട്ട പതിനെട്ടു ദോഷങ്ങളുംകൂടാതെ ലാഭാലാഭങ്ങളിലുണ്ടാവുന്ന സന്തോഷവ്യഥകൾ, സ്വന്തജനങ്ങളോടു യാചിച്ചുവാങ്ങൽ, തക്കതായ പാത്രത്തെ ലഭിച്ചിട്ടും ദാനംചെയ്യാതിരിക്കൽ, അധികാരമുണ്ടായിട്ടും ഇഷ്ടാപൂർത്തങ്ങളെ ചെയ്യാതിരിക്കൽ, കാമത്തെ വളർത്തൽ എന്നീ ആറും കൂടിയ ഇരുപത്തിനാലു ദോഷങ്ങളെ മദദോഷങ്ങളെന്നു പറഞ്ഞുവരുന്നു.

ശ്രേയാംസ്തു ഷഡപിധസ്ത്യാഗ-

സ്തുതീയോ ടുഷ്ണരോ ഭവേൽ

തേന ടുഃഖം തരത്യേവ

ഭിന്നം തസ്തിൻ ജിതം കൃതേ.

27

സാരം:—പായപ്പെട്ട ആറുവിധദോഷങ്ങളുടെ ത്യാഗവും ശ്രേഷ്ഠംതന്നെ. എന്നാൽ അവയിൽവെച്ചു കാമത്യാഗമെന്നതു സദ്യോപരി ശ്രേഷ്ഠമാണെന്നു പറയണം. കാമത്യാഗംകൊണ്ടുതന്നെ ടുഃഖസ്വപരൂപമായ സംസാരത്തിൽനിന്നു<sup>o</sup> എന്നന്നേയ്ക്കുമായി മുക്തനായിത്തീരുന്നു. കാമമാണു<sup>o</sup> അജ്ഞാനബീജമായ ദൈവതബോധത്തെ നിലനിർത്തുന്നത്. അതിനാൽ കാമത്യാഗംകൊണ്ടു ഭേദബുദ്ധിയും അതിൽക്കൂടെ അജ്ഞാനവും അജ്ഞാനസ്വരൂപമായ സംസാരവും കേവലം നിവർത്തിച്ചു കൈവലുത്തെ പ്രാപിക്കുന്നു.

ശ്രേയാംസ്തു ഷഡപിധസ്ത്യാഗഃ

ശ്രീയം പ്രാപ്യ ന ഹൃഷ്യതി

ഇഷ്ടാപൂർത്തേ ദ്വിതീയം സുതൽ

നിത്യവൈരാഗ്യയോഗതഃ.

28

സാരം:—മുൻപറയപ്പെട്ട ആറുവിധദോഷങ്ങളുടെ  
 ത്യാഗവും ശ്രേഷ്ഠതന്നെ. എന്നാൽ സമ്പത്തോ ചിദ്യ  
 യോ വലിക്കുമ്പോൾ സന്തോഷവും അഹങ്കാരവും വള  
 രാതിരിക്കാൻ പ്രത്യേകം ശ്രദ്ധിക്കണം. അങ്ങനെ സം  
 ഭവിക്കാതിരിക്കുന്നുവെന്നതു ശരിയായ ഒരു ത്യാഗംതന്നെ  
 യാണു്. അഹങ്കാരിയായ ഒരാൾ അഭിമാനത്തിനുവേ  
 ണ്ടി ചെയ്യുന്ന ഇഷ്ടാപൂർത്തങ്ങൾ അഥവാ ശ്രുതസ്തോത്  
 കർമ്മങ്ങൾപോലും നിഷ്പലങ്ങളായിത്തീരും. അതിനാൽ  
 എന്തൊക്കെ എത്രയൊക്കെ വലിച്ചാലും വിരക്തനും  
 നിസ്സംഗനുമായിട്ടിരിക്കണം. അങ്ങനെ ചെയ്യുന്നതു ശ  
 രിയായ ത്യാഗമാണു്.

കാമത്യാഗശ്ച രാജേന്ദ്ര!

സതുതീയ ഇതി സ്മൃതഃ

അപ്യവാച്യം വദന്ത്യേതം

സതുതീയോ ഗുണഃ സ്മൃതഃ.

29

സാരം:—ഹേ രാജാവേ! തൃതീയശബ്ദംകൊണ്ടു കാമ  
 ത്യാഗത്തെയാണു് സൂചിപ്പിച്ചിരിക്കുന്നതു്. കാമത്യാഗം  
 കൊണ്ടുണ്ടാവുന്ന അതുളതകരമായ സിദ്ധിവൈഭവത്തെ  
 പ്രായാൻ വയ്യ. അത്രയും മഹത്തായ നേട്ടം അതുകൊ  
 ണ്ടുണ്ടാവും. അതിനാൽ കഴിയുമെങ്കിൽ കാമത്തെ ത്യാ  
 ഗം ചെയ്തതന്നെയാണു് വേണ്ടതു്.

തൃക്കൈർദ്ദവൈയ്യൽ ഭവതി

നോപയുക്തൈശ്ച കാമതഃ

ന ച ദ്രവൈസ്തൽ ഭവതി

നോപയുക്തൈശ്ച കാമതഃ.

30

സാരം:—അനുഭവിച്ചു വിരക്തി വരുമ്പോൾ കാമം നശിക്കുമെന്നു ചിലർ പറയാറുണ്ട്. അതു ശരിയല്ല. അനുഭവിക്കുംതോറും ആഗ്രഹം വർദ്ധിക്കലല്ലാതെ കുറിക്കലും ചുരുങ്ങലില്ല. അതാണ് മായയുടെ സ്വഭാവം. അതിനാൽ കാമോപഭോഗസാമഗ്രികളെ കേവലം ഉപേക്ഷിക്കുകയും അവയിൽനിന്നു ഹാൽ അകന്നിരിക്കുകയും തന്നെ വേണം. അകന്നിരിക്കുന്നതെന്നിന്റേ, താൻ അനുഭവിക്കേണ്ടെന്നുവെച്ചാൽ പോരേ എന്നാണെങ്കിൽ അതും പോരാ; അകന്നിരിക്കുകതന്നെ വേണം. ഉപഭോഗപദാർത്ഥങ്ങളുമായി അടുത്തിരിക്കുമ്പോൾ അവയിൽ ആസക്തിയുണ്ടായിത്തീരുകയെന്നതു സ്വാഭാവികമാണ്. അതിനാൽ കാമത്തെയും കാമോപഭോഗപദാർത്ഥങ്ങളേയും ഒരുപോലെ ത്യാഗം ചെയ്ത് അവയിൽനിന്നകന്നിരിക്കുമ്പോൾമാത്രമേ ത്യാഗം പൂർണ്ണമാവൂ.

ന ച കർമ്മസ്വസിലേഷു  
 ദുഃഖം തേന ച ന ക്ലപേൽ  
 സർവ്വൈരേവ ഗുണൈര്യുക്തോ  
 ദ്രവ്യവാനപി യോ ഭവേൽ.

31

സാരം:—ചിലതു ചെയ്യാത്തതുകൊണ്ടോ അനുഭവിക്കാത്തതുകൊണ്ടോ കിട്ടാത്തതുകൊണ്ടോ ദുഃഖമുണ്ടാവാതിരിക്കാനും ആ ദുഃഖത്തിൽ മുഴുകാതിരിക്കാനും ഇടവരാതെ സൂക്ഷിക്കണം. കാമത്യാഗിയായ ഒരാൾക്കുണ്ടെന്നു സംഭവിക്കാനിടവരില്ല. വേണ്ടത്ര കാമത്യാഗം സാധിച്ചിട്ടില്ലെങ്കിൽക്കൂടി ദുഃഖത്തിൽ മുഴുകാനിടയാകാതെ കഴിക്കണം. സമ്പത്തുണ്ടാവുമ്പോൾ അതോടുകൂടി എല്ലാ

വിധഭോഷങ്ങളും വന്നുചേരുകയെന്നതു സ്വാഭാവികമാ  
 ണ്. എന്നാൽ ഭോഷങ്ങളെല്ലാമകന്നു് എല്ലാ ഗുണങ്ങളു  
 മൊത്തുചേർന്നു സമ്പന്നനമാത്രമേ സമ്പത്തുകൊണ്ടു സുഖ  
 സമാധാനങ്ങളെ അനുഭവിക്കാൻ പാറൂ. അതിനാൽ  
 ഭോഷങ്ങളെ നിലനിർത്താനല്ല, ഗുണങ്ങളെ വളർത്താനും  
 സുഖസമാധാനങ്ങളെ അനുഭവിക്കാനുമാണു് സമ്പ  
 ത്തന്നു ധരിക്കണം.

അപ്രിയേ ച സമുൽപന്നേ  
 വ്യഥാം ജാതു ന ഗച്ഛതി  
 ഇഷ്ടാൻ പുത്രാംശ്ച ദാരാംശ്ച  
 ന യാചേത കദാചന.

32

സാരം:—കാമത്യാഗം മൂന്നാമത്തെ ത്യാഗമാണെ  
 നു പറഞ്ഞുവല്ലോ. കീർത്തിനാശം സമ്പന്നാശം തുടങ്ങി  
 യ അനിഷ്ടങ്ങളായ അനുഭവങ്ങൾ സംഭവിച്ചാലും മന  
 സ്സിൽ ക്ലേശമില്ലാതെ സമചിത്തനായിരിക്കുന്നുവെന്നതു  
 നാലാമത്തെ ത്യാഗമാണു്. അതുപോലെ യാചിക്കാതി  
 രിക്കൽ അഞ്ചാമത്തെയും ത്യാഗമാണു്. തനിക്കുറെ  
 വും ഇഷ്ടമായി വർത്തിക്കുന്ന ഭാര്യാപുത്രാദികളോടുകൂടിയും  
 ഏതൊരു വിഷമഘട്ടത്തിൽപ്പോലും ഒന്നും യാചിക്കാതി  
 രിക്കുന്നതു് അഞ്ചാമത്തെ ത്യാഗമാണു്.

അഹ്തേ യാചമാനായ  
 പ്രദേയം തപ്തഭം ഭവേൽ  
 അപ്രമാദീ ഭവേദേതൈഃ  
 സ ചാപ്യഷ്ടഗുണോ ഭവേൽ.

33

സാരം:—അർഹതപ്പെട്ടവർക്ക് അർഹതയ്ക്കനുസരിച്ചു ഭാനംചെയ്യണം. അങ്ങനെ ചെയ്യുന്നതു ശ്രേയസ്സുമാണ്. അങ്ങനെ ചെയ്യാതിരിക്കുന്നതും അർഹതയിൽ ക്ഷയിഞ്ഞു ചെയ്യുന്നതും ശ്രേയസ്സിനു ഹാനിയുമാണ്. ആത്മവിസ്മൃതിയുണ്ടാവാതിരിക്കാനും ശരീരാഭിമാനം തലപൊക്കാതിരിക്കാനും ശ്രദ്ധിക്കുകയും വേണം. ത്യാഗത്തിന്റെ ഏറ്റവും പ്രധാനപ്പെട്ട വശങ്ങളാണ് ഇവയെല്ലാം.

സത്യം ധ്യാനം സമാധാനം  
 ചോദ്യം വൈരാഗ്യമേവ ച  
 അസ്തേയം ബ്രഹ്മചര്യം ച  
 തമാസ്സംഗ്രഹമേവ ച.

34

സാരം:—കുളു പരയാതിരിക്കൽ, സഗുണനിർഗുണസ്വരൂപേണയുള്ള ഈശ്വരധ്യാനം, സവികല്പനിർവികല്പസമാധിപരിചയങ്ങൾ, ചോദ്യോത്തരസ്വരൂപേണയുള്ള തത്ത്വവിചാരം, വിരക്തജീവിതം, മറുപള്ളവരെ വഞ്ചിക്കുകയോ അപഹരിക്കുകയോ ചെയ്യാതിരിക്കൽ, മനോവാക്കായങ്ങളെക്കൊണ്ടു ബ്രഹ്മചാരിയായിട്ടിരിക്കൽ, അർഹതയില്ലാത്തതിനെ വാങ്ങാതിരിക്കൽ തുടങ്ങിയവയും ത്യാഗങ്ങളാകുന്നു.

ഏവം ദോഷാ മദസ്യോക്താ-  
 സ്താൻ ദോഷാൻ പരിവർജ്ജയേൽ  
 തഥാ ത്യാഗോപ്രമാദശ്ച  
 സ ചാപ്യഷ്ടഗുണോ മതഃ.

35

സാരം:—പറയപ്പെട്ടപ്രകാരമുള്ള മദദോഷങ്ങളെ അകറ്റി വിപരീതഗുണങ്ങളെ വളർത്തിയും ത്യാഗം, അപ്രമാദം എന്നിവയെ നിലനിർത്തിയും ജീവിക്കണം. പ്രമാദവും എടുത്തുപത്തിലുണ്ട്. അവയെപ്പറയാം.

അഷ്ടൗ ദോഷാഃ പ്രമാദസ്യ  
താൻ ദോഷാൻ പരിവർജ്ജയേൽ  
ഇന്ദ്രിയേഭ്യശ്ച പഞ്ചഭ്യോ  
മനസശ്ചൈവ ഭാരത!.

36

സാരം:—അഞ്ചിന്ദ്രിയങ്ങളും മനസ്സും കൂടിയ ആറു കരണങ്ങളുടെ അതാതു വിഷയങ്ങൾ ഹേതുവായിട്ടുണ്ടാവുന്ന രാഗദോഷങ്ങൾകൊണ്ടുള്ള പ്രമാദം ആരും, കഴിഞ്ഞു പോയ പുത്രാദിമരണം ഹേതുവായിട്ടുണ്ടാവുന്ന പ്രമാദം ഏഴും, പുത്രജനരാഹിത്യാദികൊണ്ടുണ്ടാവുന്ന ക്ലേശം എട്ടാമത്തെ പ്രമാദവുമാണ്. പറയപ്പെട്ട എട്ടു പ്രമാദങ്ങളിൽനിന്നു നിവൃത്തനായവൻ മുക്തനും സുഖിയുമായിത്തീരും.

അതീതാനാഗതേഭ്യശ്ച  
മുക്ത്യപേതഃ സുഖീ ഭവേൽ  
സത്യാത്മാ ഭവ രാജേന്ദ്ര!  
സത്യേ ലോകാഃ പ്രതിഷ്ഠിതാഃ  
താംസ്തേ സത്യമുഖാനാഹുഃ  
സത്യേ ഹൃദ്യുതമാഹിതം.

37

സാരം:—കഴിഞ്ഞതും വരാൻപോവുന്നതുമായ എല്ലാ അനുഭവങ്ങളിൽനിന്നും നിവൃത്തനായവൻ സുഖിയായിത്തീരും. സച്ചോപരി, ഹേ രാജാവേ! സത്യത്തെ



മാനിക്കു. സത്യസ്വരൂപനായിത്തീരാൻ ശ്രമിക്കു. സത്യത്തിലാണ് എല്ലാ ലോകങ്ങളും നിലനിൽക്കുന്നതും. അതിനാൽ എന്തു ചെയ്യുന്നതും സത്യത്തെ മുൻനിർത്തിയായിരിക്കണം. സത്യത്തെ മുൻനിർത്തിക്കൊണ്ടാണ് എല്ലാ അനുഷ്ഠാനങ്ങളേയും വിധിച്ചിരിക്കുന്നത്. അമൃതസ്വരൂപമായിരിക്കുന്ന മുകളിലും സത്യത്തിലാണ് നിക്ഷിപ്തമായിട്ടിരിക്കുന്നത്. അതിനാൽ സത്യംതന്നെ എല്ലാറ്റിലുംവെച്ചു വലുതും.

നിവൃത്തേനൈവ ദോഷേണ  
തപോവ്രതമിഹാചരേൽ  
ഏതദ്ധാതൃകൃതം വൃത്തം  
സത്യമേവ സതാം വ്രതം.

38

സാരം:—മുൻപറയപ്പെട്ട ദോഷങ്ങളെ അകറ്റി ഗുണങ്ങളെ വളർത്തിയിട്ടാണ് തപസ്സിനേയും വ്രതങ്ങളേയും ആചരിക്കേണ്ടതും. എങ്കിലേ വേണ്ടത്ര പ്രയോജനപ്പെട്ടു. അതാണ് ഈശ്വരകല്പനയും. സജ്ജനങ്ങളുടെ കരിക്കലും തെറ്റാൻപാടില്ലാത്ത ഏറ്റവും വലിയ വ്രതം സത്യംതന്നെയാണ്. മറ്റെന്തൊക്കെപ്പോയാലും സത്യവ്രതം ഭംഗപ്പെടാതിരിക്കാനാണ് ഏറ്റവും ശ്രദ്ധിക്കേണ്ടതും.

ദോഷൈരേതൈർവ്വിയുക്തസു  
ഗുണൈരേതൈസ്സമനപിതഃ  
ഏതൽ സമൃദ്ധമത്യർത്ഥം  
തപോ ഭവതി കേവലം.

39

സാരം:—പറയപ്പെട്ട ദോഷങ്ങളെ അകറ്റിയും ഗുണങ്ങളെ വളർത്തിയും ചെയ്യപ്പെടുന്ന നീയു കേവലം തപസ്സായിത്തീരും. മാത്രമല്ല, അതുകൊണ്ടു ധാരാളം തപശ്ശക്തി വലിക്കുകയും ചെയ്യും.

യന്മാം പുച്ഛസി രാജേന്ദ്ര!  
സംക്ഷേപാൽ പ്രബ്രവീമി തേ  
ഏതൽ പാപഹരം പുണ്യം  
ജന്മമൃത്യുജരാപഹം.

40

സാരം:—രാജശ്രേഷ്ഠനായ ഹേ ധൃതരാഷ്ട്ര! അങ്ങനെയ്തിനിയും കേടുകേടുകളെത്തൊട്ടെ, അതിനെ ചോദിച്ചോളൂ. അതിനേയും ഞാൻ ചുരുക്കിപ്പറഞ്ഞുതരാം. കഴിഞ്ഞേടത്തോളമുള്ള തത്ത്വപ്രവചനംതന്നെ അങ്ങയ്ക്കു പാപഹരവും പുണ്യവൽകവും ജ്ഞാനസന്ദായകവുമാണ്. എന്നിങ്ങനെ സനൽസുജാതമഹർഷി പറഞ്ഞ വസാനിപ്പിച്ചപ്പോൾ വീണ്ടും ധൃതരാഷ്ട്രൻ ചോദിച്ചു.

ധൃതരാഷ്ട്ര ഉവാച—

ആഖ്യാനപഞ്ചമൈവ്വേദൈർ—  
ഭൂയിഷ്ഠം കഥ്യതേ ജനഃ  
തഥാ ചാന്യേ ചതുവ്വേദാ—  
സ്രീവേദാശ്ച തഥാപരേ.

41

ദ്രിപേദാഞ്ചൈകവേദാശ്ചാ—  
പുനഃചാശ്ച തഥാപരേ  
തേഷാം തു കൗതഃ സ സ്യാ—  
ഭൃതഹം വേദൈവ ദ്രിപേ.

42

സാരം:— ധൃതരാഷ്ട്രമഹാരാജാവിന്റെ ചോദ്യമാണ്: വേദങ്ങളേയും പുരാണേതിഹാസങ്ങളേയും പഠിച്ചു പണ്ഡിതന്മാർ പലതും പറയുന്നുണ്ട്. നാമത്രപാത്മകമായ ഈ ജഗത്തിൽനിന്നുപ്പറ്റത്തു നിത്യവും നിരാകാരവുമായ ബ്രഹ്മമുണ്ട്. ബ്രഹ്മംതന്നെയാണ് ജഗത്തായിപ്പരിണമിച്ചിരിക്കുന്നത്; സ്വപ്നംതന്നെ കടകകണ്ഡലാദികളായിത്തീരുംപോലെ. സ്വപ്നവും കടകാദി ആഭരണങ്ങളും രണ്ടും അതാതുസമയത്തു സത്യമായിരിക്കുന്നതുപോലെ ബ്രഹ്മവും ജഗത്തും രണ്ടും സത്യംതന്നെ. സ്വപ്നത്തിന്റെ അനുഭൂതി ആഭരണങ്ങളിൽക്കൂടെയാണെന്നതുപോലെ ബ്രഹ്മത്തിന്റെ അനുഭൂതി ജഗദാകാശേണയുമാണ് എന്നാണ് ചിലരുടെ അഭിപ്രായം. അവർ മീമാംസാശാസ്ത്രപ്രിയന്മാരാണ്. പിന്നെ ചിലർ നാലു തത്വങ്ങളെ പറയുന്നവരും അവ നാലും അന്ത്യത്തിൽ ലയിക്കുമെന്നും ശൂന്യമാണ് സത്യമെന്നു വാദിക്കുന്നവരുമാണ്. ബാഹ്യശരീരമാകുന്ന പുരുഷൻ, മനഃപുരുഷൻ, വേദപുരുഷൻ, മഹാപുരുഷൻ എന്ന നാലു തത്വങ്ങളുടെ സമുച്ചയമാണ് ജഗത്തെന്നും, അവ നാലും യാദൃച്ഛികമായുണ്ടായവയും താൽക്കാലികങ്ങളുമാണെന്നും, വാസ്തവത്തിൽ ശേഷിക്കുന്നത് ശൂന്യമാത്രമാണെന്നുമാണവരുടെ മതം. അവർ ന്യായാദിശാസ്ത്രവാദികളും കരുതരും നാസ്തികന്മാരുമാണ്. ജീവേശ്വരജഗത്തുക്കളാകുന്ന മൂന്നു തത്വങ്ങളെ സമത്വിക്കുന്നവരാണ് പിന്നെ ചിലർ. അവർ യോഗാദിശാസ്ത്രങ്ങളെ പ്രചരിപ്പിക്കുന്നവരും പ്രവർത്തിക്കുന്നവരുമാണ്. പ്രകൃതിപുരുഷന്മാ

രാകുന്ന രണ്ടു തത്ത്വങ്ങളെമാത്രം സത്യമെന്നു വാദിക്കുന്നവരും ശരിക്കുന്നവരുമാണ് സാംഖ്യന്മാർ. അവർ പറയുന്നു, അവരുടെ മതമാണ് സത്യമായും ശരിയായും മറിക്കുന്നതെന്ന്. എന്നാൽ പറയപ്പെട്ട എല്ലാവരുടേയും എല്ലാ മതങ്ങളേയും ഖണ്ഡിച്ചുകൊണ്ട് അദ്വൈതബ്രഹ്മമെന്ന ഏകതത്ത്വത്തെ സമർത്ഥിക്കുന്നു വേദാന്തികൾ. ജഗത്തോ ജഗത്തിന്റെ ദൃഷ്ടാവായ ജീവനോ ഒരു കാലത്തും ഉണ്ടായിട്ടേയില്ലെന്നുവരുടെ സിദ്ധാന്തം. അദ്വൈതബ്രഹ്മമൊഴിച്ചു മറ്റൊന്നും എപ്പോഴും ഇല്ലെന്നും ജഗദ്യോഗാപാരമെന്നു ഒരു സംഭവിച്ചിട്ടേയില്ലെന്നുമാണവർ സമർത്ഥിക്കുന്നത്. ഇങ്ങിനെ പല സ്വരൂപങ്ങളിൽ പറയുമ്പോൾ, ഏതാണ് ഏറ്റവും ശരിയായിട്ടിരിക്കുന്നതെന്നും ആരെയാണ് കൂടുതൽ മാനിക്കേണ്ടതെന്നും സംശയമുണ്ടാവുന്നതു സ്വാഭാവികമാണ്. അതിനാൽ പറയപ്പെട്ട സിദ്ധാന്തങ്ങളിൽ ഏതൊരു സിദ്ധാന്തത്തെ സമർത്ഥിക്കുന്ന ബ്രാഹ്മണനെയാണ് കൂടുതൽ മാനിക്കേണ്ടത്? എന്നാണ് ധ്വതരാഷ്ട്രന്റെ ചോദ്യം.

സനൽസുജാത ഉവാച—

ഏകസ്യ വേദസ്യോജ്ഞാനാൽ

വേദാസ്തേ ബഹവഃ കൃതാഃ

സത്യസൈക്യസ്യ രാജേന്ദ്ര!

സത്യേ കശ്ചിദവസ്ഥിതഃ.

43

സാരം:—അനേകതത്ത്വപ്രതിപാദകമായ ധ്വതരാഷ്ട്രമഹാരാജാവിന്റെ ചോദ്യത്തിന്നു സനൽസുജാതമഹർഷി സിദ്ധാന്തസ്വരൂപേണ മറുപടി പറയുകയാണ്; ഹേ

രാജാവേ! ഏകവും അദ്വൈതവുമായ ബ്രഹ്മത്തെ അറിയാത്തതുകൊണ്ടാണ് പലരും ഉപാസ്യങ്ങളായി പലതത്വങ്ങളുണ്ടെന്നു പറയുന്നത്. അപരിച്ഛിന്നവും അദ്വൈതവുമായ ബ്രഹ്മതത്വപരമാത്രമാണ് എപ്പോഴും നിശ്ചാലമായും നിർഭേദമായും നിരപാധികമായും നിലനില്ക്കുന്നത്. ബ്രഹ്മത്തെ അറിയാൻവേണ്ടിയാണ് ബ്രഹ്മേതരവസ്തുക്കളുടെ പ്രതിപാദനംതന്നെ. കയറിൽ സപ്പ്രതീതിയുണ്ടാവുമ്പോലെയാണ് ബ്രഹ്മത്തിൽ ജഗൽ പ്രതീതിയുണ്ടാവുന്നത്. വാസ്തവത്തിൽ കയറു സപ്പ്രമായിത്തീരാറില്ലല്ലോ. അതുപോലെ ബ്രഹ്മവും ജഗത്തായിത്തീർന്നില്ല. ദൃഷ്ടാവിന്റെ അജ്ഞാനം കയറിനെ ആവരണംചെയ്യുമ്പോഴാണ് കയറിൽ സപ്പ്രതീതിയുണ്ടാവുന്നത്. അതുപോലെ ബ്രഹ്മത്തെക്കുറിച്ചുള്ള അജ്ഞാനം അല്ലെങ്കിൽ സ്വരൂപവിസ്മൃതിയാണ് ബ്രഹ്മത്തിൽ ജഗൽപ്രതീതിയുണ്ടാവാൻ ഹേതു. ബ്രഹ്മബോധമുണ്ടാവുമ്പോൾ അതു നീങ്ങുകയും ചെയ്യും. അതിനാൽ ബ്രഹ്മമാത്രമാണ് സത്യവസ്തു. ബ്രഹ്മബോധത്തിനുവേണ്ടിയാണ് അബ്രഹ്മതത്വങ്ങളുടെ നിരൂപണം. പക്ഷേ എന്തൊക്കെച്ചെയ്താലും വളരെ ദുഷ്ടം പിടിച്ചു കുന്നാണ് ബ്രഹ്മബോധമുണ്ടാവലെന്ന കാരണത്താൽ ഏതുകാലത്തും ചുരുക്കംപേർമാത്രമേ ബ്രഹ്മസ്ഥിതി കിട്ടാറുള്ളൂ.

ഏവം വേദമവിജ്ഞായ  
പ്രാജ്ഞാഹമിതി മന്യതേ  
ദാനമദ്ധ്യയനം യജ്ഞോ  
ലോഭാദേതൽ പ്രവർത്തതേ.

സാരം:—അറിയേണ്ടതായ ബ്രഹ്മത്തെ അറിയാതെ  
യാൺ പലരും ബ്രഹ്മേതരങ്ങളായ പലതിനേയും അറി-  
യുകയും അവയൊക്കെ സത്യമാണെന്നു വിശ്വസിക്കുക  
യും ചെയ്യുന്നത്. അറിയേണ്ടതായ ബ്രഹ്മത്തെ അറിയു-  
മ്പോഴാണു് ജ്ഞാനിയായിത്തീരുന്നതെന്ന ബോധമി-  
ല്ലാതെ ശാസ്ത്രജ്ഞാനംകൊണ്ടു തങ്ങൾ ജ്ഞാനികളാണെ-  
ന്നഭിമാനിക്കുന്നു മൂഢന്മാർ. ദാനം, വേദാഭ്യയനം,  
യജ്ഞം തുടങ്ങിയ ശാസ്ത്രനിർദ്ദിഷ്ടകർമ്മങ്ങളൊക്കെ ആച-  
രിക്കുകയും ചെയ്യുന്നു. വിഷയഭൂതനായും വിഷയലാഭവു-  
മാണു് അതിന്റെയൊക്കെ ലക്ഷ്യവും. കർമ്മങ്ങളൊക്കെ  
ഫലസ്വരൂപങ്ങളാണു്. ഫലങ്ങളെല്ലാം വിഷയങ്ങളു-  
മാണു്. അതിനാൽ ഒരു വിഷയത്തിന്റേയും അപേ-  
ക്ഷയില്ലാത്ത ജ്ഞാനി ഒരു കർമ്മവും ചെയ്യില്ല.

സത്യാൽ പ്രചുവമാനാനാം  
സങ്കല്പശ്ച തഥാ ഭവേൽ  
തതോ യജ്ഞഃ പ്രതീയേത  
സത്യസൈവാവധാരണാൽ.

45

സാരം:—മഹത്തായ ആനന്ദം നഷ്ടപ്പെട്ട ഒരാൾ  
ക്ഷുദ്രാനന്ദത്തെ കാംക്ഷിക്കുന്നുവെന്നതു തെറ്റല്ല. സത്യ-  
മായ ബ്രഹ്മാനന്ദത്തിന്റെ അനുഭൂതിയില്ലാത്തതുകൊണ്ടാ-  
ണു് ജ്യോതിഷ്ഠോമാദിയജ്ഞങ്ങളെക്കൊണ്ടു സ്വർഗ്ഗാദി  
ലോകങ്ങളെ കാംക്ഷിക്കുന്നത്. എന്നുവേണ്ട, ഏതൊ-  
രു കർമ്മം ചെയ്യുന്നതും ഏതൊരനുഭവത്തെ ആഗ്രഹിക്കു-  
ന്നതും ബ്രഹ്മജ്ഞാനമില്ലാത്തതുകൊണ്ടാണു്. ബ്രഹ്മജ്ഞാ-  
നംകൊണ്ടു നിർവൃതനായ ഒരാൾ പരമാനന്ദം കൃത

കൃത്യനമാണ്. ഒരുതരത്തിലുള്ള ആഗ്രഹവും അദ്ദേഹത്തിനുണ്ടാവുന്നില്ല.

മനസാസ്ത്രസ്യ ഭവതി  
വാചാനുസ്യാഥ കർമ്മണാ  
സങ്കല്പസിദ്ധഃ പുരുഷഃ  
സങ്കല്പാനധിതിഷ്ഠതി.

46

സാരം:—ശരീരവാങ്മനോമയങ്ങളായ എല്ലാ പ്രവൃത്തികളും കേവലം വിഷയാത്മകങ്ങൾമാത്രമാണെന്നു വന്നാൽ അജ്ഞനായ ഒരാൾ അവയെ അടക്കി എങ്ങനെ ബ്രഹ്മജ്ഞാനത്തെ സമ്പാദിക്കുമെന്നാണെങ്കിൽ സങ്കല്പത്തിനനുസരിച്ചാണ് കർമ്മങ്ങളുടെ ഫലാനുഭൂതി. ബ്രഹ്മജ്ഞാനസംയോജിതമായ ഉപാസനം, ജപം, യജ്ഞാചരണം തുടങ്ങിയവയെല്ലാം ബ്രഹ്മജ്ഞാനലാഭത്തിനുപകരിക്കുകയും കരണങ്ങളെ നിശ്ശേഷങ്ങളാക്കിത്തീർക്കാൻ പാറുന്നവയാവുകയും ചെയ്യും.

അനൈദൃത്യേന ചൈതന്യ  
ദീക്ഷിതവ്രതമാചരേൽ  
നാമൈതല്യാതുനിർവൃത്തം  
സത്യമേവ സതാം പരം.

47

സാരം:—അതിനാൽ വിഷയസങ്കല്പങ്ങളെ ശിഥിലങ്ങളാക്കിത്തീർത്തു കർമ്മങ്ങളേയും കരണങ്ങളേയും ബ്രഹ്മത്തിൽ ലയിപ്പിക്കലാകുന്ന ബ്രഹ്മനിഷ്ഠാവ്രതത്തെ സുദൃഢമാക്കി ആചരിച്ചുകൊണ്ടിരിക്കണം. കർമ്മങ്ങളെക്കൊണ്ട് ഏതൊരു ഫലവും അതെത്രതന്നെ ശ്രേഷ്ഠമാണെന്നു തോന്നിയാൽപ്പോലും നശപരവും ക്ഷണികവുമാണ്.

മാത്രമല്ല, ടുവാത്മകംകൂടിയാണു്. അതുകൊണ്ടു സത്യ ജിജ്ഞാസുകൾക്കു ലക്ഷ്യവും ശ്രേഷ്ഠവുമായിട്ടിരിക്കുന്നതു ബ്രഹ്മബോധം ഒന്നുമാത്രമാണു്.

ജ്ഞാനം വൈ നാമ പ്രത്യക്ഷം

പരോക്ഷം ജായതേ തപഃ

വിദ്യാൽ ബഹു പഠനം തു

ഭിജം വൈ ബഹുപാഠിനം.

48

സാരം:—എങ്കിലും കർമ്മത്തിനല്ലാതെ ജ്ഞാനത്തിന്നു പ്രത്യക്ഷഫലമൊന്നുമില്ലല്ലോ എന്നാണെങ്കിൽ അതു ശരിയല്ല. ജ്ഞാനത്തിന്നു പ്രത്യക്ഷവും പരോക്ഷവുമായ ഫലങ്ങളുണ്ടു്. അവ കർമ്മഫലങ്ങളേക്കാൾ എത്രയോ അധികം ശ്രേഷ്ഠങ്ങളും ശാശ്വതങ്ങളുമാണു്. ശോകം, മോഹം, അജ്ഞാനം എന്നിവയുടെ നിവൃത്തിയും അതു ഹേതുവായിട്ടുണ്ടാകുന്ന അപാരമായ നിർവൃത്തിയും ജ്ഞാനത്തിന്റെ പ്രത്യക്ഷഫലങ്ങളാണു്. കായികവും വാചികവും മാനസികവുമായ തപസ്സുകൊണ്ടുണ്ടാവുന്ന ലോകാതീതമായ ബ്രഹ്മജ്ഞാനവും ബ്രഹ്മാനന്ദവും പരോക്ഷഫലങ്ങളുമാണു്. ഇതൊന്നും അറിയാതെ കരേയധികം പഠിച്ചിട്ടുണ്ടെന്നുള്ളതുകൊണ്ടുമാത്രം ഒരാൾ ജ്ഞാനിയാവുന്നില്ല. അയാളെ ബഹുപാഠിയെന്നു പറയാമെന്നല്ലാതെ ജ്ഞാനിയെന്നു പറയാൻ വയ്യാ.

തസ്മാൽ ക്ഷത്രിയ! മാ മംസ്ഥാഃ

ജല്ലിതേനൈവ വൈ ഭിജം

യ ഏവ സത്യാന്നാവൈതി

സ ജ്ഞേയോ ബ്രാഹ്മണസ്തപയാ.

49

9\*



സാരം:—അതിനാൽ ക്ഷത്രിയശ്രേഷ്ഠനായ ഹേ യുതരാഷ്ട്ര, വെറുതെ ജല്പനംചെയ്യുന്നതുകൊണ്ടുമാത്രം ഒരാളെ ബ്രാഹ്മണനായി മാനിക്കേണ്ടതില്ല. അപരോക്ഷമായ ബ്രഹ്മജ്ഞാനംകൊണ്ടു ചരിതാത്മനും നിർവൃതനുമായിട്ടിരിക്കുന്നവനാണ് ബ്രാഹ്മണനെന്നു മനസ്സിലാക്കണം. അങ്ങനെയുള്ളവരെ മാനിക്കുകയും വേണം.

ഹന്ദാംസി നാമ ക്ഷത്രിയ താന്യധർമ്മാ

പുരാ ജഗൗ മഹഷിസംഘ ഏഷഃ

ഹന്ദോവിദസ്തേ യ ഉത നാധീതവേദാഃ

ന വേദവേദസ്യ വിദിഹി തതപം.

50

സാരം:—അദ്ധ്യയനയജ്ഞാദികൾക്കു വേണ്ടപോലെയാല്ലെങ്കിൽ വിശേഷിച്ചു ഫലമൊന്നുമില്ലെന്നാണ് ഗ്ലോ പറഞ്ഞേടത്തോളംകൊണ്ടു വന്നുകൂട്ടുന്നത്. അതു ശരിയായിരിക്കുമോ എന്ന സംശയത്തിന്നു മറുപടി പറയുകയാണ്. ഉപനിഷത്പ്രസിദ്ധനായ അഥർവ്വമഹഷിയും അദ്ദേഹത്തിന്റെ സംഘവും ഹന്ദസ്തേന പറഞ്ഞാൽ ഉപനിഷദ്വാക്യമാണെന്നു വ്യക്തമായിപ്പറഞ്ഞിട്ടുണ്ട്. കർമ്മപ്രതിപാദകങ്ങളായ സംഹിതാവാക്യങ്ങൾ ജീവനെ ലക്ഷ്യത്തോടു യോജിപ്പിക്കുന്നില്ലെന്നതിനാൽ അവയ്ക്കു ഹന്ദസ്തംജ്ഞാതത്വമില്ലെന്നുകൂടിയാണവരുടെ അഭിപ്രായം. അഥർവ്വശ്രുതിയായ മുന്ധകോപനിഷത്തിൽ “പ്രവാ ഹേതേ അദൃശാ യജ്ഞരൂപാഃ” എന്നിങ്ങിനെ പറഞ്ഞിട്ടുണ്ട്. അതിനാൽ അത്ഥപൂർവ്വം ഉപനിഷത്തുക്കളെ പഠിച്ചവൻതന്നെയാണ് അധീതവിദ്യനെന്നു പറയണം. അങ്ങിനെ അത്ഥപൂർവ്വം എല്ലാം

പഠിച്ചാലും പരമസത്യമായ ബ്രഹ്മതത്വത്തെ അപരോക്ഷമാകുവണ്ണം അറിയാതിരിക്കുകാലത്തോളം വേദജ്ഞനെന്നോ ഹനുമാവിത്തെന്നോ ഉള്ള പേരിനർത്ഥയില്ലതാനും. ബ്രഹ്മതത്വത്തെ അപരോക്ഷമായറിഞ്ഞവൻതന്നെ വേദജ്ഞൻ.

ഹനുമാസി നാമ ദ്രിപദാം വരിഷ്ഠ!

സ്വച്ഛന്ദയോഗേന ഭവന്തി തത്ര

ഹനുമാവിദസ്തേന ച താനധീത്യ

ഗതാ ന വേദസ്യ ന വേദഗുമായ്താഃ.

51

സാരം:—ബ്രഹ്മവിഷയത്തിൽ ഹനുസ്സുകൾ സ്വതന്ത്രങ്ങളാണ്°. എന്നാൽ കർമ്മവിഷയശ്രുതികൾ ഫലപ്രദാനത്തിൽ പരതന്ത്രങ്ങളാണ്°. എങ്ങിനെയെന്നാൽ സ്വഗ്ഗാനഭൂതിയുണ്ടാകുമെന്ന ഒരു ശ്രുതി അനുഷ്ഠാനത്തെ അപേക്ഷിക്കുന്നുണ്ടു്. ഇന്നു കർമ്മ ചെയ്താൽ സ്വഗ്ഗാനഭൂതിയുണ്ടാവുമെന്നേ പറയുന്നുള്ളൂ. അപ്പോൾ ശ്രുതിയുടെയും ശ്രുതിപ്രോക്തമായ സ്വഗ്ഗ്ഫലത്തിന്റെയും മധ്യത്തിൽ അനുഷ്ഠാനം തടസ്ഥമായി നില്ക്കുന്നു. അങ്ങനെയല്ല ബ്രഹ്മവിഷയങ്ങളായ ഹനുസ്സുകൾ. ഹനുസ്സിന്റെ ശരിയായ അറിവുണ്ടാവുമ്പോൾ ബ്രഹ്മാനഭൂതിയാകുന്ന ഫലത്തിനു പിന്നെ യാതൊരനുഷ്ഠാനവും ആവശ്യമില്ല. അതിനാൽ കർമ്മമാഗ്ഗ്ശ്രുതികൾ പരതന്ത്രങ്ങളും ബ്രഹ്മമാഗ്ഗ്ശ്രുതികൾ സ്വതന്ത്രങ്ങളുമാണ്°. മനുഷ്യശ്രേഷ്ഠനായ ഹേ രാജാവേ, അതിനാൽ കർമ്മമാഗ്ഗ്ശ്രുതികളെ പഠിച്ചുകൊണ്ടുമാത്രം ഒരാൾ വേദജ്ഞനാവുന്നില്ല. വേദത്തെ അറിയുമ്പോൾ മാത്രമേ വേദജ്ഞനാവുന്നുള്ളൂ.

ന വേദാനാം വേദിതാ കശ്ചിദസ്തി  
 കശ്ചിത്തേപതാൻ ബുദ്ധ്യതേ വാപി രാജൻ  
 യോ വേദേ വേദാന സ വേദേ വേദ്യം  
 സത്യേ സ്ഥിതോ യസ്തു സ വേദേ വേദ്യം. 52

സാരം:—വേദങ്ങളുടെ നിഗൂഢങ്ങളായ തത്വപരമ സൂത്രങ്ങളെ വേണ്ടുംവണ്ണം അറിയുന്ന ഒരാളുപോലും മിക്ക വാദം ഇല്ലെന്നു പറയണം. എന്തുകൊണ്ടെന്നാൽ അത്രമാത്രം നിഗൂഢങ്ങളും ദുർജ്ഞയങ്ങളുമാണ് വേദാത്മങ്ങൾ. അങ്ങനെ ഒരാൾക്കും അറിയാൻ പറ്റാത്തവയാണ് വേദങ്ങളെന്നു വന്നാൽ പിന്നെ അവകൊണ്ടെന്നാണ് പ്രയോജനമെന്നാണെങ്കിൽ വേദോപാസനവും വേദങ്ങളുടെ സാന്നിധ്യവുമെന്നെ പാപഹരമാണ്. പിന്നെ ആർക്കും അറിയാൻ പറ്റാത്തവയാണ് വേദാത്മങ്ങളെന്നു വിവക്ഷയില്ല; ദുർജ്ഞയങ്ങളാണെന്നേയുള്ളൂ. അസാധാരണവും അത്യന്തശ്രേഷ്ഠവുമായ ചിത്തശുദ്ധി കരാൾക്കുണ്ടാവുന്നുവെങ്കിൽ അയാൾക്കു വേദാത്മത്തെ വേണ്ടപോലെ അറിയാൻ കഴിയുകയും ചെയ്യും. പക്ഷേ അങ്ങനെയുള്ളവർ ചുരുക്കമാണെന്നതുകൊണ്ടാണ് ആർക്കും അറിയാൻ കഴിയില്ലെന്നു പറയുന്നത്. വേദങ്ങളെ പഠിച്ചു, അറിഞ്ഞു എന്നുള്ളതുകൊണ്ടും വേദത്തെ അറിഞ്ഞുവെന്നു വരുന്നില്ല. ദൈവതസ്വരൂപങ്ങളായ എല്ലാ വികല്പങ്ങളുമടങ്ങി പരമനിർവ്വികല്പമായ അദ്വൈതാവസ്ഥയിൽമാത്രമാണ് ഒരാൾ വേദ്യമായ ബ്രഹ്മതത്വത്തെ ശരിയായിട്ടറിയുന്നതും.

ന വേദാനാം വേദിതാ കശ്ചിദസ്മി  
 വേദേന വേദം ന വിദുന് വേദം  
 യോ വേദ വേദം സ ച വേദ വേദം  
 യോ വേദ വേദം ന സ വേദ സത്യം.

53

സാരം:—മിക്കവാറും പൂർവ്വശ്ലോകാത്മത്തെത്തന്നെ ഭംഗ്യന്തരേണ പ്രതിപാദിക്കുകയാണ് ഈ ശ്ലോകംകൊണ്ടു ചെയ്യുന്നത്. എന്നിരുന്നാലും വേദവേദഗുണബുദ്ധിക്ക് അർത്ഥവ്യത്യാസം കല്പിക്കപ്പെട്ടിട്ടുമുണ്ടു്. ആദ്യത്തെ വേദഗുണബുദ്ധിന്നു് അഹങ്കാരാദിജഡവസ്തുക്കളെന്നും വേദഗുണബുദ്ധിന്നു ചിത്തമെന്നും അർത്ഥമാണു്. രണ്ടാമത്തെ വേദഗുണബുദ്ധിന്നു് ആത്മാവെന്നും വേദഗുണബുദ്ധിന്നു് അനാത്മാവെന്നുമാണു് ധരിക്കേണ്ടതു്. പിന്നീടുള്ള വേദവേദഗുണബുദ്ധിത്താൽക്കൊക്കെ ആത്മാനാത്മാക്കളെന്നതന്നെയാണു് കല്പന. ഇനി സാരം പറയാം: അഹങ്കാരാദിജഡവസ്തുക്കളിൽത്തന്നെ എപ്പോഴും മുഴുകിയിരിക്കുകയാണു് ഓരോരുടെ പ്രജ്ഞ. ആ നിലയിൽ അവിദ്യാധർമ്മങ്ങളിൽത്തന്നെ മുഴുകിയിരിക്കുകാലത്തോളം ആത്മതത്ത്വത്തെ ആരും അറിയുന്നില്ല. അറിയാൻ സാധ്യവുമല്ല. ചിത്തത്തിന്റെ സ്വാഭാവികസംസ്കാരം സംസാരാത്മകവും വാസനാമയവുമാണു്. അങ്ങനെയുള്ള ചിത്തംകൊണ്ടും ആത്മാവിനെ അറിയാൻ വയ്യ. ചിത്തത്തിന്റെ സംസാരവാസനകളെല്ലാമടങ്ങി പവിത്രമായിത്തീരുകതന്നെ വേണം. പോട്ടെ, ആത്മാവിനെ അറിയാൻ കഴിയില്ലെങ്കിൽ അനാത്മാവിനെ അറിയാമല്ലോ എന്നാണെങ്കിൽ അതും ശരിയല്ല. അനാത്മാവിനെയും

ശരിക്കറിയുന്നില്ല. അനാത്മാവിനെയും ശരിയായിട്ടറിയണമെങ്കിൽ പിത്തശുദ്ധി അപശൃം ഉണ്ടാവുകതന്നെ വേണം. പോരാ, ആത്മജ്ഞാനംതന്നെ വേണം. ആത്മാവിനെ അറിയാത്തവൻ അനാത്മാവിനെയും അറിയുന്നില്ലെന്നാണ് പറയേണ്ടത്. എന്തുകൊണ്ടെന്നാൽ ആത്മാവിൽനിന്നാണ് പ്രാണ അനാത്മവസ്തുക്കളൊക്കെത്തന്നെയുള്ളതായത്. അതിനാൽ അനാത്മാവിനെയും ശരിയായറിയണമെങ്കിൽ ആത്മജ്ഞാനമുണ്ടാവുകതന്നെ വേണം. എന്നാൽ അനാത്മവസ്തുക്കളെ അറിഞ്ഞുകൊണ്ടിരിക്കുമ്പോൾ സത്യമായ ആത്മാവിന്റെ അനുഭൂതിയുണ്ടാവാൻ വയ്യ.

യോ വേദേ വേദാൻ സ ച വേദേ വേദം

ന തം വിദ്യേദവിദോ ന വേദഃ

അത്മാവി വേദേന വിദന്തി വേദം

യേ ബ്രാഹ്മണാ വേദവിദോ ഭവന്തി.

54

സാരം:—വേദങ്ങളെയും അനാത്മവസ്തുക്കളെയും അല്ലെങ്കിൽ വിഷയങ്ങളെയും യാതൊരു ചിദാത്മാവു സമ്പൂർണ്ണമായറിയുന്നുണ്ടെങ്കിലും വേദങ്ങളാകട്ടെ വേദജ്ഞന്മാരായ പണ്ഡിതന്മാരാകട്ടെ പ്രത്യഗാത്മസപരൂപിയായ പ്രസ്തുതപരമാത്മാവിനെ അറിയുന്നില്ല. പരമാത്മാവ് എല്ലാവരിനെയും അറിയുന്ന ജ്ഞാനസപരൂപവും മറ്റൊല്ലാം ആ ചിദാത്മാവിനു വിഷയങ്ങളുമാണെന്നു താത്പര്യം. എന്നാൽ പിന്നെ ഏങ്ങനെയാണ് ആത്മജ്ഞാനമുണ്ടാവുന്നതെന്നാണെങ്കിൽ അതും വേദംകൊണ്ടുതന്നെയാണെന്നു പറയുകയും വേണം. വേദോക്തമന്ത്രങ്ങളെ

മുടി അത്ഭുതത്തെ ശരിക്കറിഞ്ഞു് അനുഷ്ഠാനംകൊണ്ടു് അനാത്മഭാവം മുഴുവൻ നീങ്ങുമ്പോൾ ഞാൻ ബ്രഹ്മമാണെന്ന സ്വരൂപത്തിൽ അറിയാനിടയാവുന്നു. അങ്ങനെ സ്വയം ബ്രഹ്മസ്വരൂപമായിത്തീർന്നുകഴിഞ്ഞ ബ്രാഹ്മണനെയാണു് വേദജ്ഞൻ അല്ലെങ്കിൽ ആത്മജ്ഞാനിയെന്നു പറയുന്നതും.

ധാമാംശഭാഗസ്യ തഥാഹി വേദാ

യഥാ ച ശാഖാ ഹി മഹീഭൂമസ്യ

സംവേദനേ ചൈവ തഥാഭിമനന്തി

തസ്മിൻ ഹി സത്യേ പരമാത്മനോഭ്യർത്ഥേ. 55

സാരം:—പ്രതിപദിനത്തിലുള്ള അത്യന്തസൂക്ഷ്മമായ ചന്ദ്രക്കലയെ മറ്റുള്ളവക്കു കാണിച്ചുകൊടുക്കാൻ കണ്ടുവൻ എപ്രകാരം വൃക്ഷക്കൊമ്പുകളെ ഉപയോഗപ്പെടുത്തുന്നുവോ, ഇന്നു വൃക്ഷത്തിന്റെ ഇന്നു കൊമ്പിന്റെ ഇന്നു ഭാഗത്തുണ്ടു നോക്കിയാൽ മതി എന്നും മറ്റും പറഞ്ഞു് എങ്ങനെ ചന്ദ്രക്കലയെ കാണിച്ചുകൊടുക്കുന്നുവോ, അതുപോലെയാണു് ആത്മജ്ഞാനത്തിന്നു വേദങ്ങൾ ഉപകരിക്കുന്നതു്. വൃക്ഷത്തിന്റെ കൊമ്പു ചന്ദ്രനല്ല, കൊമ്പിലും ചന്ദ്രനില്ല. എങ്കിലും കൊമ്പിന്റെ ദർശനത്തിലൂടെ ലക്ഷണസ്വരൂപേണ ചന്ദ്രക്കലയെയും കാണിച്ചുകൊടുക്കുന്നു. അതുപോലെ വേദവൃക്ഷങ്ങളോ അവയുടെ ശാഖകളായ ഉപനിഷത്തുക്കളോ അല്ല ആത്മാവു്. എന്നാൽ ‘തത്വമസി’ ‘അയമാത്മാ ബ്രഹ്മ’ ‘സോയം ദേവദത്തഃ’ ഇत्याദി ശാഖാവാക്യങ്ങളിലൂടെ ലക്ഷണസ്വരൂപേണ ആത്മതത്വത്തെ ഉൽബോധിപ്പിക്കുന്നു. അനു

ഘാനംകൊണ്ടു സ്വാനഭവപ്പെടുകയും ചെയ്യുന്നു. ഗുരുവദേശം അത്യാവശ്യമാണെന്നും താത്പര്യം.

അഭിജാനാമി ബ്രാഹ്മണം

വ്യാഖ്യാതാരം വിചക്ഷണം

യഃ ചരിനവിചികിത്സഃ സ

വ്യാഖ്യാതേ സർവ്വസംശയാൻ.

56

സാരം: —പൂർവ്വശ്ലോകംകൊണ്ടു ഗുരുവസത്തിയെയും ഗുരുവദേശത്തെയും സൂചിപ്പിച്ചശേഷം ഗുരുവക്ഷണങ്ങളെ പ്രകാശിപ്പിക്കുന്നു. വാക്യാത്മജ്ഞാനംകൊണ്ടു വസ്തുസ്വരൂപത്തിൽ നിസ്സംശയത വരുത്തി നിദിധ്യാസംകൊണ്ടു സാക്ഷാൽക്കാരത്തെ അനുഭവിച്ച അനുഭവരസികനും വാക്യാത്മത്തെ ഉപക്രമോപസംഹാരാദിശാസ്ത്രമന്യാദേകളോടുകൂടി വ്യാഖ്യാനിച്ച ശിഷ്യന്മാരെ ഉദ്ബോധിപ്പിക്കുന്നതിൽ വേണ്ടത്ര വാക്സാമത്ഥ്യവും ശാസ്ത്രജ്ഞാനവുമുള്ളവനും സമത്വനും സ്വയം നിസ്സംശയനും ശിഷ്യന്മാരുടെ എല്ലാ സംശയങ്ങളെയും വിഷമംകൂടാതെ തീർത്തുകൊടുക്കുന്നവനുമായ മഹാത്മാവാണു് ആചാര്യസ്ഥാനത്തിന്നധികാരിയായിട്ടിരിക്കുന്നതു്. അങ്ങനെയുള്ള മഹാത്മാക്കളെ ആശ്രയിക്കുന്ന ശിഷ്യന്മാർ കാലംകൊണ്ടു ചരിതാത്മന്മാരായിത്തീരും.

നാസ്യ പശ്ചേഷണം ഗച്ഛേൽ

പ്രാചീനം നോത ദക്ഷിണം

നാസ്താചീനം കതസ്തിത്യക്

നാദീശം തു കഥഞ്ചന.

57

സാരം:—പൂർവ്വാദിദിക്കുകളിലോ ഭൂതഭാവികാലങ്ങളിലോ ഓഗാദീന്ദ്രിയങ്ങളിലോ അല്ല, ഹൃദയത്തിലാണ് ആത്മാവിനെ അന്വേഷിക്കേണ്ടത്.

തസ്യ പശ്യേഷണം ഗച്ഛേൽ

പ്രത്യർത്ഥിഷ്യ കമഞ്ചന

അവിചിന്തനീമം വേദേ

തവഃ പശ്യതി തം പ്രഭം.

58

സാരം:—...അന്നമയാദിപഞ്ചകോശങ്ങളെയും വഴി ക്ഷവഴിയായി നിരൂപിച്ചു പ്രസ്തുതകോശങ്ങളാൽ മറയ്ക്കപ്പെട്ടിരിക്കുന്ന ആത്മതത്ത്വത്തെ ക്രമേണ അറിയുകയും നിദിധ്യാസംകൊണ്ടു സാക്ഷാൽക്കരിക്കുകയും ചെയ്യണം. അതാണ് അഭ്യാസത്തിന്റെ ക്രമം. പ്രസ്തുതസമ്പ്രദായത്തെ മാനിക്കാതെയും വേദവേദാന്തവാക്യങ്ങളെ ആദരിക്കാതെയുമുള്ള അന്വേഷണം ശരിയാവാൻ വയ്യ. മനോബുദ്ധീന്ദ്രിയങ്ങൾക്ക് അഗോചരമാണ് ആത്മാവെന്നതിനാൽ അവ്യക്തമാണ്. അവ്യക്തമാണെങ്കിലും കുന്നിനെയും ആലംബിക്കാതെയുള്ള ആത്മാന്വേഷണം അസ്ഥമാവാനേ വഴിയുള്ളൂ. അതിനാൽ വിചാരവാനായിരിക്കണം. വിചാരമാണ് ആത്മാവിനെ ദർശിപ്പിക്കുന്നതെന്നു പറയണം. വിചാരങ്ങൾക്കുപ്പുറം വാക്യാർത്ഥങ്ങളും പഞ്ചകോശങ്ങളും മറുമാണുതാനും. അതിനാൽ പഞ്ചകോശനിരൂപണത്തിലൂടെ വേണം ആത്മാവിനെ അറിയാനെന്നു ചുരുക്കം.

\* 10



തുഷ്ണിം ഭൂത ഉപാസീത  
 ന ചേഷ്ടേൽ മനസാപി ച  
 ഉപാവത്തസ്വ തൽ ബ്രഹ്മ  
 അന്തരാത്മനി വിശ്രതം.

59

സാരം:—വാക്യാർത്ഥശ്രവണത്തിലൂടെയും മനനസ്വരൂപമായ പഞ്ചകോശനിരൂപണത്തിലൂടെയും വസ്തുസ്വരൂപത്തെ സംശയരഹിതമായി അറിഞ്ഞുകഴിഞ്ഞാൽ ബാഹ്യാഭ്യന്തരങ്ങളായ കരണങ്ങളെ കേവലം നിശ്ചലങ്ങളാക്കി ഉപാസിക്കണം. നിരന്തരോപാസനംകൊണ്ടു ഹൃദയാകാശത്തിൽ വിളങ്ങിക്കൊണ്ടിരിക്കുന്ന പ്രസിദ്ധമായ അന്തരാത്മാവിനെ അറിയാനും പ്രാപിക്കാനുമിടയാവും.

മൌനാന സ മുനിർവതി  
 നാരണ്യവസനാനുനിഃ  
 സ്വപക്ഷണം തു യോ വേദേ  
 സാമുനിഃ ശ്രേഷ്ഠ ഉച്യതേ.

60

സാരം:—കരണങ്ങളെ അടക്കി ചെയ്യപ്പെടുന്ന ഉപാസനംകൊണ്ടോ കേവലം സന്യാസമാത്രംകൊണ്ടോ കരാൾ മുനിയായിത്തീരുന്നില്ല. പ്രപഞ്ചത്തിന്റെ സൃഷ്ടി സ്ഥിതിസംഹാരഹേതുത്വം, സച്ചിദാനന്ദത്വം തുടങ്ങിയ ലക്ഷണങ്ങളോടുകൂടിയ ആത്മാവിനെ അറിയുന്നവൻ തന്നെ ശ്രേഷ്ഠനായ മുനി. യോഗികളെക്കാളും സന്യാസിമാരെക്കാളും ശ്രേഷ്ഠനാണ് ജ്ഞാനിയെന്നു താൽപര്യം.

സർവ്വതന്ത്രവും വ്യാപാരവും  
 വൈകാരിക ഉപയോഗം  
 തന്ത്രപരമായ വ്യാപാരവും  
 വ്യാപാരരീതിയിൽ തന്ത്രപരം.

61

സാരം:—എല്ലാ തത്ത്വങ്ങളെയും വ്യാകരിക്കുന്നു, വ്യക്തമാക്കുന്നു, അല്ലെങ്കിൽ വിശ്കരിച്ചുപറയുവാൻ മാറ്റമില്ലാത്ത ഉത്തരം നൽകുന്നുവെന്നുള്ളതുകൊണ്ട് ആത്മജ്ഞാനിയെ വൈയാകരണനെന്നു പറയാറുണ്ട്. എന്നാൽ അങ്ങനെയുള്ള അറിവു യോഗസിദ്ധിയാണെന്നും മാറ്റം ചിലർ പറയാറുണ്ട്. അതു ശരിയല്ല. എല്ലാവരിനും മൂലമായ ആത്മാവിനെ അറിയുന്നതുകൊണ്ടുതന്നെയാണതു സാധിക്കുന്നത്. ആത്മജ്ഞാനം കൊണ്ടാണെല്ലാം അറിയാനായിത്തീരുന്നതെന്നും ആത്മജ്ഞാനമാണെല്ലാവരിലും വെച്ചു ശ്രേഷ്ഠമെന്നും താൽപര്യം.

പ്രത്യക്ഷദർശി ലോകാനാം

സർവ്വേശ്വരീ ഭക്തനാമഃ

സത്യം വൈ ബ്രാഹ്മണസ്തിഷ്ഠം -

സ്കൂളിലാണ് സർവ്വവിൽ ഭവേൽ.

62

സാരം:—ദൃഷ്ടമായ ഈ ലോകത്തെ പ്രത്യക്ഷത്തിൽ കാണാവുന്നതാണെങ്കിലും ദൃഷ്ടാദൃഷ്ടങ്ങളായ എല്ലാ ലോകങ്ങളെയും ജ്ഞാനദൃഷ്ടികൊണ്ടു വ്യക്തമായിക്കാണുന്നു ആത്മജ്ഞാനി. സത്യമായിരിക്കുന്ന ആത്മസ്വരൂപത്തിൽ അഥവാ ബ്രഹ്മത്തിൽത്തന്നെ എപ്പോഴും പ്രജ്ഞലയിച്ചിരിക്കുന്നതുകൊണ്ടും ശരീരാഭ്യുപാധികളെ സ്മരിക്കാത്തതുകൊണ്ടുമാണ് കരാറു വിദ്വാനും സർവ്വജ്ഞനുമായ

യിത്തിരുന്നതു്. അങ്ങനെയുള്ള ആളെയാണു് ബ്രാഹ്മണനെന്ന് പറയുന്നതു്.

ധർമ്മാദിഷു സ്ഥിതോപ്യേവം  
 ക്ഷത്രിയ! ബ്രഹ്മ പശ്യതി  
 വേദാനാം ചാരപൂർവ്വേണ  
 ഏതൽ ബുദ്ധ്യാ ബ്രവീമി തേ.

63

സാരം:—ക്ഷത്രിയശ്രേഷ്ഠനായ ഹേ ധൃതരാഷ്ട്ര! മുൻപായപ്പട്ട ധർമ്മാദി പന്ത്രണ്ടു ഗുണങ്ങളെ നിലനിർത്തുകയും അവയിൽ നിരന്തരാവസ്ഥിതനായിത്തീരുകയും ചെയ്യുന്ന ഒരാൾ ക്രമേണ പടിപടിയായുയർന്നു ബ്രഹ്മസാക്ഷാൽക്കാരത്തെയും കൈവല്യാനുഭൂതിയെയും അനുഭവിക്കുന്നു. ശ്രുതിനിദ്ദേശത്തെ മുൻനിർത്തിയും, അങ്ങേയ്ക്കുപറയപ്പെട്ട അനുഭൂതിയുണ്ടാവാനിടയാവട്ടെയെന്ന ഉദ്ദേശത്തോടുകൂടിയും വേദോക്തധർമ്മത്തിൽ മുഴുകിയ ബുദ്ധിയോടുകൂടിയും ഈ പരമധർമ്മത്തെ അങ്ങയ്ക്കു പറഞ്ഞു തരുന്നു.

## അദ്ധ്യായം 44

ധൃതരാഷ്ട്ര ഉവാച—

സനൽസുജാത! യാമിമാം പരാം തപം  
ബ്രാഹ്മീം വാചം വദസേ വിശ്വപത്രപാം  
പരാം ഹി കാമേന സുദുർല്ലഭാം കഥാം  
പ്രബ്രൂഹി മേ വാക്യമിദം കഥാര. 1

സാരം:—കേട്ടതായ ആത്മസ്വരൂപത്തെ പ്രകാശിപ്പിക്കുന്ന അന്തരംഗസാധനയെ അറിയാൻ ഇച്ഛിച്ചുകൊണ്ടു ധൃതരാഷ്ട്രമഹാരാജാവു ചോദിക്കുകയാണ്: ഹേ സനൽസുജാതമഹേഷ്! അങ്ങു പറഞ്ഞേടത്തോളമുള്ള കാര്യങ്ങളിൽനിന്നു ശ്രേഷ്ഠയും വിശ്വപത്തെ ഒട്ടാകെത്തന്നെ പ്രകാശിപ്പിക്കുന്നതായുമുള്ള ബ്രഹ്മവിദ്യയെ അങ്ങറിയുന്നു. വിഷയികളായ സംസാരികൾക്കറിയാൻ കഴിയാത്തതും അത്യന്തദുർല്ലഭവും വിഷയാത്മകസംസ്കാരത്തിൽനിന്നുതീരയും എത്രയോ ശ്രേഷ്ഠയുമായ അതിനെയും പറഞ്ഞു തരൂ.

സനൽസുജാത ഉവാച—

നൈതൽ ബ്രഹ്മ തപരമാണേന ലഭ്യം  
യന്മാം പൂജ്ഞതീഹൃഷ്യസ്യതീവ  
ബുദ്ധൌ വില്പിനേ മനസി പ്രചിന്ത്യോ  
വിദ്യോ ഹി സാ ബ്രഹ്മചര്യേണ ലഭ്യോ. 2

സാരം:—മഹർഷി മറുപടി പറയുകയാണ്: രാജാവേ! അങ്ങനെ ബലപ്പെടുത്തുകൊണ്ടുമാത്രം കരാറുകൾ ബ്രഹ്മവിദ്യ കിട്ടാനും അനുഭവപ്പെടാനും പോവുന്നില്ല. ഞാൻ ബ്രഹ്മവിദ്യയ്ക്കധികാരിയായിത്തീർന്നുവെന്നു വിചാരിച്ചോ എന്നോ, അങ്ങധികം സന്തോഷിക്കുന്നതായിക്കാണുന്നുണ്ട്. അതുകൊണ്ടു കാര്യമില്ല. ചോദ്യമാത്രംകൊണ്ടു ബ്രഹ്മവിദ്യ അറിയിക്കപ്പെട്ടാൽപ്പോലും അനുഭവപ്പെടാൻ പോവുന്നില്ല. എന്തുകൊണ്ടെന്നാൽ ബാഹ്യാഭ്യന്തരങ്ങളായ എല്ലാ കരണങ്ങളും അവയുടെ എല്ലാ വൃത്തികളോടുംകൂടി പയിക്കുമ്പോഴാണ് കരാളിൽ വിദ്യ പ്രകാശിക്കുന്നത്. ആ അവസ്ഥയാകട്ടെ ചിരകാലത്തെ ബ്രഹ്മചര്യം, ഗുരുക്ലവദാസം തുടങ്ങിയവയെക്കൊണ്ടുമാത്രമേ ഉണ്ടാവാൻ പോവുന്നുള്ളൂ. ആ സ്ഥിതിക്കു ബലപ്പെടുത്തുകൊണ്ടുമാത്രം ബ്രഹ്മവിദ്യ പ്രകാശിക്കുന്നതെങ്ങനെ?

ധൃതരാഷ്ട്ര ഉവാച—

അത്യന്തവിദ്യാമിതി യൽ സനാതനീം  
ബ്രവീഷി തപം ബ്രഹ്മചര്യേണ സിദ്ധാം  
അനാരഭ്യാം വസതീഹ കാർയ്യാകാലേ.  
കഥം ബ്രാഹ്മണ്യമമൃതതപം ലഭേതേ.

3

സാരം:—ബ്രഹ്മചര്യാഭ്യനുഷ്ഠാനങ്ങളെക്കൊണ്ടുമാത്രമേ ബ്രഹ്മവിദ്യ പ്രകാശിക്കൂ എന്ന മഹർഷിയുടെ അഭിപ്രായത്തെ ആക്ഷേപിക്കുകയാണ് ധൃതരാഷ്ട്രൻ. ബ്രഹ്മവിദ്യ നിത്യസിദ്ധയും നാശമില്ലാത്തതുമാണെന്നല്ലേ സിദ്ധാന്തം? ആ സ്ഥിതിക്കു ബ്രഹ്മചര്യംകൊണ്ടു വിദ്യ

പ്രകാശിക്കു എന്നു പറയുന്നതെന്തുകൊണ്ടാണു്? കമ്മ്  
മെന്നപോലെ ആരംഭാവസാനങ്ങളോടും ഉൽപത്തിനാ  
ശങ്ങളോടും കൂടിയതല്ല, നിത്യസിദ്ധയാണു് വിദ്യയെ  
നിരീക്ഷേ അതു പ്രയത്നംകൊണ്ടു സാധിക്കപ്പെടേണ്ടതാ  
യിട്ടിരിക്കുന്നതെങ്ങനെ? അഭിവ്യക്തിക്കു പ്രയത്നം ആ  
വശ്യമാണെന്നു പറയുന്നപക്ഷം അനഭിവ്യക്തി അജ്ഞാ  
നംകൊണ്ടുണ്ടായതാകയാൽ അഭിവ്യക്തിക്കു ജ്ഞാനമല്ലാ  
തെ മറൊന്നിന്റേറയും അപേക്ഷയുണ്ടാവാൻ പാടില്ലാ  
ത്തതാണു്. അല്ലെങ്കിൽപ്പിന്നെ അമൃതാത്മകമായ ബ്ര  
ഹ്മാനുഭൂതി എങ്ങനെ എല്ലാ സമയത്തും അനുഭവ  
പ്പെടും?

സനൽസുജാത ഉവാച—

അവ്യക്തവിദ്യാമഭിധാസ്യേ പരാംണീം  
ബുദ്ധ്യാ ച തേഷാം ബ്രഹ്മചര്യേണ സിദ്ധാം  
യാം പ്രാപ്തവാനം മന്തുലോകം തുജന്തി  
യാ വൈ വിദ്യാ ഗുരുവൃദ്ധേഷു നിത്യാ. 4

സാരം:—സനൽസുജാതമഹർഷി രാജാവിന്റെ ഈ  
ചോദ്യത്തിന്നും മറുപടി പറകയാണു്: ബ്രഹ്മവിദ്യ നി  
ത്യസിദ്ധയാണെങ്കിലും പ്രത്യക്ഷയല്ല; പരോക്ഷയാണു്.  
ബുദ്ധിദോഷങ്ങളും വാസനാപ്രവാഹവുമാണു് പരോക്ഷ  
തയ്ക്കു കാരണം. അതിനാൽ അവ നിീക്കപ്പെടേണ്ടതാണു്.  
അതുകൊണ്ടു ബ്രഹ്മചര്യം, തത്ത്വപ്രവിചാരം തുടങ്ങിയ  
അനുഷ്ഠാനങ്ങൾ വിദ്യാപ്രകാശനത്തിനാവശ്യമാണു്. മ  
ന്തുലോകത്തിൽ മന്ത്യാഭിമാനത്തോടുകൂടിയിരിക്കും കാ  
ലത്തോളം വിദ്യ പ്രകാശിക്കാൻ വയ്യാ. ബ്രഹ്മവിദ്യ

ഒരാളിൽ പ്രകാശിച്ചുകഴിഞ്ഞാൽ അവനീ മന്ത്യാലോകത്തെത്തന്നെയും വിടും. എന്നുവെച്ചാൽ മരിക്കുമെന്നു തീർമല്ല. സംസ്കാരംകൊണ്ടും അനുഭവംകൊണ്ടും അമാനുഷനും ദിവ്യനുമായിത്തീരും. പ്രയത്നംകൊണ്ടു ബുദ്ധി കാലപ്പഴുത്തുള്ള നീക്കിയ ഗുരുജനങ്ങളിൽ അതെപ്പോഴും പ്രകാശിച്ചുകൊണ്ടിരിക്കുകയും ചെയ്യുന്നു.

ധൃതരാഷ്ട്ര ഉവാച —

ബ്രഹ്മചര്യേണ യാ വിദ്യാ  
ശക്യാ വേദിതമഞ്ജസാ  
തൽ കഥം ബ്രഹ്മചര്യം സ്മാൽ  
ഏതൽ ബ്രഹ്മൻ ബ്രവീഹി മേ.

5

സാരം:—അപ്പോൾ രാജാവു വീണ്ടും ചോദിച്ചു: ബ്രഹ്മചര്യംകൊണ്ടും ആജ്ഞംകൊണ്ടും മറ്റും പ്രകാശിക്കുമെന്നു പറഞ്ഞ വിദ്യയുടെ സ്വരൂപമെന്താണു്? പിന്നെ ബ്രഹ്മചര്യമെന്നു പറഞ്ഞതെന്താണു്? എന്തൊരനുഷ്ഠാനത്തെയാണു് ബ്രഹ്മചര്യമെന്നു പറയുന്നതു്? ബ്രഹ്മജ്ഞനായ മഹർഷി! അതിനെ പറഞ്ഞുതരൂ.

സനൽസുജാത ഉവാച—

ആചാര്യയോനിമിഹ യേ പ്രവിശ്യ  
ഭൂതാ ഗഭേ ബ്രഹ്മചര്യം ചരന്തി  
ഇഹൈവ തേ ശാസ്ത്രകാരാ ഭവന്തി  
പ്രഹായ ദേഹം പരമം യാന്തി യോഗം.

6

സാരം:—മഹർഷി! മറുപടി പറയാൻതുടങ്ങി: ഹേ രാജാവേ! ബ്രഹ്മവിദ്യാപ്രാപ്തിയും ബ്രഹ്മചര്യനിഷ്ഠയും

സ്വയമേവ സാധിക്കേണ്ടതല്ല. മഹാത്മാവായ ആചാര്യനെ സമീപിച്ചു നിഷ്പടങ്ങളായ സേവനങ്ങളെക്കൊണ്ട് ആചാര്യനെ ശുശ്രൂഷിച്ചുകൊണ്ടു താമസിക്കണം. അങ്ങനെ താമസിക്കുന്ന കാലത്തു സ്വാഭാവികമായിത്തന്നെ ബ്രഹ്മചര്യനിഷ്ഠയുണ്ടാവും; ബുദ്ധിയുടെ എല്ലാ കാലപ്പഴുത്തും നീങ്ങുകയും ചെയ്യും. കാലംകൊണ്ട് ആചാര്യാനുഗ്രഹത്തിനു പാത്രമാവും. ആചാര്യാനുഗ്രഹമാണ് ബ്രഹ്മവിദ്യാപ്രകാശനത്തിനുള്ള മുഖ്യോപാധി. അങ്ങനെ വിദ്യ പ്രകാശിക്കാൻ ഇടയായായിത്തീർന്നാൽ അദ്ദേഹം ജ്ഞാനിയായി. അന്ത്യത്തിൽ ശരീരത്തെ വിട്ടു പരമപദത്തെ പ്രാപിക്കുകയും ചെയ്യും.

അസ്തിൻ ലോകേ വൈ ജയന്തീഹ കാമാൻ  
ബ്രാഹ്മീം സ്ഥിതിം ഹൃന്ദതിതിക്ഷമഃണാഃ  
ത ആത്മാനം നിർഹന്തീഹ ദേഹം—  
മുഞ്ചാദിഷീകാമിവ സതപസംസ്ഥാഃ.

7

സാരം:—ഈ ലോകത്തിലെ പ്രയത്നങ്ങൾകൊണ്ടും അനുഭവങ്ങൾകൊണ്ടും വിഷയഭൂതിയും അതുഹേതുവായിട്ടുള്ള ദുഃഖവുമല്ലാതെ ആർക്കും ഒന്നും കിട്ടാൻപോവുന്നില്ല. ബ്രഹ്മസ്ഥിതിക്കുകടെ, ഈ ലോകത്തിലെ എല്ലാ അനുഭവങ്ങളെയും വ്യവഹാരങ്ങളെയും മുഴുവൻ ത্যাഗംചെയ്യുകതന്നെ വേണം. വിഷയാനുഭവങ്ങളെ മുഴുവൻ ത্যাഗംചെയ്തു സംസാരനിവൃത്തനായ ഒരാൾക്കു മാത്രമേ, ചിത്രകാരൻ മുത്തപ്പൽക്കുട്ടത്തിൽനിന്നു തുലികയ്ക്കു പററിയ പുല്ലൊടികളെ വലിച്ചെടുക്കുംപോലെ, പ്രകൃതിതത്ത്വങ്ങളിൽ കുടുങ്ങിയ ആത്മാവിനെ വലി



ചെട്ടക്കാൻ സാധിക്കൂ. തപസ്സുകൊണ്ട് ആത്മവീര്യവും സംസാരനീവൃത്തിയും സതപസംസ്ഥിതിയും സന്ധാഭിക്കാത്തവർക്കു ബ്രഹ്മസ്ഥിതിയുണ്ടാവാൻ വെച്ചു നൽകപര്യം.

ശരീരമേതേ കരുതഃ

പിതാ മാതാ ച ഭാരത

ആചാര്യശാസ്ത്രാ യാ ജാതിഃ

സാ പുണ്യാ സാജരാമരാ.

8

സാരം:—ഒരേ ജീവിതത്തിൽത്തന്നെ കരാറുകൾ രണ്ടു ജന്മമുണ്ടാവുന്നുണ്ട്. അതുകൊണ്ടാണല്ലോ ദ്വിജത്വം പറയപ്പെടുന്നത്. അമ്മയച്ഛന്മാരിൽനിന്നും ഉപദേഷ്ടാവായ ആചാര്യനിൽനിന്നും ജനം കിട്ടുന്നുണ്ട്. അമ്മയച്ഛന്മാരിൽനിന്നു കിട്ടിയതാണ് ദൃഷ്ടമായ ഈ ശരീരം. എന്നാൽ ആചാര്യനിൽനിന്നു കിട്ടുന്നതാണ് സംസ്കാരശരീരം. അത് അമ്മയച്ഛന്മാർ ജനിപ്പിച്ച മാംസള ശരീരത്തേക്കാൾ എത്രയോ അധികം ശ്രേഷ്ഠമാണ്. പുണ്യഭൂയിഷ്ടവും അജരവും അമരവുമാണ് ജ്ഞാനാത്മകമായ സംസ്കാരശരീരം.

യഃ പ്രാവൃണോത്യപിതഥേന വണ്ണാൻ

ഋതം കർവ്വന്നമൃതം സംപ്രയച്ഛൻ

തം മന്യേത പിതരം മാതരം ച

തസ്മൈ ന ഭൂഹ്യേൽ കൃതമസ്യ ജാനൻ.

9

സാരം:—വാസ്തവത്തിൽ ഒരു ജീവന്റെ ബന്ധവും രക്ഷിതാവും അമ്മയച്ഛന്മാരുമെല്ലാം ആചാര്യനാണ്. എന്തുകൊണ്ടെന്നാൽ ആചാര്യൻനിമിത്തമായിട്ടാണ് ദുഃഖനീവൃത്തിയുണ്ടാവുന്നത്. മറൊല്ലാവരും ദുഃഖത്തെ

വർദ്ധിപ്പിക്കൽമാത്രമാണ് ചെയ്യുന്നത്. സച്ചിദാനന്ദാത്മകമായ ജ്ഞാനംകൊണ്ട് ആവരണംചെയ്ത് അസത്യവും മൃത്യുസ്വരൂപവുമായ സംസാരത്തിൽനിന്നുദ്ധരിച്ച ജീവനെ അമൃതസ്വരൂപനാക്കുന്നത് ആചാര്യനാണ്. അതിനാൽ ഏറ്റവും വലിയ ഇഷ്ടബന്ധു ആചാര്യൻമാത്രമാണ്. അങ്ങനെയുള്ള ആചാര്യൻ ഹിതത്തെ ചെയ്യണം; ദ്രോഹത്തെ ചെയ്യരുത്.

ഗുരം ശിഷ്യോ നിത്യമഭിവാദയീത  
സ്വാധ്യായമിച്ഛേൽ ശുചിരപ്രമത്തഃ  
മാനം ന കര്യാന്നാദധീത രോഷ-

മേഷ പ്രഥമോ ബ്രഹ്മചര്യസ്യ പാദഃ.

10

സാരം:—ഗുരുകുലവാസം ചെയ്യുമ്പോൾ ദിവസേന രണ്ടു നേരവും ശിഷ്യൻ ഗുരുവിനെ അഭിവാദ്യം ചെയ്യണം. തക്കസമയത്തു സ്വാധ്യായം നടത്താൻ ശ്രദ്ധയോടുകൂടിയിരിക്കണം. ശുചസ്സാനാദികളെക്കൊണ്ടു പുറമേയും മന്ത്രോപാസനാദികളെക്കൊണ്ടു് അകത്തും എപ്പോഴും ശുചിയായിരിക്കണം. ഗുരുശുശ്രൂഷയിൽ കരിക്കലും പ്രമാദം പാറാതിരിക്കാൻ പ്രത്യേകം ശ്രദ്ധിക്കണം. ഏറ്റവും നിസ്സാരങ്ങളായ കാര്യങ്ങൾകൂടി ശ്രദ്ധയോടും ഭക്തിയോടുംകൂടി ചെയ്യണം. കരിക്കലും ഗുരുസന്നിധിയിൽ അഭിമാനം കാണിക്കരുത്. എത്രയൊക്കെ ക്ലേശകരങ്ങളായ കാര്യങ്ങൾ ചെയ്യേണ്ടിവന്നാലും ക്രോധമുണ്ടാവാതിരിക്കുകയും വേണം. ഈ നിലയിൽ ചെയ്യപ്പെടുന്ന ഗുരുകുലവാസം ബ്രഹ്മചര്യത്തിന്റെ ഒന്നാമത്തെ പാദമാണ്.

ശിഷ്യവൃത്തിക്രമേണൈവ  
 വിദ്യാമാപ്തോതി യഃ ശുചിഃ  
 ബ്രഹ്മചര്യവ്രതസ്യാസ്യ  
 പ്രഥമഃ പാദ ഉച്യതേ.

11

സാരം:—മുൻപറഞ്ഞ തോതിൽ സ്വാധ്യായാത്മം ഗുരുകുലവാസം ചെയ്യുമ്പോൾ ഗുരുഭ്യുത്തെ അനുഭവിച്ചുകൊണ്ടുപജീവിക്കാനിടവരാതിരിക്കുകയും വേണം. ദിവസേന രണ്ടു നേരവും ഭിക്ഷയ്ക്കു പോയി ഭിക്ഷാനും കൊണ്ടുവന്നു ഗുരുവിന്റെ അനുവാദത്തോടുകൂടി ഭക്ഷിച്ചു ഉപജീവിക്കണം. അത്രയുംകൂടി ചെയ്തുവരുമ്പോഴാണ് ബ്രഹ്മചര്യത്തിന്റെ പ്രഥമപാദം പൂർത്തിയാവുന്നത്.

ആചാര്യസ്യ പ്രിയം കര്യാൽ  
 പ്രാണൈരപി ധനൈരപി  
 കർമ്മണാ മനസാ വാചാ  
 ദ്വേതീയഃ പാദ ഉച്യതേ.

12

സാരം:—വാക്കും പ്രവൃത്തിയും വിചാരവുമാകുന്ന മൂന്നു വൃത്തികൾകൊണ്ടും ദ്രവ്യംകൊണ്ടും, എന്നുവേണ്ട, തന്റെ സർവ്വസ്വംകൊണ്ടും ആചാര്യനു ഹിതത്തെമാത്രം ചെയ്യുകയും അഹിതത്തെ ചെയ്യാതിരിക്കുകയും വേണം. ആചാര്യനുവേണ്ടി എന്തു ത്യാഗം സഹിക്കാനും സന്നദ്ധനാവാനും അങ്ങനെ ചെയ്യുന്നതു ബ്രഹ്മചര്യത്തിന്റെ ദ്വേതീയപാദവുമാണ്.

സമാ ഗുരൗ യഥാ വൃത്തി-  
 ശുഭപത്യാം തഥാചരേൻ  
 തത്പുത്രേ ച തഥാ കർച്ചൻ  
 ദ്വേതീയഃ പാദ ഉച്യതേ.

13

സാരം:—മുൻ പറയപ്പെട്ട തോതിലുള്ള ത്യാഗങ്ങളും സേവനങ്ങളും ഗുരുവിനുവേണ്ടി മാത്രമല്ല, ഗുരുപത്നിക്കും ഗുരുപുത്രന്മാർക്കുംവേണ്ടി കൂടിയും ചെയ്യാൻ തയ്യാറാവണം. ഗുരുവിലുള്ള ബഹുമാനം ഗുരുപത്നീപുത്രന്മാരിലും തുല്യനിലയിൽത്തന്നെ ഉണ്ടാവണം. അങ്ങനെ ചെയ്യുന്നതു ബ്രഹ്മചര്യത്തിന്റെ ദ്വിതീയപാദമാണ്.

ആചാര്യേണാത്മകൃതം വിജാനൻ  
ജ്ഞാതപാ ചാത്മം ഭാവിതോസ്കീത്യനേന  
യനന്യതേ തം പ്രതി ഹൃഷ്ടബുദ്ധിഃ

സ വൈ തുതീയോ ബ്രഹ്മചര്യസ്യ പാദഃ. 14

സാരം:—വിദ്യാഗ്രഹണാനന്തരം അതീവ സന്തുഷ്ടനും ചരിതാത്മനുമായിത്തീർന്ന ശിഷ്യൻ തനിക്കു ലഭിച്ച വിദ്യാനുഭൂതിയാണ് തന്നെ അജ്ഞാനനീവൃത്തനും വസ്തുബോധംകൊണ്ടും ആത്മാനുഭൂതികൊണ്ടും നിർവൃതനമാക്കിത്തീർത്തതെന്നും, അതിന്നു ഹേതു മഹാത്മാവായതന്റെ ആചാര്യനാണെന്നും ബോധിച്ചു ആചാര്യനിൽ അത്യന്തകൃതജ്ഞനും സന്തുഷ്ടനുമാവുന്നുവെങ്കിൽ അതു ബ്രഹ്മചര്യത്തിന്റെ മൂന്നാമത്തെ പാദവുമാണ്.

നാചാര്യസ്യാനപാകൃത്യ പ്രവാസം  
പ്രാജ്ഞഃ കർച്ചീത നൈതദേഹം കരോമി  
ഇതീവ മന്യേത ന ഭാഷയേത

സ വൈ ചതുർത്ഥോ ബ്രഹ്മചര്യസ്യ പാദഃ. 15

സാരം:—ബ്രഹ്മചര്യത്തിന്റെ ചതുർത്ഥപാദമാകട്ടെ ഗുരുദക്ഷിണയാണ്. ആചാര്യൻ പ്രിയപ്പെടുന്നതെന്തോ അതാണ് വിദ്യാനിഷ്ക്രയമായി ദക്ഷിണചെയ്യേണ്ടതു്.

അങ്ങനെ വിദ്യാഗ്രഹണാനന്തരം ആചാര്യന്റെ പ്രീതിയെ അറിഞ്ഞു ദ്രവ്യാദി അഭീഷ്ടവസ്തുക്കളെ ദക്ഷിണമെഴുത്ത് അനുഗ്രഹം വാങ്ങിയശേഷമാണ് ഗുരുഗൃഹത്തിൽ നിന്നു മടങ്ങി മറ്റൊരു സ്ഥലത്തു താമസിക്കുകയോ പരിവ്രജനം ചെയ്യുകയോ ചെയ്യേണ്ടത്. ആചാര്യനു കൊടുക്കുന്ന ദ്രവ്യത്തിൽ അഭിമാനിക്കുകയോ പറയുകയോ അരുതാനും. അങ്ങനെ ചെയ്യുന്നതു ബ്രഹ്മചര്യത്തിന്റെ നാലാമത്തെ പാദവുമാണ്.

കാലേന പാദം ലഭതേ തഥാത്ഥം

തതശ്ച പാദം ഗുരയോഗതശ്ച

ഉത്സാഹയോഗേന ച പാദമുച്ഛേൽ

ശാസ്ത്രേണ പാദം ച തതോഭിയാതി. 16

സാരം:—ചതുഷ്ഠാന്തായിട്ടാണല്ലോ ബ്രഹ്മചര്യത്തെ പ്പറഞ്ഞത്. നാലു പാദങ്ങളുള്ള ബ്രഹ്മചര്യംകൊണ്ടു സാധിക്കേണ്ടിയിരിക്കുന്ന വിദ്യയ്ക്കും നാലു പാദങ്ങളുണ്ട്. അവയാകട്ടെ ആചാര്യശിക്ഷണംകൊണ്ട് ഒരു പാദവും, ഉത്സാഹത്തോടുകൂടിയ പഠനമനനാദികളെക്കൊണ്ട് ഒരു പാദവും, ശാസ്ത്രാധ്യയനംകൊണ്ട് ഒരു പാദവും, അങ്ങനെ മൂന്നു പാദങ്ങളും നിറവേറിക്കഴിഞ്ഞാൽ കാലംകൊണ്ടു ജ്ഞാനത്തിനു പരിപകൃത വന്നു നാലാമത്തെ പാദവും നിറവേറും. “ആചാര്യാൽ പാദമാദത്തേ പാദം ശിഷ്യഃ സ്വമേധയാ. പാദം സബ്രഹ്മചാരിഭ്യഃ പാദം കാലക്രമേണ തു.” എന്നു ഈ വിഷയത്തിൽ കരാപ്തവാക്യമുണ്ട്.

ധർമ്മാഭയോ ചോദശ യസ്യ രൂപ-  
 മന്യാനി ചാംഗാനി യഥാബലം ച  
 ആചാര്യയോഗേ ഫലതീതി ചാഹുഃ  
 ബ്രഹ്മാർത്ഥയോഗേന ച ബ്രഹ്മചര്യം.

17

സാരം:—ധർമ്മം തുടങ്ങിയ പന്ത്രണ്ടുനൂറ്റാണ്ടുകളെ ഇതിനുമുമ്പു കീർത്തിച്ചുവല്ലോ. അവയും അതുപോലെ അവയോടു ബന്ധപ്പെട്ട യമം, നിയമം, ആസനം, പ്രാണജയം, ധ്യാനം തുടങ്ങിയ യോഗസാധനകളും സമാധ്യഭ്യാസംകൊണ്ടു ചലസന്യാസനവും വേദാർത്ഥചിന്തനവും ആചാര്യോപദേശവും കൂടിച്ചേർന്നതാണ് ബ്രഹ്മചര്യമെങ്കിൽ അതു സഫലമായിത്തീരും. പറയപ്പെട്ട അവയവങ്ങൾ കുറഞ്ഞുപോവുകയോ ഭുജിക്കുകയോ ചെയ്താൽ ചിലപ്പോൾ സാഹസപ്പെട്ടു നിറുവേറിയ ബ്രഹ്മചര്യഭിക്ഷു വേണ്ടത്ര ഫലപ്പെട്ടില്ലെന്നും വരാം. അതിനാൽ എല്ലാ അംഗങ്ങളും കർത്തുചേരാൻ ശ്രമിക്കേണ്ടതുമാണ്.

ഏവം പ്രവൃത്തോ യദുപാലഭേത വൈ  
 ധനമാചാര്യായ തദനുപ്രയച്ഛേൽ  
 സതാം വൃത്തിം ബഹുഗുണാമേവമേതി  
 ഗുരോഃ പുത്രേ ഭവതി ച വൃത്തിരേഷാ.

18

സാരം:—പറയപ്പെട്ട തോതിൽ തെറ്റുകൂടാതെ ബ്രഹ്മചര്യത്തെ ആചരിക്കുമ്പോഴും താൻ ഇന്നിന്നവയെല്ലാം ചെയ്യുന്നുവെന്നഭിമാനിക്കുകയോ മറ്റുള്ളവരോടു പറയുകയോ ചെയ്യരുത്. മാത്രമല്ല, തന്റെ നിഷ്കളെപ്പറ്റി മറ്റുള്ളവർ അറിയാൻ ഇടയാവുന്ന സൂചനപോലും ഉണ്ടാവാൻ വരാതെ സൂക്ഷിക്കുകയും വേണം. ഭിക്ഷു

വൃത്തികൊണ്ടു കിട്ടുന്ന ദ്രവ്യമോ പദാർത്ഥങ്ങളോ എന്തായാലും അവയെല്ലാം ആചാര്യനപ്പിക്കപ്പെടുകയും വേണം. വിദ്യാലാഭത്തിനുശേഷം ആചാര്യന്റെ അഭീഷ്ടത്തെ അറിഞ്ഞു ഗുരുദക്ഷിണയേയും ചെയ്യണം. ഇങ്ങനെയാണു് സജ്ജനങ്ങളുടെ ആചരണസമ്പ്രദായം. അതിനെ അറിഞ്ഞു വേണ്ടപോലെ ആചരിക്കുന്നവൻ ബ്രഹ്മചര്യദീക്ഷയുടെ പരമമായ ഫലത്തെ പ്രാപിക്കുകയും ചെയ്യും. ഗുരുപുത്രനാറെ ഗുരുവിനെപ്പോലെയും ഗുരുപുത്രിമാരെ ഗുരുപതിയെപ്പോലെയും കരുതുകയും വേണം.

ഏവം വസൻ സവൃതോ വൽതീഹ  
ബഹുൻ പുത്രൻ ലഭതേ ച പ്രതിഷ്ഠാം  
വർത്തി മാന്യൈ പ്രദീശോ ദീശശ്ച  
വസത്യസ്തിൻ ബ്രഹ്മചര്യേ ജനാശ്ച.

19

സാരം:—പറയപ്പെട്ടപ്രകാരമുള്ള ബ്രഹ്മചര്യദീക്ഷാ വ്രതത്തെ അനുഷ്ഠിച്ചു കരാൾ എല്ലാ പ്രകാരത്തിലും അഭിവൃദ്ധിയെ പ്രാപിക്കുന്നു. പിന്നീടു സ്വീകരിക്കുന്ന ഗാർഹസ്ഥ്യം എല്ലാ പ്രകാരത്തിലും സുഖസമാധാനങ്ങൾക്കും ഇഹപരലോകങ്ങളിലെ അനുഭവസന്തുഷ്ടിക്കും കാരണമായിത്തീരുകയും ചെയ്യും. സൽപുത്രനാകും സദ്യശസ്സും കുടുംബത്തിന്റെ നിലനിൽപ്പും ഉണ്ടാവുമെന്നുമാത്രമല്ല, ധാരാളം ധനം വലിക്കുകയും ഏവിയുടെയും താൻ മാനിക്കപ്പെടുകയും ചെയ്യും. തടസ്ഥമില്ലാതെ സൽക്കർമ്മങ്ങളെ ചെയ്യാനിടവരുന്നതിനാൽ എപ്പോഴും നശിക്കാത്ത സുകൃതവും വലിക്കും. ഈ കാരണത്താൽ ഇന്നും ജനങ്ങൾ ബ്രഹ്മചര്യത്തെ ഇഷ്ടപ്പെടുകയും ആചരിക്കുകയും ചെയ്തുവരുന്നു.

ഏതേന ബ്രഹ്മചര്യേണ  
ദേവോ ദേവതപമാപ്നുവൻ  
ജഷിയശ്ച മഹാഭാഗാ  
ബ്രഹ്മലോകം മനീഷിണഃ.

20

സാരം:—ദേവന്മാർ ദേവതപത്തെയും മഹാത്മാക്കളും ജ്ഞാനസമ്പന്നന്മാരുമായ ജ്ഞികൾ ബ്രഹ്മലോകത്തെയും പ്രാപിക്കുന്നത്, ഹേ രാജാവേ! ഈ ബ്രഹ്മചര്യദീക്ഷയിലൂടെയാണ്.

ഗന്ധർവ്വാനാമനേനൈവ  
രൂപമപ്സരസാമഭൂത്  
ഏതേന ബ്രഹ്മചര്യേണ  
സൂര്യോപ്യഹായ ജായതേ.

21

സാരം:—ഗന്ധർവ്വന്മാർ സ്വപരമാധുരിയും അപ്സരസ്സുകൾക്കു രൂപസമ്പത്തിയും ആദിത്യൻ പ്രകാശംകൂടിയും ഈ ബ്രഹ്മചര്യദീക്ഷകൊണ്ടാണുണ്ടാവുന്നത്. അതിനാൽ പറയപ്പെട്ട ബ്രഹ്മചര്യദീക്ഷയെ വേണ്ടപോലെ ആചരിക്കുന്ന ഒരാൾക്കു ഗന്ധർവ്വന്റെ സ്വപരമാധുരിയും അപ്സരസ്സിന്റെ രൂപഗുണവും ആദിത്യന്റെ തേജസ്സുമുണ്ടാവുമെന്നുംകൂടി ധരിക്കണം.

ആകാംക്ഷയാത്മസ്യ സംയോഗാൽ  
രസഭോഗാത്മിനാമിവ  
ഏവം ഹ്യേതേ സമാജ്ഞായ  
താദൃക്ഭാവം ഗതാ ഇമേ.

22

സാരം:—രസഗുളിക അല്ലെങ്കിൽ ചിന്താമണിയെന്ന രത്നം എപ്രകാരമാണോ അഭീഷ്ടങ്ങളായ എല്ലാ ഫ

\* 12



ലങ്ങളെയും കൊടുക്കുന്നതു്, അതുപോലെയാണു് ബ്രഹ്മചര്യത്തിന്റെയും സ്ഥിതി. അഭീഷ്ടങ്ങളായ എല്ലാ ഫലങ്ങളും അതിൽനിന്നു കിട്ടുന്നു. പറയപ്പെട്ട ദേവാദികൾ അതിനുദാഹരണവുമാണു്. ചിന്താമണിക്കുവേണ്ടി പ്രയത്നിക്കാതെതന്നെ അവർക്കു ബ്രഹ്മചര്യഭീക്ഷാമാത്രംകൊണ്ടു ചിന്താമണിയും മാറും ലഭിച്ചുപോലുള്ള ഫലാനുഭൂതി അനുഭവപ്പെട്ടിരിക്കുമാണു്. അതിനാൽ പറയപ്പെട്ട ബ്രഹ്മചര്യവ്രതത്തെ വേണ്ടപോലെ അനുഷ്ഠിക്കുന്ന മനുഷ്യർക്കും ദേവാദികൾക്കെന്നപോലെ സർവാഭീഷ്ടങ്ങളും നേടാൻകഴിയുമെന്നു താൽപര്യം.

യ ആശ്രയേൽ പാവയേച്ചാപി രാജൻ!

സർവ്വം ശരീരം തപസാ തപ്യമാനഃ

ഏതേന വൈ ബാല്യമഭ്യേതി വിദ്വാൻ

മൃത്യും തഥാ ജയത്യന്തകാലേ.

23

സാരം:— അതിനാൽ പറയപ്പെട്ട ചതുഷ്ഠാത്തായ ബ്രഹ്മചര്യത്തിന്റെ നാലു പാദങ്ങളെയും മുഴുവൻ ആർ തെറ്റുകൂടാതെ അംഗീകരിച്ചാചരിക്കുകയും അതുവഴി ശരീരം തുടങ്ങിയ എല്ലാ കരണങ്ങളെയും പവിത്രമാക്കിത്തീർക്കുകയും വേദാന്തവിചാരംകൊണ്ടു തത്ത്വബോധത്തിൽ നിസ്സംശയതയും ദൃഢതയും വരുത്തിത്തീർക്കുകയും ചെയ്യുന്നുവോ, അദ്ദേഹത്തിന്റെ ബാല്യകാലം വേണ്ടപോലെ ഉപയോഗപ്പെട്ടു എന്നു പറയാം. മാത്രമല്ല, ബാല്യത്തിൽ സമ്പാദിക്കാൻ കഴിഞ്ഞ ആ സംസ്കാരവും ശുദ്ധിയും പിച്ഛാലത്തദ്ദേഹത്തെ ലക്ഷ്യത്തിലെത്തിക്കുകയും ചെയ്യും. അതിന്റെ ഫലമായി ലോകാനുഭവ

ങ്ങളെ അനുഭവിച്ചശേഷം അന്ത്യത്തിൽ മൃത്യുവെ ജയിച്ചു കൈവലുത്തെ പ്രാപിക്കുന്നു.

അന്തവതഃ ക്ഷത്രിയ തേ ജയന്തി  
ലോകാൻ ജനാഃ കർമ്മണാ നിർമ്മലേന  
ബ്രഹ്മൈവ വിദ്വാൻ തേന ചാഭ്യേതി സർവ്വം  
നാനൃഃ പന്ഥാഃ അയനായ വിദ്യതേ. 24

സാരം:—ക്ഷത്രിയശ്രേഷ്ഠനായ ഹേ ധൃതരാഷ്ട്ര! പരമാർത്ഥത്തെ അറിയാത്ത മൂഢന്മാരായ ജനങ്ങൾ വേദോക്തങ്ങളും ദോഷരഹിതങ്ങളുമായ കർമ്മങ്ങളെ ആചരിച്ചു ദിവ്യങ്ങളായ പല ലോകങ്ങളെയും സമ്പാദിക്കുന്നു. അതു നല്ലതുതന്നെ. എന്നാൽ ഏതു ലോകമായാലും, അവിടുത്തെ എന്തനുഭൂതിയായാലും അവയ്ക്കൊന്നുംതന്നെ ശാശ്വതമായ സ്ഥിതിയില്ല; അവയെല്ലാം ക്ഷണികങ്ങളാണെന്നു വ്യക്തമാണ്. അതിനാൽ വിവേകികളായ മഹാത്മാക്കൾ അഭേദമായ കേവലജ്ഞാനത്തെ സമ്പാദിച്ചു നാശരഹിതമായ ബ്രഹ്മപദത്തെ പ്രാപിക്കുന്നു. കർമ്മങ്ങൾ എത്രയൊക്കെ ശ്രേഷ്ഠങ്ങളായാലും മുക്തിക്കുതകാത്തവയാണ്. നിരപാധികവും അദ്വൈതവുമായ കേവലജ്ഞാനമൊഴിച്ചു മറ്റൊന്നുംതന്നെ മുക്തിക്കു കാരണമാവുന്നില്ല. അതിനാൽ ജ്ഞാനംതന്നെ ശ്രേഷ്ഠമായിട്ടിരിക്കുന്നു.

ധൃതരാഷ്ട്ര ഉവാച—

ആഭാതി ശുക്ലമീവ ലോഹിതമീവാഥോ  
കൃഷ്ണമഥാജനം കാദ്രവം വാ  
സൽ ബ്രഹ്മണഃ പശ്യതി യോത്ര വിദ്വാൻ  
കഥം രൂപം തദമൃതമക്ഷരം. 25

സാരം:—ഇത്രയും കേട്ടപ്പോൾ ധൃതരാഷ്ട്രമഹാരാജാവു ചോദിക്കുകയാണ്. കരണങ്ങളെയെല്ലാമടക്കി ഏകാഗ്രയാക്കിത്തീർക്കപ്പെട്ട പ്രജയെക്കൊണ്ടു ഹൃദയത്തിൽ ബ്രഹ്മോപാസനയെ ചെയ്യുന്ന സാധകൻ വെളിപ്പു, ചുവപ്പു, കറുപ്പു, നീലവണ്ണം, ധൂമവണ്ണം തുടങ്ങിയവയെക്കാണമെന്നു പറഞ്ഞുകേട്ടിട്ടുണ്ടു്. എന്നാൽ അമൃതസ്വരൂപമായ ആത്മാവിന്റെ വണ്ണമെന്താണു്? അതു പറഞ്ഞുകേട്ടിട്ടില്ല. അതിനാൽ ആത്മവണ്ണത്തെപ്പറഞ്ഞു തരൂ.

സനൽസുജാത ഉവാച—

ആഭാതി ശുക്ലമിവ ലോഹിതമിവാഥോ

കൃഷ്ണമായസമർക്കവണ്ണം

ന പൃഥിവ്യാം തിഷ്ഠതി നാന്തരീക്ഷേ

നൈതൽ സമുദ്രേ സലിലം ബിഭ്രന്തി. 26

സാരം:—സനൽസുജാതമഹർഷി ധൃതരാഷ്ട്രമഹാരാജാവിന്റെ ചോദ്യത്തിന്നു മറുപടി പറയുകയാണു്. ബ്രഹ്മോപാസകനായ സാധകനു് ഉപാസനാസമയത്തു വെളിപ്പു, ചുവപ്പു, കറുപ്പു, ധൂമം തുടങ്ങിയ വണ്ണങ്ങൾ കാണാനിടയായേക്കാം. എന്നാൽ അവയൊന്നും ആത്മാവിന്റെ അല്ലെങ്കിൽ ബ്രഹ്മത്തിന്റെ വണ്ണമല്ല. രൂപമുള്ളവയ്ക്കു വണ്ണമുണ്ടാവാൻ വഴിയുള്ളൂ. ബ്രഹ്മം അരൂപമായതിനാൽ വണ്ണമുണ്ടാവാൻ വയ്യാ. അതിനാൽ ഭൂമിയിലോ ആകാശത്തോ സമുദ്രജലത്തിലോ എന്തെല്ലാം വണ്ണങ്ങൾ കാണാനിടയായിട്ടുണ്ടോ അവയൊന്നും ബ്രഹ്മവണ്ണമല്ല. എങ്കിലും ജീവനെന്നപോലെ ആത്മാവിനും

ഉപാധിയും ആ ഉപാധിക്കു വണ്ണവുമില്ലേ? എന്നാണെങ്കിൽ അതും ശരിയല്ല. ജീവനെന്നപോലെ ആത്മാവു സോപാധികനല്ല. നിരുപാധികനും അതേ കാരണത്താൽത്തന്നെ സർവ്വതന്ത്രസ്വതന്ത്രനാണോ ആത്മാവ്. ഉപാധിസംബന്ധംകൊണ്ടാണോ ജീവൻ ബലനും ഭുജിയുമായിട്ടിരിക്കുന്നത്. അതില്ലാത്തതുകൊണ്ടാണോ ആത്മാവു നിത്യമുക്തനും ആനന്ദമയനുമായിട്ടിരിക്കുന്നതും. അതിനാൽ ആത്മാവിന്റെ വണ്ണം പറയത്തക്കതല്ല.

ന താരകാസു ന ച വിദ്യഭാശ്രിതം  
ന ചാഭ്യേ ദൃശ്യേതേ രൂപമസ്യ  
ന ചാപി വായൗ ന ച ദേവതാസു  
നൈതച്ചന്ദ്രേ നോത സ്തര്യേ.

27

സാരം:—എവിടെയും ആത്മാവിന്റെ രൂപം ആരാലും അറിയപ്പെട്ടിട്ടില്ല. നക്ഷത്രങ്ങളിലോ, ഇടിമിന്നലുകളിലോ, ആകാശത്തോ, വായുവിലോ, ദേവന്മാരിലോ, ചന്ദ്രമണ്ഡലത്തിലോ, ആദിത്യബിംബത്തിലോ ആത്മാവിന്റെ രൂപം ആരാലും അറിയപ്പെട്ടിട്ടില്ല. രൂപമില്ലാത്തതിനാൽ വണ്ണവുമില്ലെന്നു പറയേണ്ടതില്ലല്ലോ.

നൈവർക്ഷ്യ തന്ന യജ്ഞീയ്യാ നാപ്യഥാമസു  
ന ദൃശ്യേതേ വൈ വിമലേഷു സാമസു  
രഥന്തരേ ബാഹ്വദഥേ വാപി രാജൻ!  
മഹാബ്രതേ നൈവ ദൃശ്യേൽ ധ്രുവം തൽ.

28

സാരം:—നാമരൂപാത്മകമാണോ പ്രപഞ്ചം. പ്രപഞ്ചാതീതമാണോ ആത്മാവെന്ന കാരണത്താൽ പ്രപഞ്ചം

സ്വരൂപങ്ങളായ നാമരൂപങ്ങൾ ആത്മാവിനുണ്ടാവാൻ വയ്യാ. രൂപമില്ലെന്നു മുൻശ്ലോകംകൊണ്ടു സമർത്ഥിച്ചതു പോലെ നാമമില്ലെന്നു ഈ ശ്ലോകംകൊണ്ടും സമർത്ഥിക്കുന്നു. ഋക്കിലോ യജുസ്സിലോ അഥർവ്വത്തിലോ ആത്മാവിന്റെ നാമമില്ല. അതുപോലെ വൈശ്വാനരസാമത്തിലും പുഷ്യസാമത്തിലും ആത്മനാമമില്ല. യജ്ഞവിശേഷങ്ങളാകുന്ന ക്രിയകളിലും ആത്മനാമമില്ല. എന്തുകൊണ്ടാണു് ആത്മാവിനു നാമവും രൂപവുമില്ലാത്തതെന്നാണെങ്കിൽ ആത്മാവു ശാശ്വതമാണു്; എപ്പോഴും ഉള്ളതാണു്; എങ്ങും നിറഞ്ഞതാണു്. അതിനാൽ കാലദേശങ്ങളെക്കൊണ്ടെന്നപോലെ നാമരൂപങ്ങളെക്കൊണ്ടും ആത്മാവിനു പരിധിയെക്കല്പിക്കാൻ വയ്യാ. അതിനാൽ നാമമോ രൂപമോ വണ്ണമോ ഇല്ല ആത്മാവിനു്.

അപാരണീയം തമസഃ പരസ്താൽ

തദന്തകോപ്യേതി വിനാശകാലേ

അണീയോ രൂപം ക്ഷരധാരയാ സമം

മഹദ്വ രൂപം തദ്വൈ പവൃതേഭ്യഃ.

29

സാരം:—നാമരൂപവണ്ണാദികളൊന്നുമില്ലെങ്കിൽ അങ്ങനെയൊരാത്മാവുണ്ടെന്നതിനു വിശ്വസിക്കണമെന്നാണെങ്കിൽ നിഷേധിക്കാൻ ആർക്കും സാധ്യമല്ല. ദൃഷ്ടങ്ങളായ എല്ലാറ്റിനും കാരണമാണു് ആത്മാവു്. മാത്രമല്ല, ആത്മാവില്ലെന്നു നിഷേധിക്കാനൊരാളെന്ന ആർത്ഥപോലും ആത്മാവാകുന്ന കാരണംകൊണ്ടുണ്ടായവനാണു്. ആ സ്ഥിതിക്കു് ആത്മാവില്ലെന്നു പറഞ്ഞാൽ പറയുന്നവനായ താനില്ലെന്നുകൂടി അർത്ഥമാവും. തന്റെ

നിഷേധം ആർക്കും ഇഷ്ടമല്ലാത്തതിനാൽ ആത്മാവിനെ നിഷേധിക്കാൻ വയ്യാ. എന്നാൽ അറിഞ്ഞുകൂടേ എന്നു ഞെങ്കിൽ അജ്ഞാനോപാധികളെക്കൊണ്ടറിയത്തക്കതല്ല ആത്മസ്വരൂപം. മനോബുദ്ധികളെക്കൊണ്ടാണു് സാധാരണജനങ്ങൾ ആത്മാന്വേഷണം ചെയ്യുന്നതു്. മനസ്സും ബുദ്ധിയും അജ്ഞാനോപാധികളാകയാൽ അവർക്കു നിരൂപാധികവും വിജ്ഞാനസ്വരൂപവുമായ ആത്മാവിനെ അറിയാൻ സാധിക്കില്ല. നിരൂപാധികജ്ഞാനം അല്ലെങ്കിൽ വിദ്യ ഉണ്ടാവാൻ വിഷയം. അതിനാൽ സാധാരണജനങ്ങൾക്കു് ആത്മാവിനെ നിഷേധിക്കാനും അറിയാനും രണ്ടും സാധ്യമല്ലെന്നു പറയണം. കാലം പോലും പ്രളയാവസാനം ആത്മാവിൽ ലയിക്കുന്നതിനാൽ എല്ലാറ്റിനും ശിഷ്ടവും എല്ലാറ്റിനും മുമ്പുള്ളതും എല്ലാറ്റിനും കാരണവുമാണു് ആത്മാവു്. അങ്ങവിൽ വെച്ചുണ്ടാണു് ആത്മാവെന്നു പറഞ്ഞാൽ തെറ്റില്ല. അത്രമാത്രം സൂക്ഷ്മമാണു്. വ്യക്തങ്ങളായ ഒന്നുകൊണ്ടും അവ്യക്തമായ ആത്മാവിനെ അറിയാൻ വയ്യാ. കടഞ്ഞ വാളിന്റെ വായ്ത്തലപോലെ ഒന്നിനാലും രോധിക്കപ്പെടുവാൻ കഴിയാത്തതും അത്രമാത്രം സൂക്ഷ്മവുമാണു് ആത്മസ്വരൂപമെന്നു പറയാറുണ്ടു്. എന്നാൽ അതേ സമയത്തു വ്യാപ്തികൊണ്ടു പറ്റുതങ്ങളേക്കാൾ വലുതാണു്.

സാ പ്രതിഷ്ഠാ തദമൃതം  
ലോകാസ്സൽ ബ്രഹ്മ തദ്യശഃ  
ഭൂതാനി ജജ്ഞിരേ തസ്మాൽ  
പ്രളയം യാന്തി തത്ര ഹി.

സാരം:—പായപ്പെട്ട ബ്രഹ്മമാണ് എല്ലാറ്റിനും അധിഷ്ഠാനമായിട്ടിരിക്കുന്നത്. സ്വപ്നം കടകകണ്ഡലാദി ആഭരണങ്ങളായിത്തീരുന്നതുപോലെ ബ്രഹ്മം ലോകങ്ങളായി പരിണമിച്ചിരിക്കുകയല്ല. സ്വപ്നത്തിനെന്നപോലെ ബ്രഹ്മത്തിന്നു വികാരങ്ങളില്ല. എല്ലാറ്റിനും അധിഷ്ഠാനമാണ് ബ്രഹ്മമെന്നു പറഞ്ഞതുകൊണ്ടുതന്നെ ദൃശ്യങ്ങളെല്ലാം അധ്യാസങ്ങളാണെന്നു വ്യക്തമാവുന്നുണ്ട്. അതിനാൽ ദൃശ്യങ്ങളെല്ലാം ബ്രഹ്മമാണെങ്കിലും ബ്രഹ്മത്തിൽ അധ്യാസമാത്രമാണ്. എങ്കിലും അധ്യാസങ്ങളായ ദൃശ്യങ്ങളിലൂടെ ബ്രഹ്മമഹിമയെയാണ് കാരോരുത്തരും അറിയുകയും അനുഭവിക്കുകയും ചെയ്യുന്നത്. എല്ലാ ദൃശ്യങ്ങളും അധ്യാസരൂപേണ ബ്രഹ്മത്തിലുണ്ടായി ബ്രഹ്മത്തിൽത്തന്നെ ലയിക്കുകയും ചെയ്യുന്നു.

അനാമയം തന്മഹദ്ഭൂതം യശോ  
വാചോ വികാരം കവയോ വദന്തി  
യസ്മിൻ ജഗൽ സർവ്വമിദം പ്രതിഷ്ഠിതം  
യേ തദപിദൂരമുതാസേ ഭവന്തി.

31

സാരം:—വാസ്തവത്തിൽ ബ്രഹ്മം അദ്വൈതമാണ്. ബ്രഹ്മത്തിൽനിന്നുനൂതമായി രണ്ടാമതൊന്നുണ്ടായിട്ടില്ലെന്നതാണ് പരമാർത്ഥം. എന്നാൽ പിന്നെ ദൃഷ്ടമായ ഈ ജഗത്തു് എങ്ങനെ എവിടെനിന്നുണ്ടായി എന്നാണെങ്കിൽ ബ്രഹ്മത്തിൽനിന്നുതന്നെ എന്നു പറയണം. പക്ഷേ കയറിൽ പാവെന്നപോലെ കേവലം അധ്യാസമാത്രമാണ് ജഗത്തെന്നതിനാൽ ശബ്ദമാത്രമാണ് ജഗത്തു്. അല്ലാതെ ജഗത്തെന്ന ഒരു വസ്തുവുണ്ടായിട്ടില്ല എന്നതാണ് സത്യം. ഈ പരമാർത്ഥത്തെ അറിയുന്നവർ മൃത്യുഭ്രമത്തിൽനിന്നു രക്ഷപ്പെട്ട് അമൃതസ്വരൂപന്മാരായിത്തീരുന്നു.

## അദ്ധ്യായം 45

സനൽസുജാത ഉവാച—

ശോകം ക്രോധശ്ച ലോഭശ്ച  
കാമോ മാനഃ പരാസുതാ  
ഈഷ്യാ മോഹോ വിധിത്സാ ച  
കൃപാ/സ്മയാ ജ്ജഗുപ്സതാ. 1  
ദോദശൈതേ മഹാഭോഷാ  
മനുഷ്യപ്രാണനാശനാഃ  
ഏകൈകമേതേ രാജേന്ദ്ര!  
മനുഷ്യാൻ പര്യപാസതേ  
യൈരാവിഷ്ടോ നരഃ പാപം  
മൃഗസംജ്ഞോ വ്യവസൃതി. 2

സാരം:—വീണ്ടും സനൽസുജാതമഹർഷി പറയുകയാണു്. ഹേ രാജാവേ, ശോകം, ക്രോധം, ലോഭം, കാമം, അഭിമാനം, നിദ്രാപരതപം, ഈഷ്യ, അവിവേകം, വിധിത്സ, കാരുണ്യം, അസ്മയ, നിന്ദാഭാവം എന്നീ പന്ത്രണ്ടു വൃത്തികളാണു് മനുഷ്യന്റെ ഏറ്റവും വലിയ ശത്രുക്കൾ. അവഹേതുവായിട്ടു പ്രാണഹാനിപോലും സംഭവിക്കുന്നുവെന്നു പറഞ്ഞാൽ തെറ്റില്ല. ഇവയിൽ ഏതെങ്കിലും ഒന്നുമാത്രം ബലമായിട്ടുണ്ടായാൽ മതി; അതുകൊണ്ടുതന്നെ കരാളുടെ മോക്ഷമാഗ്ഗം തടയപ്പെടും. ആസ്ഥിതിക്കു് എല്ലാംകൂടി കരാളിലുണ്ടായാലത്തെ കഥ പ



റയേണ്ടതില്ലല്ലോ. പ്രസ്തുതവൃത്തികൾ ആരിൽ വളർന്നു കൊണ്ടിരിക്കുന്നുവോ, അവൻ മൃഗനാണെന്നു പറയേണ്ടതില്ല. അവയെ അകറ്റിയല്ലാതെ ഒരിക്കലും ജ്ഞാനമുണ്ടാവാൻ വയ്യ. സൽക്കർമ്മങ്ങളെപ്പോലും അവ ബലമായി തടയും. മാത്രമല്ല, എപ്പോഴും പാപംചെയ്യാനുള്ള വാസനയും പ്രേരണയും വളർത്തുകയും ചെയ്യും. പാപം വളരുന്നതോടും മൃഗതയും ഔഷ്ഠ്യവും വളർന്നു അവയെ അകറ്റാനുള്ള കഴിവുപോലും നഷ്ടപ്പെടും. അതിനാൽ കേവലം ശത്രുക്കളായ പ്രസ്തുതവൃത്തികളെ അകറ്റുകതന്നെ വേണം.

സ്തോമഃപരഃ പരഃപരഃ വാ വദാന്യഃ  
 ക്രോധം ബിഭ്രൽ മനസാ വൈ വികത്വീ  
 തുശംസധർമ്മഃ ഷഡിമേ ജനാ വൈ  
 പ്രാപ്യാപ്യർത്ഥം നോത സഭാജയന്തേ. 3

സാരം:—അത്യാഗ്രഹം, നിദ്രിതത്വം, ക്രൂരവാക്യം, ബഹുഭാഷിതത്വം, ക്രോധധാരണം, ഉച്ചത്തിൽ ഒന്നും പറയുന്നില്ലെങ്കിലും മനസ്സുകൊണ്ടു മറുത്തവരെ നിന്ദിച്ചു കൊണ്ടിരിക്കൽ എന്നീ ആറും ഓഷ്ഠന്മാരുടെ ധർമ്മങ്ങളാണ്. അവ വന്നുചേർന്നാൽ വേഗത്തിൽ ഒരു മനുഷ്യൻ നീചനായിത്തീരും. അവൻ മറുത്തവരെയോ അവനെ മറുത്തവരോ ആദരിക്കുക എന്നുള്ളതില്ലാതായിത്തീരും. അതിനാൽ അവയെ ദൂരത്തകറ്റേണ്ടതാണ്.

സംഭോഗസംവിദ്വിഷമോതിമാനീ  
 ദേവാ വികത്വീ കൃപണോ ഓഷ്ഠലയ  
 ബഹുപ്രശംസീ വനിതാദ്വിട്സദൈവ  
 സപ്തൈവോക്താഃ പാപശീലാ തുശംസാഃ. 4

സാരം:—സ്രീസംഭോഗധർമ്മത്തിൽ വിരക്തനെങ്കിലും എപ്പോഴും അതിനെ കാത്തുകൊണ്ടിരിക്കൽ, ആവശ്യത്തിൽക്കവിഞ്ഞ അഭിമാനത്തെ വളർത്തൽ, ആവശ്യപ്പെട്ട പദാർത്ഥങ്ങളെ അർത്ഥികൾക്കു കൊടുക്കുമെങ്കിലും കൊടുത്തുകഴിഞ്ഞാൽ അവരെ ശകാരിക്കൽ, ഭുഷ്ടവിചാരങ്ങളെ വളർത്തൽ, ദൗബ്ബല്യം, ആത്മപ്രശംസയെ ചെയ്യൽ, സ്രീകളെ കാരണംകൂടാതെ ഭുഷിക്കൽ എന്നീ ഏഴു ധർമ്മങ്ങളും പാപപങ്കിലങ്ങളാണ്. അവയെ വളർത്തുന്നവർ ഭുഷ്ടന്മാരുമാണ്.

ധർമ്മശ്ച സത്യം ച തപോ ദമശ്ച  
അമാത്സര്യം ഹ്രീസ്തിതിഷ്ഠാനസ്മയാ  
ദാനം ശ്രുതം ചൈവ ധൃതിഃ ക്ഷമാ ച  
മഹാബ്രതാ ദ്വാദശ ബ്രാഹ്മണസ്യ.

5

സാരം:—ധർമ്മിഷ്ഠ, സത്യപരിപാലനം, തപസ്സ്, ബാഹ്യാഭ്യന്തരകരണങ്ങളെ അടക്കൽ, ആരോടും ഒന്നു കൊണ്ടും എപ്പോഴും മത്സരമില്ലാത്തവനായിരിക്കൽ, അനന്ധങ്ങളായ കാര്യങ്ങളിൽ ലജ്ജയുള്ളവനായിരിക്കൽ, ചിന്തയോടും ആവലാതിയോടുംകൂടാതെ ക്ലേശങ്ങളെ സഹിക്കൽ, അസ്മയയില്ലായ്മ, കാലദേശോചിതങ്ങളായ ദാനങ്ങളെ കഴിവനുസരിച്ചാദരിക്കൽ, അർത്ഥബോധത്തോടുകൂടിയ വേദഗ്രഹണം, ധൈര്യം, ക്ഷമ എന്നീ പന്ത്രണ്ടു ധർമ്മങ്ങൾ ഏറ്റവും വലിയ വ്രതങ്ങളാണ്. ഒരു ബ്രാഹ്മണൻ അവയിൽ ഒന്നുപോലും കരിക്കലും കഴിക്കാൻപാടില്ലാത്തതുമാണ്.

യോ നൈതേഭ്യഃ പ്രാപ്യ ചേൽ ദോദശഭ്യഃ  
 സച്ഛാമപീമാം പൃഥിവിം സ ശിഷ്യാൽ  
 ത്രിഭിർദോഭ്യോമേകതോ വാത്മിതോ യോ  
 നാസ്യ സ്വമസ്തീതി ച വേദിതവ്യം. 6

സാരം:—പറയപ്പെട്ട പന്ത്രണ്ടു ധർമ്മങ്ങൾ പൂർണ്ണമായി കരാളിൽ എപ്പോഴും പ്രകാശിക്കുന്നുവെങ്കിൽ അവനും ഈ ഭൂമിയെ മുഴുവൻ ശാസിക്കാൻ കഴിയുമെന്നു പറയണം. അതുപോലെ പറയപ്പെട്ട പന്ത്രണ്ടിൽ ഏതെങ്കിലും ഒന്നോ രണ്ടോ അഥവാ മൂന്നോ ധർമ്മങ്ങളിൽ പ്രത്യേകം ശ്രദ്ധയും പ്രവൃത്തിയുമുള്ളവനായിത്തീർന്നാൽ വൈരാഗ്യംകൊണ്ടു് എല്ലാമുപേക്ഷിച്ചു നിസ്വനായിത്തീരുമെന്നും പറയണം.

മേസ്ത്യാഗോ/മാപ്രമാദ  
 ഇത്യേതേഷാമൃതം സ്ഥിതം  
 ഏതാനി ബ്രഹ്മമുഖ്യാനാം  
 ബ്രാഹ്മണാനാം മനീഷിണാം. 7

സാരം:—ബാഹ്യാഭ്യന്തരകരണങ്ങളുടെ അടക്കം, ത്യാഗം, വിവേകം എന്നീ മൂന്നു ധർമ്മങ്ങൾ അതിപ്രധാനങ്ങളാണ്. അവയിലാണ് അമൃതാനുഭൂതി നിക്ഷിപ്തമായിട്ടിരിക്കുന്നതെന്നു പറഞ്ഞാൽപ്പോലും തെറ്റില്ല. മുമ്പു്കൂടും ബ്രഹ്മജിജ്ഞാസുകളുമായ ബ്രാഹ്മണർക്കു് കരിക്കലും കഴിക്കാൻപാടില്ലാത്തവയാണ് അവ മൂന്നും.

സദോ/സദോ പരീവാദോ  
 ബ്രാഹ്മണസ്യ ന ശസ്യതേ  
 നരകപ്രതിഷ്ഠാസ്തേ വൈ  
 സൂര്യ ഏവം കുർവ്വതേ ജനാഃ. 8

സാരം: — ഉള്ളതാവട്ടെ; ഇല്ലാത്തതാവട്ടെ, മറ്റുള്ളവരുടെ കാരങ്ങളെയും കറവുകളെയും പറയുകയെന്നതു ബ്രാഹ്മണന് കരിക്കലം നല്ലതല്ല. അങ്ങനെ ചെയ്യുന്നവർ നരകത്തിൽ ഒരു സ്ഥിരപ്രതിഷ്ഠയെ ഉണ്ടാക്കിത്തീർക്കുകയാണ് ചെയ്യുന്നത്.

മദോഷോദഗദോഷഃ സ  
സ്യാൽ പുരാ യോ/പ്രകീർത്തിതഃ  
ലോകദോഷ്യം പ്രാതികൂല്യം-  
മദ്യസ്മയാ മുഷാവചഃ 9

കാമക്രോധൗ പാരതന്ത്ര്യം  
പരിവാദോ/മ പൈശുനം  
അത്ഥഹാനിച്ഛിവാദശ്ച  
മാത്സര്യം പ്രാണിപീഡനം. 10

ഈഷ്യാ മോദോ/തിവാദശ്ച  
സംജ്ഞാനാശോഭ്യസ്മയിതാ  
തസ്കാൽ പ്രജ്ഞാ ന മാദ്യേത  
സദാ ഹേതദപിഗർഹിതം. 11

സാരം: — ഏറാവും നിന്ദുങ്ങളായ പതിനെട്ടു ദോഷങ്ങളോടുകൂടിയതാണ് മദമെന്ന ഒരു വൃത്തി. ഇതിനു മുമ്പ് അവയെ വിസ്തരിച്ചു പറഞ്ഞിട്ടില്ലാത്തതിനാൽ ഇവിടെ പറയാം. പരദാരഗമനം തുടങ്ങിയ നീചവൃത്തികളെക്കൊണ്ടു ലോകത്തിന്നു പൊതുവേ ഉപദ്രവകാരിയായിത്തീരൽ, ധർമ്മാചരണങ്ങൾക്കും സൽക്കർമ്മങ്ങൾക്കും തടസ്സമെന്തെ ഉണ്ടാക്കൽ, ഗുണവാന്മാരായ നല്ലവരിൽ എപ്പോഴും ദോഷാരോപത്തെ ചെയ്തൽ, കളവു പറയൽ,

കാമം ക്രോധം മദ്യപാനം മുതലായതുകൊണ്ടുണ്ടാവുന്ന പരതന്ത്രത, മറുജീവരുടെ കാരം പറയൽ, ഏഷണി മദ്യപാനം ചൂതുകളി മുതലായവകൊള്ളു ധനനാശം, വാദപ്രതിവാദം നടത്തൽ, മറുജീവരോടു മത്സരിക്കൽ, നായാട്ടു തുടങ്ങിയ വിനോദങ്ങൾകൊണ്ടു പ്രാണികളെ ഉപദ്രവിക്കൽ, പ്രതികാരബുദ്ധിയെ വളർത്തൽ, അതിയായി സന്തോഷിക്കൽ, മര്യാദയില്ലാത്ത സംഭാഷണം, കാര്യകാര്യവിവേചനമില്ലാത്ത സംസാരിക്കൽ, മറുജീവരുടെ നന്മയിൽ അസഹ്യത എന്നീ പതിനെട്ടു ദോഷങ്ങൾ മടംകൊണ്ടുണ്ടായിത്തീരുന്നവയാണു്. മദമുള്ളൊരാൾക്കു് ഇവയെല്ലാം ഉണ്ടാവും. ഉണ്ടായില്ലെങ്കിലേ ആശ്ചര്യപ്പെടേണ്ടതുളളൂ. അതിനാൽ അല്പമെങ്കിലും വിവേകമുള്ളൊരാൾ മടത്തെ അകാഢകതന്നെ വേണം.

സൗഹൃദേ വൈ ഷിരശ്ചണ്ഠാഃ വേദിതവ്യാഃ  
പ്രിയേ ഹൃഷ്യന്ത്യപ്രിയേ ച വ്യഥന്തേ  
സ്യാദാത്മനഃ സുചിരം യാചതേ യോ  
ദദാത്യയാച്യമപി ദേവം ഖലു സ്യാത്. 12

ഇഷ്ടാൻ പുത്രാൻ വിഭവാൻ സ്വാശ്വദാരാൻ  
അഭ്യർത്ഥിതശ്ചാഹ്തി ശുദ്ധഭാവഃ  
ത്യക്തദ്രവ്യഃ സംവസേന്നേഹ കാമാൻ  
ഭുങ്ക്തേ കർമ്മസ്വാശിഷം ബാധതേ ച. 13

സാരം:—സൗഹൃദത്തിനു് അല്ലെങ്കിൽ മൈത്രിക്കു് ആറു ഗുണങ്ങളുണ്ടു്. പ്രിയാനുഭൂതിയിൽ സന്തോഷിക്കലും അപ്രിയാനുഭൂതിയിൽ അസ്വാസ്ഥ്യമനുഭവിക്കലും സൗഹൃദത്തിന്റെ രണ്ടു ഗുണങ്ങളാണു്. സന്ദർശന

മ്പോൾ ഇഷ്ടജനങ്ങളോടു് അദേയങ്ങളായ വസ്തുക്കളെ  
പ്പോലും യാചിക്കലും ശുദ്ധഭാവത്തോടുകൂടി അതിനെ  
ക്കൊടുക്കലും മൂന്നാമത്തെ ഗുണമാണു്. ആർക്കു തന്നെ  
ക്കൊണ്ടു കൂടുതൽ ഉപകരിച്ചിട്ടുണ്ടോ, അവരുടെ ഗൃഹ  
ത്തിൽ താമസിക്കാതിരിക്കുകയെന്നതു നാലാമത്തെ ഗു  
ണമാണു്. സുഹൃത്തുക്കളുടെ സ്നേഹഭംഗത്തെ ഭയന്നു്  
അവരിൽനിന്നു യാതൊന്നും വാങ്ങാതിരിക്കുകയെന്നതു്  
അഞ്ചാമത്തെയും സുഹൃത്തുക്കളുടെ നന്മയ്ക്കുവേണ്ടി ത  
ന്റെ ശ്രേയസ്സിനെപ്പോലും ഉപേക്ഷിക്കുന്നതു് ആറാമ  
ത്തെയും ഗുണമാണു്. ഇവയാറും സുഹൃത്തുക്കളിൽമാ  
ത്രം കാണപ്പെടുന്ന ഗുണങ്ങളുമാണു്.

ദ്രവ്യവാൻ ഗുണവാനേവം  
ത്യാഗീ ഭവതി സ്വാതപികഃ  
പഞ്ചഭൂതാനി പഞ്ചഭ്യോ  
നിവർത്തയതി താദൃശഃ.

14

സാരം:—ഇപ്രകാരം സൽഗുണവാനും സാതപികനു  
മായ ഗൃഹസ്ഥൻ യഥാർത്ഥത്യാഗികൂടിയായിത്തീരുമ്പോൾ  
കാലംകൊണ്ടു് ഇന്ദ്രിയങ്ങളെ വിഷയങ്ങളിൽനിന്നു വ  
ലിച്ചെടുത്തു് ആത്മാഭിമുഖങ്ങളാക്കിത്തീർക്കാനും ആത്മീ  
യനായിത്തീരാനും ഇടവരികയും ചെയ്യും.

ഏതൽ സമുദ്ധമപ്ക്യൽപം  
തപോ ഭവതി കേവലം  
സ്വതപാൽ പ്രച്യവമാനാനാം  
സങ്കല്പേന സമാഹരിതം.

15

സാരം:—അങ്ങനെ ഇന്ദ്രിയനിവർത്തനവും ആത്മാഭിമുഖത്വവുംതന്നെ അയാളെ ഉത്തരോത്തരം ശ്രേയസ്സിപേയ്ക്കു നയിക്കും. എന്തുകൊണ്ടെന്നാൽ അതുതന്നെ മഹത്തായൊരു തപസ്സാണു്. എന്നാൽ തീവ്രവൈരാഗ്യമില്ലാത്തതുകൊണ്ടു് അദ്വൈതജ്ഞാനവും സദ്യോമുക്തിയും സംഭവിച്ചില്ലെങ്കിൽക്കൂടി സങ്കല്പങ്ങൾക്കനുസരിച്ചു് ഊർദ്ധ്വലോകങ്ങളിലൂടെ വഴിക്കുവഴിയായി പോവാനും അന്ത്യത്തിൽ കൈവല്യത്തെ പ്രാപിക്കാനും ഇടയായിത്തീരും.

യതോ യജ്ഞാഃ പ്രവർത്തേ  
സത്യസൈവാവരോധനാൽ  
മനസാഽന്യസ്യ ഭവതി  
വാചാഽന്യസ്യാഥ കർമ്മണാ.

16

സാരം:—സത്യസങ്കല്പതപം വന്നുചേരുമ്പോൾ സങ്കല്പരൂപേണ ചെയ്യപ്പെടുന്ന യജ്ഞങ്ങളെല്ലാം സത്യമലസുപരൂപങ്ങളായിത്തീരും. യോഗികൾ സത്യസങ്കല്പന്മാരാണെന്നു പ്രസിദ്ധമാണല്ലോ. ആജ്യപുരോഹിതാദികൾ കൂടാതെ വെറും സങ്കല്പമാത്രംകൊണ്ടു് ചെയ്യപ്പെടുന്ന യജ്ഞങ്ങളും ബ്രഹ്മജപം, വേദോച്ചാരണം, മന്ത്രപരശ്ചരണം തുടങ്ങിയ വാചികയജ്ഞങ്ങളും പ്രസ്തുതഗുഹസ്ഥനെ ഉത്തരോത്തരം ഉയർത്തുമെന്നതു നിസ്സംശയമാണു്.

സങ്കല്പസിദ്ധം പുരുഷം  
മസങ്കല്പോഽധിതിഷ്ഠതി  
ബ്രാഹ്മണസ്യ വിശേഷേണ  
കിഞ്ചാനുഭവി മേ ശുഭം.

17

സാരം:—ബ്രഹ്മജിജ്ഞാസുവായ പുരുഷൻ സത്യസങ്കല്പമകൊണ്ടു്—ഭാവനാത്മകമായ സഗുണോപാസനം കൊണ്ടു് . . സഗുണബ്രഹ്മത്തെ യും, അസങ്കല്പംകൊണ്ടു്—എല്ലാ കരണങ്ങളും വൃത്തികളുമടങ്ങിയ കേവലജ്ഞാനം കൊണ്ടു്—നിർഗുണബ്രഹ്മത്തെയും പ്രാപിക്കുന്നു. വേദജ്ഞനായ കരാറു വിശേഷിച്ചും നിസ്സംകല്പനും നിരപാധികജ്ഞാനസ്വപന്നനുമായിരിക്കും. അങ്ങനെയുള്ളൊരാൾക്കു വേഗത്തിൽ നിർഗുണാനുഭൂതിയുണ്ടാവാം. അല്ലാത്തവർക്കും സഗുണോപാസനംകൊണ്ടു കാലത്താൽ നിർഗുണാനുഭൂതി കൈവരികയും ചെയ്യും. ഹേ രാജാവേ, ഒരു സംഗതികൂടി ഞാൻ വ്യക്തമായി പറയാം.

അധ്യാപയേൽ മഹദേതൽ യശസ്യം

വാചോ വികാരാഃ കവയോ വദന്തി

അസ്തിൻ യോഗേ സർവ്വമിദം പ്രതിഷ്ഠിതം

യേ തദപിദൂരമുതാസ്തേ ഭവന്തി.

18

സാരം:—എന്തെന്നാൽ യോഗശാസ്ത്രത്തിൽ, അഥവാ അദ്ധ്യാത്മമാർഗ്ഗത്തിൽ, കരാറുകാരിയുണ്ടു സംഗതികളെയെല്ലാം ഇവിടെ പറഞ്ഞു. കഴിയുമെങ്കിൽ ജിജ്ഞാസുകൾക്കു് ഇതിനെ പഠിപ്പിക്കുന്നതു നല്ലതാണു്. എന്നാൽ ഇതിനേക്കാൾ ശ്രേഷ്ഠമായ വേറെ ശാസ്ത്രമുണ്ടു് എന്നു കരുതി പിന്നെ ചിലതിനെ പഠിക്കുകയോ പഠിപ്പിക്കുകയോ ചെയ്യുന്നുവെങ്കിൽ അതു കേവലം വ്യാമോഹംതന്നെയാണു്. എന്തുകൊണ്ടെന്നാൽ അറിയുണ്ടു കാര്യം ഇത്രമാത്രമാണു്. ഇതിൽക്കവിഞ്ഞുള്ളതെല്ലാം വാക്കുകളുടെ പ്രകടമെന്നല്ലാതെ മറ്റൊന്നും പറയാ



നില്പു. അതിനാൽ പറഞ്ഞേടത്തോളം സംഗതികളെ ആർ വേണ്ടപോലെ അറിഞ്ഞു പ്രവൃത്തിയിൽ കൊണ്ടുവരുന്നൂ, അവർ അമൃതസ്വരൂപന്മാരായിത്തീരും.

ന കർമ്മണാ സുകൃതേനൈവ രാജൻ!

സത്യം ജയേൽ ജിഹ്യാദോ യജേദോ

നൈതേന ബാലോഽമൃതമഭ്യേതി രാജൻ!

രതിം ചാസൗ ന ലഭത്യന്തകാലേ.

19

സാരം:—ഹേ രാജാവേ, സുകൃതകർമ്മങ്ങളെക്കൊണ്ടോ ഹോമങ്ങളെക്കൊണ്ടോ യജ്ഞങ്ങളെക്കൊണ്ടോ മൂലമായ കരാറുകൾ ബ്രഹ്മപ്രാപ്തിയുണ്ടാവാൻ പോവുന്നില്ല. ജ്ഞാനമൊന്നുകൊണ്ടുമാത്രമേ അജ്ഞാനനാശവും കൈവല്യപ്രാപ്തിയുമുണ്ടാവാൻ പോവുന്നുള്ളൂ. മൃത്യുഭയം എല്ലാവരെയും അലട്ടിക്കൊണ്ടിരിക്കുന്ന കരാപത്താണ്. അതിൽനിന്നു രക്ഷപ്പെടാൻ ജ്ഞാനംകൊണ്ടുമാത്രമേ സാധിക്കൂ. അന്ത്യത്തിൽ സമാധാനവും ജ്ഞാനംകൊണ്ടേ ഉണ്ടാവൂ.

തുഷ്ണീമേക ഉപാസീത

ചേഷ്ടേത മനസാപി ന

തഥാ സംസ്തുതിനിന്ദാഭ്യം

പ്രീതിരോഷൗ വിവജ്ജയേൽ.

20

സാരം:—എന്നാൽ എങ്ങനെയാണ് നിരപാധികവും അമൃതാത്മകവുമായ ജ്ഞാനത്തെ സമ്പാദിക്കേണ്ടതെന്നാണെങ്കിൽ പറയാം. വിജനസ്ഥലത്തു് ഏകാകിയായിരുനു് ഉപാസിക്കുകയേ വേണ്ടൂ. മനസ്സുപോലും ചലിക്കാതിടവരാതെ സുദൃഢമായ ഉപാസനത്തിൽത്ത

ഒന്നു മുഴുകിക്കഴിയുമ്പോൾ കാലംകൊണ്ടു ജ്ഞാനം പ്രകാശിക്കും. ചിലർ സ്തുതിക്കുകയും മറ്റു ചിലർ നിന്ദിക്കുകയുമൊക്കെ ചെയ്തേക്കാം. അതിലൊന്നും സന്തോഷമോ സന്താപമോ തോന്നാതെ കേവലം നിർദ്വീകാരനായി ഉപാസനം ചെയ്യണം. അതുതന്നെ ജ്ഞാനസമ്പാദനമാണ്.

അത്രൈവ തിഷ്ഠൻ ക്ഷത്രിയ!

ബ്രഹ്മാവിശതി പശ്യതി

വേദേഷു ചാനുപുവ്യേണ

ഏതദിദ്രവൻ ബ്രവീമി തേ.

21

സാരം:— പൂജ്യോക്തവേദഗ്രന്ഥങ്ങളിൽ ശരിയായ അറിയും നിഷ്ഠയും സമ്പാദിച്ചു കരാൾ ഇതേ ജന്മത്തിൽ ഇവിടെവെച്ചുതന്നെ ബ്രഹ്മത്തെ അറിയുകയും പ്രാപിക്കുകയും ചെയ്യുന്നു. അദൃഷ്ടഫലമായ കർമ്മപോലെയല്ല ദൃഷ്ടഫലമായ ജ്ഞാനം. ജ്ഞാനത്തിന്റെ ഫലാനുഭൂതിക്കു മറ്റൊരു ലോകത്തേയ്ക്കോ മറ്റൊരു ജന്മത്തേയ്ക്കോ പോവേണ്ടതില്ല. ഇപ്പോൾത്തന്നെ ഇവിടെവെച്ചുതന്നെ അനുഭവപ്പെടുന്നതാണ് ബ്രഹ്മജ്ഞാനം. അതിനാൽ ക്ഷത്രിയശ്രേഷ്ഠനായ ഹേ ധൃതരാഷ്ട്ര! ജ്ഞാനസമ്പാദനംതന്നെ ശ്രേഷ്ഠം.

## അദ്ധ്യായം 46

സനൽസുജാത ഉവാച—

യത്തച്ഛക്രം മഹൽജ്യോതി-  
ദ്വീപ്യമാനം മഹദ്യശഃ  
തദ്ദൈവേ ദേവോ ഉപാസതേ  
തസ്മാൽ സൂര്യോ വിരാജതേ  
യോഗിനസ്തം പ്രപശ്യന്തി  
ഭഗവന്തം സനാതനം.

1

സാരം:—സനൽസുജാതമഹർഷി വീണ്ടും പറകയാ  
ണ്: പൂർവ്വാധ്യായത്തിൽ മനസ്സുപോലും ചലിക്കാനിട  
വരാതെ ഉപാസിക്കണമെന്നു പറഞ്ഞു. എന്നാൽ ലക്ഷ്യ  
സ്വരൂപം എന്തെന്നു പറഞ്ഞതുമില്ല. നാമരൂപങ്ങളും  
വൃത്തികളും കരണങ്ങളുമെല്ലാമടങ്ങുമ്പോൾ ശൂന്യമല്ലാ  
തെ മറ്റൊന്നാണ് ശേഷിക്കുന്നത്, സർവ്വലയസ്വരൂപമാ  
യ ശൂന്യത്തെയാണോ ബ്രഹ്മമെന്നു പറഞ്ഞത് എന്ന  
സംശയത്തിന്നു മറുപടി പറകയാണ് അദ്ധ്യായാരംഭ  
ത്തിൽ. ശൂന്യമല്ല ബ്രഹ്മം. എന്നാൽ രൂപമില്ലാത്ത  
തിനാൽ ഇന്നപ്രകാരത്തിലുള്ളതെന്നു പറയാൻ വയ്യു  
ന്നേയുള്ളൂ. യോഗികൾ വൃത്തിനിരോധത്തിലൂടെ ബ്രഹ്മ  
ത്തെ സാക്ഷാൽക്കരിക്കുന്നു. അതുകൊണ്ടും മറ്റനേകം  
ലക്ഷണങ്ങളെക്കൊണ്ടും ശൂന്യമല്ല ബ്രഹ്മമെന്നു സ്തംഭി  
മാണ്. ശൂക്രം എപ്രകാരം പ്രജയുടെ ഉൽപ്പത്തിക്കു

കാരണമാവുന്നുവോ, അതുപോലെ ഈ ബ്രഹ്മാണുമാകുന്ന ശിശുവിന്റെ ഉൽപ്പത്തിക്കു കാരണമായ ബീജമാണ് ബ്രഹ്മം. കൂടാതെ എങ്ങും നിറഞ്ഞതും ജ്യോതിരുപവുമാണ്. എല്ലാം പ്രകാശിക്കുന്നതു ബ്രഹ്മജ്യോതിസ്സിൽ വിളങ്ങുന്നതുകൊണ്ടാണ്. എല്ലാറ്റിന്റെയും പ്രകാശവും ഐശ്വര്യവുമെല്ലാം ബ്രഹ്മപ്രകാശവും ബ്രഹ്മൈശ്വര്യവുമാണ്. ഇന്ദ്രിയങ്ങളെ ചലിപ്പിക്കുന്നതും അവയ്ക്കു വീര്യം കൊടുക്കുന്നതും ബ്രഹ്മമാണ്. മായോപാധിസ്വരൂപനായ ഈശ്വരൻ ആനന്ദമയമായ ബ്രഹ്മത്തിൽനിന്നാണുണ്ടായത്. ശാശ്വതവും സദൈവ്യാശ്വര്യസന്യുണ്ണവുമായ ബ്രഹ്മത്തെ യോഗികൾ വൃത്തിരോധസ്വരൂപമായ ജ്ഞാനംകൊണ്ടു സാക്ഷാൽക്കരിക്കുന്നു. മുൻപറഞ്ഞ തോതിൽ ഉപാസകനു വൃത്തിരോധം സംഭവിക്കുമ്പോൾ ബ്രഹ്മത്തെ സാക്ഷാൽക്കരിക്കാൻ കഴിയുകയും ചെയ്യും.

ശുക്രാൽ ബ്രഹ്മ പ്രഭവതി  
ബ്രഹ്മ ശുക്രേണ വൽതേ  
തപ്തം ശുക്രം ജ്യോതിഷാം മദ്ധ്യേ  
തപ്തം തപതി താപനം  
യോഗിനസ്തം പ്രപശ്യതി  
ഭഗവന്തം സനാതനം.

2

സാരം:—ജ്യോതിരൂപവും ആനന്ദാത്മകവുമായ നിശ്ശബ്ദബ്രഹ്മത്തിൽനിന്ന് അനന്തവും അവിശ്വമായ ആകാശവും അതുവഴി ജഗത്തുമുണ്ടായി. ബ്രഹ്മസാന്നിധ്യംകൊണ്ടു ജഗത്തു നിലനില്ക്കുന്നു. ജഗത്തിനെ പ്രകാ-

ശിപ്പിക്കുന്ന തേജോരൂപിയായ ആദിത്യമണ്ഡലത്തിൽ പ്രകാശസ്വരൂപേണ വിളങ്ങുന്നതും ബ്രഹ്മമാണ്. ആദിത്യന്റെ തേജസ്സും ബ്രഹ്മപ്രകാശമാണ്. മറ്റൊന്നിലും പ്രകാശിപ്പിക്കപ്പെടാതെസ്വയം പ്രകാശസ്വരൂപമായ ബ്രഹ്മത്തിന്റെ സാന്നിധ്യംകൊണ്ട് ആദിത്യൻ പ്രകാശിക്കുന്നു. ബ്രഹ്മപ്രചോദനംകൊണ്ട് വായ്പാദിഭൂതങ്ങൾ അവരുടെ ധർമ്മങ്ങളിൽ തൊറുകൂടാതെ വ്യാപരിക്കുകയും ചെയ്യുന്നു. അപ്രകാരമുള്ള ശാശ്വതവും സഞ്ചൈശ്വര്യപാപിപുണ്യമായ ബ്രഹ്മത്തെ യോഗികൾ വൃത്തിനിരോധത്തിലൂടെ സാക്ഷാൽക്കരിക്കുന്നു.

അഹോമ അദ്ഭ്യഃ സലിലസ്യ മദ്ധ്യേ

ഉഭൗ ദേവൗ ശിശ്രിയാത്യേന്തരീക്ഷേ

അതിന്ദ്രിയഃ സവിതുർവിവസ്വാ-

നഭൗ ബിഭ്രന്തി പൃഥിവീം ദിവം ച

യോഗിനസ്തം പ്രപശ്യന്തി

ഭഗവതഃ സനാതനം.

3

സാരം:—ഏകരസാത്മകമാകയാൽ സലിലമെന്നു് ഉല്ലേഖംചെയ്യാവുന്ന നിലയിലുള്ള നിഗ്ഗുണബ്രഹ്മത്തിൽ നിന്നു് ആകാശാദിപഞ്ചഭൂതങ്ങളുണ്ടായി. അവയിൽ നിന്നു് നാനാവിധശരീരങ്ങളുമുണ്ടായി. ശരീരങ്ങളുടെ ഹൃദയാകാശത്തിൽ ജീവനും ഈശ്വരനാമാകുന്ന രണ്ടു ദേവന്മാർ പ്രകാശിക്കാനും ഇടയായി. ശരീരത്തെയും ചിദാകാശത്തെയും അഭിമാനിക്കുന്ന ജീവേശ്വരന്മാർക്കു് സാക്ഷിരൂപനായി യാതൊരു ബ്രഹ്മചൈതന്യം വിളങ്ങുന്നുവോ, പഞ്ചഭൂതങ്ങളുടെയും ശരീരങ്ങളുടെയും ജീവേശ്വര

ന്മാരുടെയും ഉൽപ്പത്തിക്കും നിലനില്പിന്നും കാരണവും സാക്ഷിയുമായ പ്രസ്തുതസർവ്വേശ്വര്യസമ്പൂർണ്ണമായ ശാശ്വതബ്രഹ്മത്തെ യോഗികൾ വൃത്തിനിരോധംകൊണ്ടു സാക്ഷാൽക്കരിക്കുന്നു.

ഉഭൗ ച ദേവൗ പൃഥിവീം ദിവം ച  
ദിശഃ ശുക്രോ ഭുവനം ബിഭർതി  
തസ്മാദിശഃ സരിതശ്ച സ്രവന്തി  
തസ്മാൽ സമുദ്രാഃ വിഹിതാ മഹാന്തഃ  
യോഗിനസ്തം പ്രപശ്യന്തി  
ഭഗവന്തം സനാതനം.

4

സാരം:—ബ്രഹ്മോൽപത്തികൊണ്ടും ബ്രഹ്മസാന്നിധ്യംകൊണ്ടും പീഠശാലികളും തേജോമയന്മാരുമായ ജീവനും ഈശ്വരന്മാരെന്ന രണ്ടു ദേവന്മാർ ഭൂമിയെയും സ്വർഗ്ഗത്തെയും ദിക്കുകളെയുമെന്നുവേണ്ടോ, പ്രപഞ്ചത്തെ കട്ടാകെത്തെന്നെയും ഭരിക്കുന്നു. ജനനമരണങ്ങളും കർമ്മഫലാനുഭൂതികളുമെല്ലാം ജീവേശ്വരന്മാരുടെ നിയന്ത്രണത്തിലൂടെ നടക്കുന്നു. ദിക്കുകളും നദികളും അനന്തങ്ങളായ സമുദ്രങ്ങളുമെല്ലാം ബ്രഹ്മത്തിൽനിന്നുണ്ടായി. ബ്രഹ്മത്തിൽത്തന്നെ അവയെല്ലാം നില്ക്കുകയും ചെയ്യുന്നു. അപ്രകാരമുള്ള ശാശ്വതവും സർവ്വേശ്വര്യപരിപൂർണ്ണവുമായ ബ്രഹ്മത്തെ യോഗികൾ വൃത്തിനിരോധമാകുന്ന സാധനയുടെ വിജയത്തിലൂടെ സാക്ഷാൽക്കരിക്കുന്നു അതുപോലെ വൃത്തിനിരോധംകൊണ്ടു മാറുള്ളവർക്കും സാക്ഷാൽക്കരിക്കുകയും ചെയ്യാം.

ചക്രേ രഥസ്യ തിഷ്ഠന്തോ  
 ധ്രുവസ്യാവ്യയകർമ്മണഃ  
 കേതുമന്തം വഹന്ത്യശ്വാ-  
 സ്തം ദിവ്യമജരം ദിവീ  
 യോഗിനസ്തം പ്രപശ്യന്തി  
 ഭഗവന്തം സനാതനം.

5

സാരം:—ശരീരമാകുന്ന രഥത്തിന്റെ ചക്രങ്ങൾ പോലെയാണ് കർമ്മം. ശരീരരഥത്തിലിരിക്കുന്ന ജീവനെ വിഷയഫലങ്ങളോടടുപ്പിക്കുന്നതു കർമ്മചക്രങ്ങളാണ്. ശരീരം നശിച്ചാലും കർമ്മം നശിക്കുന്നില്ല. മറ്റൊരു ശരീരത്തിൽ ജീവനെ കടക്കുന്നു. ഇന്ദ്രിയങ്ങൾ ക്തിരകളെപ്പോലെയാണ്. അവയാണ് ശരീരരഥത്തെ വലിക്കുന്നതെന്നു പറയണം. കർമ്മത്തിന്റെ വിജയധ്വജത്തോടുകൂടി ശരീരമാകുന്ന രഥത്തിലിരുന്നു ജൈത്രയാത്രചെയ്യുന്ന ജീവനെ ഇന്ദ്രിയങ്ങളാകുന്ന ക്തിരകൾ ലക്ഷ്യമാകുന്ന ബ്രഹ്മത്തോടോ അഥവാ മറ്റൊരു ശരീരത്തോടോ അടുപ്പിക്കുന്നു. ഇതെല്ലാം ഏതൊരു ബ്രഹ്മത്തിന്റെ മഹിമകൊണ്ടാണോ, ശാശ്വതവും സർവ്വേശ്വര്യസമ്പന്നവുമായ ആ ബ്രഹ്മത്തെ യോഗികൾ പൂർണ്ണ നിരോധത്തിലൂടെ സാക്ഷാൽക്കരിക്കുന്നു.

ന സാമുദ്രേ തിഷ്ഠതി രൂപമസ്യ  
 ന ചക്ഷുഷാ പശ്യതി കശ്ചിദനേന  
 മനീഷയാ/ഥോ മനസാ ഹൃദാ ച  
 യ ഏനം വിദുമതഃസേവേന്തി.  
 യോഗിനസ്തം പ്രപശ്യന്തി  
 ഭഗവന്തം സനാതനം.

6

സാരം:—ബ്രഹ്മത്തിന്നു തുല്യമായി ഒരു വസ്തുവുമില്ലാത്തതിനാൽ ഒരു വസ്തുവിനെക്കൊണ്ടും ബ്രഹ്മത്തോടു സാദൃശ്യപ്പെടുത്തി ഉദാഹരിക്കാൻ വയ്യാ. ബ്രഹ്മം ബ്രഹ്മപോലെയെന്നല്ലാതെ മറ്റൊന്നും പറയാൻ വയ്യാത്തതിനാൽ ഉദാഹരണരഹിതമാണ് ബ്രഹ്മം. അങ്ങനെത്തന്നെ ആർക്കും ബ്രഹ്മത്തെ കണ്ണുകൊണ്ടു കാണാവുന്നതു മല്ല. സൂക്ഷ്മവേദികൾക്കല്ലാതെ ബ്രഹ്മം ഗോചരമായി ഭവിക്കുന്നില്ല. മനസ്സിനെ അടക്കിയിട്ടോ, അഥവാ സൂക്ഷ്മമാക്കിയിട്ടോ, അതുമല്ലെങ്കിൽ ഹൃദയാകാശത്തിലൂടെയോ സാക്ഷാൽക്കരിക്കാമെന്നല്ലാതെ മറ്റൊരു പ്രകാരത്തിൽ ആർക്കും ബ്രഹ്മത്തെ അറിയാവുന്നതല്ല. എന്നാൽ ആർക്കു ബ്രഹ്മത്തെ ശരിക്കറിയാൻ കഴിഞ്ഞുവോ, അവർ മുക്തന്മാരും ചരിതാർത്ഥന്മാരുമായി. അപ്രകാരമുള്ള ശാശ്വതവും സർവ്വേശ്വരപരിപൂർണ്ണവുമായ ബ്രഹ്മത്തെ ഹൃത്തിനിരോധത്തിലൂടെ യോഗികൾ സാക്ഷാൽക്കരിക്കുന്നു.

ദോഷശൂന്യം സരിതം  
പിബന്തോ ദേവരക്ഷിതാം  
മദ്ധ്യപീക്ഷന്തശ്ച തേ തസ്യാഃ  
സഞ്ചരന്തീഹ ഛോരാം  
യോഗിനസ്തം പ്രപശ്യന്തി  
ഭഗവന്തം സനാതനം.

7

സാരം:—ചിത്താദിപുഗം, സ്മരണാദിപുഗം, ശ്രോത്രാദിപുഗം, ശ്രവണാദിപുഗം, വാഗാദിപുഗം, വചനാദിപുഗം, ശബ്ദാദിപുഗം, വിയദാദിപുഗം, പ്രാണാദിപുഗം, ശ്വാസനാദിപുഗം, സംസ്കാരപുഗം, സൂക്ഷ്മാദിപു



ഗം എന്ന് പന്ത്രണ്ടു വർഷങ്ങളാകുന്ന ജലത്താൽ നിയമപ്പെട്ട അവിദ്യാനദിയിലെ മഹാപ്രവാഹത്തിൽപ്പെട്ട കർമ്മമാകുന്ന കഴുകിന്റെ ശക്തിയാൽ കരപാറാൻ കഴിയാതെ കഴുകിക്കൊണ്ടിരിക്കുന്നവരും സുതദഹിത്രധനപശ്വാദി അനുഭവിക്കുന്നവരും ദുഗാദീന്ദ്രിയങ്ങളുടെ അധിഭേവതമായ ആദിത്യാദി ദേവന്മാരാൽ—ഇന്ദ്രിയാനുഭവങ്ങളാൽ—നിലനിൽക്കപ്പെട്ടുകൊണ്ടിരിക്കുന്ന പ്രസ്തുതനദിയിലെ ഘോരകടുംബാദ്യനുഭവങ്ങളാകുന്ന മധുവിനെക്കണ്ടുകൊതിക്കുന്നവരുമായ ജീവന്മാർ ആരുടെ പ്രചോദനം ഹേതുവായിട്ട് ഇപ്രകാരം ഭയങ്കരമായ അവിദ്യാപ്രവാഹത്തിൽതന്നെ ഉജ്വലാധോഭാഗങ്ങളിലായി സഞ്ചരിക്കുന്നുവോ, ആ ശാശ്വതമൂർത്തിയും സർവ്വേശ്വരപരിപൂർണ്ണവുമായ ബ്രഹ്മത്തെ യോഗികൾ പൂർത്തിയാക്കുവാൻ സാക്ഷാൽക്കരിക്കുന്നു.

തദലംമാസം പിബതി  
 സഞ്ചിന്ത്യ ഭൂമരോ മധു  
 ഈശാനഃ സർവ്വഭൂതേഷു  
 ഹവിർഭൂതമകുപ്ലയത്  
 യോഗിനസ്തം പ്രപശ്യന്തി  
 ഭഗവന്തം സനാതനം.

8.

സാരം:—ജീവിതത്തിൽ കാരോ ജീവിയും ഇവിടെ വെച്ചു ചെയ്യുന്ന കർമ്മങ്ങളുടെ ഫലങ്ങൾ ഇവിടെവെച്ചു തന്നെ അനുഭവിച്ചുതീരുന്നതിനാൽ പുനർജന്മത്തിന്റെ ആവശ്യമെന്തു്? മരണത്തോടുകൂടി കാരോ ജീവനും മൂർത്തനാവാതിരിക്കാനെന്തു കാരണമെന്ന സംശയത്തിന്നു മറു

പടി പറകയാണ്. എല്ലായ്ക്കത്തും സഞ്ചരിക്കുന്ന സ്വഭാവമുള്ള ജീവൻ ഭൂമരമാണെന്നു പാഞ്ഞാൽ തെറ്റില്ല. പുഷ്പത്തിലെ മുഴുവൻ തേനും കുടിക്കുകയെന്ന സ്വഭാവം വണ്ടിനില്ലല്ലോ. അതുപോലെ കർമ്മഫലങ്ങളെ മുഴുവൻ കരേ ജീവിതത്തിൽ ഇവിടെവെച്ചുനഭവിക്കുകയെന്ന സ്വഭാവം ജീവനുമില്ല. കൂടാതെ ചില കർമ്മഫലങ്ങൾ ഈ ശരീരത്തിലിരിക്കുന്നോ, ഈ ലോകത്തിൽവെച്ചോ അനുഭവിക്കാൻ പറ്റാത്തതായും. അങ്ങനെയുള്ളവയെ അനുഭവിക്കാൻ അതിനു പറന്ന സ്ഥലത്തേയ്ക്കും ശരീരത്തിലേയ്ക്കും പോവേണ്ടിയും വരും. ഇവിടെവെച്ചുനഭവിക്കാവുന്നവതെന്ന മുഴുവൻ അനുഭവിക്കപ്പെടുന്നില്ല. അതിനുള്ള അവസരവും ഇല്ല. എന്തുകൊണ്ടെന്നാൽ ജന്മാന്തരകർമ്മങ്ങളാകുന്ന പ്രാർത്ഥനകളെ അനുഭവിക്കാനാണ് ശരീരമുണ്ടായത്. അവ അനുഭവിക്കപ്പെടുന്നതോടൊപ്പം അനേകം പുതിയ പുതിയ കർമ്മങ്ങളെ ചെയ്യുന്നുമുണ്ട്. പുതുതായി ചെയ്യപ്പെടുന്ന കർമ്മങ്ങളുടെ ഫലഭൂതിക്ക് ഈ ശരീരം കാത്തുനില്ക്കില്ല. പ്രാർത്ഥനാപരമായതോടെ ഇതു നശിക്കും. അപ്പോൾ പുതിയ കർമ്മങ്ങളുടെ ഫലഭൂതിക്കു മറ്റൊരു ശരീരം വേണമെന്നു വരും. അതുകൊണ്ടാണ് ജന്മങ്ങൾ വീണ്ടും വീണ്ടും ആവർത്തിക്കപ്പെട്ടുകൊണ്ടേ ഇരിക്കുന്നത്. കർമ്മം അവസാനിക്കാത്തതിനാൽ ഒരു ജന്മത്തിലും മൂർത്തിക്കു സന്ദർഭമാവുന്നുമില്ല. എന്നാൽ കാരോ ജന്മത്തിലും അന്തര്യമായി ഈശ്വരൻ ജീവനെ സമ്പാദിക്കുന്നതിലേയ്ക്കു പ്രേരിപ്പിക്കുന്നു. ഭൂതാസനകളുടെ ശക്തിയായ പ്രചോദനത്താൽ ഈശ്വരപ്രേ

രണയെ മാനിക്കാതെ ഭൂമാഗ്നിയിൽത്തന്നെ ചരിക്കുന്ന  
തുകൊണ്ടു ജന്മപരമ്പരകൾ വലിക്കലല്ലാതെ ക്ഷയിക്ക  
ലില്ല. ഭൂച്ചാസനകൾ ചുരുങ്ങുമ്പോൾ നല്ല പ്രവൃത്തിക  
ളെ ചെയ്തു ജ്ഞാനസമ്പാദനത്തിനും അതുവഴിക്കു കൈ  
വല്യപ്രാപ്തിക്കും ഇടയായിത്തീരുകയും ചെയ്യും. ആരുടെ  
സാന്നിധ്യവിശേഷംകൊണ്ടു് ഇങ്ങനെയെല്ലാം നടക്കുന്നു  
വോ, ശാശ്വതസ്വരൂപിയും സർവ്വസമ്പൽപരിപൂർണ്ണനും  
മായ ആ പരമേശ്വരനെ യോഗികൾ വൃത്തിനിരാസത്തി  
ലൂടെ സാക്ഷാൽക്കരിക്കുന്നു.

ഹിരണ്യപണ്ണമശ്വതമ-

മഭിപദ്യ ഹൃദയക്ഷൗഃ

തേ തത്ര പക്ഷിണോ ഭൂതപാ

പ്രപതന്തി യഥാദിശം

യോഗിനസ്തം പ്രപശ്യന്തി

ഭഗവന്തം സനാതനം.

9

സാരം:—എന്നാൽ സഞ്ചൈശ്വര്യപതിയും സർവ്വ  
ജ്ഞാനമായ ഈശ്വരനു് എന്താണിങ്ങനെ അജ്ഞാനബ  
ന്ധശ്ലേഷങ്ങളോടുകൂടിയ ജീവതപം കിട്ടാൻ കാരണമെന്ന  
സംശയത്തിന്നു മറുപടി പറയുന്നു. ഹരണസ്വഭാവങ്ങ  
ളായ ഭാര്യപുത്രാദികളാകുന്ന ഇലകളുള്ളതും ക്ഷണികവു  
മായ അവിദ്യാവൃക്ഷത്തിൽ പക്ഷികളെപ്പോലെ വന്നു  
പെട്ടവരാണ് ജീവന്മാർ. വാസനാവിശേഷത്താൽ ശ  
രീരാദൃപാധികളിൽ കടുങ്ങി സംസാരത്തിൽ വന്നുപെ  
ട്ടവരാണ് ജീവന്മാരെന്നു താൽപര്യം. അവർക്കു് ഈ  
സംസാരവൃക്ഷത്തിൽത്തന്നെ അങ്ങിങ്ങു പാറുന്നു കളിക്കാ

നല്ലൊതെ വൃക്ഷത്തിൽനിന്നു മേലോട്ടു പറക്കാൻ ചിറകി  
ന്നു ശേഷിയില്ല. വാസനാപ്രാബല്യത്താൽ സംസാര  
ത്തിൽത്തന്നെ അങ്ങിങ്ങു ചുറ്റിത്തിരിയാനല്ലൊതെ ല  
ക്ഷ്യമാകുന്ന ബ്രഹ്മപദത്തിലേയ്ക്കു് ഉൽക്രമണം ചെയ്യാൻ  
പറുന്ന പ്രാണഗതിയോ വാസനാബലമോ ഇല്ലെന്നു  
താൽപര്യം. അതുണ്ടാവുമ്പോൾ ഉൽക്രമണംചെയ്തു  
ബ്രഹ്മപദത്തിലെത്തുകയും ചെയ്യും. ആരുടെ മഹിമ  
കൊണ്ടു് ഇങ്ങനെയെല്ലാം നടക്കുന്നുവോ, ശാശ്വതസ്വത്വ  
പിയും സർവ്വേശ്വര്യപരിപൂർണ്ണനുമായ ആ ചിൽപുരുഷ  
നെ യോഗികൾ വൃത്തിനിരാസമാകുന്ന മാർഗ്ഗത്തിലൂടെ  
സാക്ഷാൽക്കരിക്കുന്നു.

പൂർണ്ണാൽ പൂർണ്ണാനുഭവരന്തി  
പൂർണ്ണാൽ പൂർണ്ണാനി ചക്രിരേ  
ഹരന്തി പൂർണ്ണാൽ പൂർണ്ണ  
പൂർണ്ണമേവാവശിഷ്യതേ  
യോഗിനസ്തം പ്രപശ്യന്തി  
ഭഗവന്തം സനാതനം.

10

സാരം:—ഉപാധിസംബന്ധംകൊണ്ടാണു് ജീവ  
ത്വം നില്ക്കുന്നതെന്നാണു് പൂർവ്വശ്ലോകംകൊണ്ടു വന്നുകൂടി  
യതു്. എന്നാൽ ഉപാധിത്വവും ജീവത്വവുമൊക്കെ  
ബ്രഹ്മത്തിൽനിന്നുതന്നെ ഉല്പന്നിരിക്കെ അവ ബ്രഹ്മപ്രാപ്തി  
ക്കും ബ്രഹ്മാനുഭൂതിക്കും ഇത്രമാത്രം തടസ്ഥമാവുന്നതെങ്ങ  
നെ എന്നു ശങ്കയ്ക്കു മറുപടി പറയായാണു്. സർവ്വത്ര പരി  
പൂർണ്ണമായ ബ്രഹ്മത്തിൽനിന്നാണു് അവിദ്യാവശഗത്വം  
കൊണ്ടു ജീവന്മാരെന്ന പരിച്ഛിന്നതത്വങ്ങളുണ്ടായതു്.

പ്രാണാദികരണങ്ങളും പൂണ്ണബ്രഹ്മത്തിൽനിന്നുതന്നെയാണുണ്ടായത്. അവയൊക്കെ പരിച്ഛിന്നങ്ങളാണെങ്കിലും ബ്രഹ്മാനുഭൂതിയില്ലാതിരിക്കുകാലത്തോളം പൂണ്ണങ്ങളാണ്. കയറിൽ കയറിന്റെ പ്രതീതിയില്ലാതിരിക്കുകാലത്തോളം തോന്നപ്പെടുന്ന സപ്പ്രതീതി പൂണ്ണമാണ്. അതു നീങ്ങിയാൽ തോന്നപ്പെടുന്ന കയറിന്റെ പ്രതീതിയും പൂണ്ണമാണ്. കണ്ഠം അസത്യമാണെന്നുവെച്ചു അതിനു പൂണ്ണതയില്ലാതിരിക്കുന്നില്ല. എല്ലാ പ്രതീതികളും ബ്രഹ്മത്തിലാണ്. ബ്രഹ്മം പൂണ്ണവുമാണ്. അതിനാൽ എപ്പോൾ ഏതിന്റെ പ്രതീതിയുണ്ടോ, അപ്പോൾ അതു പൂണ്ണമാണ്. അതിനാൽ ബ്രഹ്മഭാവം സ്റ്റരിക്കാതിരിക്കുകാലത്തോളം ജീവനും ഉപാധികളും കരണങ്ങളുമെല്ലാം പൂണ്ണങ്ങളാണ്. അതാണ് മൂർത്തിക്കു തടസ്സം. ഇപ്രകാരം സർവ്വതു പൂണ്ണവും ശാശ്വതവുമായ ബ്രഹ്മത്തെ യോഗികൾ പൂർത്തിയാക്കുന്നതിലൂടെ സാക്ഷാൽക്കരിച്ചു ചരിതാർത്ഥന്മാരാവുന്നു.

തസ്താദൈവ വായുരായാതഃ

തസ്തിന്ദ്ര പ്രയതഃ സദാ

തസ്താദഗ്നിശ്ച സോമശ്ച

തസ്തിന്ദ്ര പ്രാണ ആതതഃ.

11

സാരം:—ആ പൂണ്ണബ്രഹ്മത്തിൽനിന്നുതന്നെയാണ് വായു തുടങ്ങിയ പഞ്ചഭൂതങ്ങളെല്ലാമുണ്ടായത്. ബ്രഹ്മത്തിൽത്തന്നെ അവ സ്ഥിതിചെയ്യുകയും പ്രവർത്തിക്കുകയും ചെയ്യുന്നു. ഭോക്താവായ അഗ്നിയും ഭോജ്യമായ സോമനും ഹോതാവായ ജീവനുംകൂടി ആ ബ്രഹ്മത്തിൽ

നിന്നുണ്ടായി, ആ ബ്രഹ്മത്തിൽത്തന്നെ വർത്തിക്കുന്നു. എങ്കിലും ആരുംതന്നെ ബ്രഹ്മത്തെ അറിയുന്നുമില്ല.

സർവ്വമേവ തതോ വിദ്യാൽ  
തത്തദ്വേദം ന ശക്നമഃ  
യോഗിനസ്തം പ്രപശ്യന്തി  
ഭഗവന്തം സനാതനം.

12

സാരം:—കാരോന്നായി പ്രത്യേകം എടുത്തുപറയേണ്ട ആവശ്യമില്ല. എല്ലാം ആ ബ്രഹ്മത്തിൽനിന്നാണുണ്ടായത്. എല്ലാം നിലനില്ക്കുന്നതും ബ്രഹ്മത്തിൽത്തന്നെ. അപ്രകാരമുള്ള ശാശ്വതബ്രഹ്മത്തെ യോഗികൾ പൂർത്തിനിരാസത്തിലൂടെ സാക്ഷാൽക്കരിച്ചു കൃത്യരൂപം.

അപാനം ഗിരതി പ്രാണഃ  
പ്രാണം ഗിരതി ചന്ദ്രമാഃ  
ആദിത്യോ ഗിരതേ ചന്ദ്ര-  
മാദിത്യം ഗിരതേ പരഃ  
യോഗിനസ്തം പ്രപശ്യന്തി  
ഭഗവന്തം സനാതനം.

13

സാരം:—ബ്രഹ്മസാക്ഷാൽക്കാരത്തിനുതക്കുന്ന യോഗസാധനയുടെ ഒരു സാമാന്യരൂപമാണ് ഇവിടെ പറയുന്നത്. ആദ്യംതന്നെ “അപാനവായുവിനെ പ്രാണനിൽ ലയിപ്പിക്കണം കാലിന്റെ പെരുവിരൽകൊണ്ടു ഗുദഭാരമടച്ചു പല്ലുകൾ തമ്മിൽ തൊടാതെ അപാനനെ വലിച്ചു പ്രാണനോടു യോജിപ്പിച്ചു ഹൃദയത്തിൽ നിർത്തണം. അനന്തരം പ്രാണനെ മനസ്സിലും, മനസ്സിനെ

ബുദ്ധിയിലും, ബുദ്ധിയെ ആത്മാവിലും ലയിപ്പിക്കണം. അപ്പോൾ അവിദ്യ കേവലം അടങ്ങുന്നതിനാൽ ആത്മ സാക്ഷാൽക്കാരം തടസ്ഥമില്ലാത്തതായിത്തീരും. അപ്പോൾ അറിയപ്പെടുന്ന ശാശ്വതബ്രഹ്മത്തെ യോഗികൾ വൃത്തി നിരോധത്തിലൂടെ സാക്ഷാൽക്കരിക്കുന്നു.

ഏകം പാദം നോൽക്ഷിപതി  
സലിലാൽ ഹംസ ഉച്ചരൻ  
തം ചേൽ സന്തതമുൽപായ  
ന മൃത്യുനാമൃതം ഭവേൽ.  
യോഗിനസ്തം പ്രപശ്യന്തി  
ഭഗവന്തം സനാതനം.

14

സാരം:—പരമാത്മാവ് അല്ലെങ്കിൽ പൂർണ്ണബ്രഹ്മം അത്യന്താഗോചരവും നിത്യപരോക്ഷവുമാണെന്നിരിക്കെ യോഗാഭ്യനുഷ്ഠാനംകൊണ്ട് എന്താണ് പ്രയോജനം? നിത്യപരോക്ഷമായ വസ്തു ഏതെങ്കിലും അഭ്യാസംകൊണ്ട് അപരോക്ഷമായിത്തീരുകയെന്നത് അസംഭാവ്യമാകയാൽ ഉപദിഷ്ടമായ യോഗാഭ്യനുഷ്ഠാനം ക്ലേശകരമായിത്തീരുന്നതല്ലാതെ പ്രയോജനകരമാവാൻ വയ്യ എന്ന ശങ്കയ്ക്കു മറുപടി പറയണം. വെള്ളത്തിൽ ആണ്ടുകിടക്കുന്ന ഹംസത്തെപ്പോലെയാണ് പരമാത്മാവ്. ശരീരോപാധിയിൽ മുഴുകി സംസാരജലത്തിൽ മുങ്ങിക്കിടക്കുകയാണ്. എന്നാൽ ആ നിലയിലും ചതുഷ്ഠാത്താണ്. അതിൽ മൂന്നു പാദങ്ങൾമാത്രമേ പുറമേയ്ക്കു പ്രകാശിക്കുന്നുള്ളൂ. ജാഗ്രത്സ്വപ്നസുഷുപ്തിതരീയങ്ങളാകുന്ന നാലു പാദങ്ങളിൽ തരീയമാകുന്ന ചതുർത്ഥപാദം അപ്രകാശിത

മാണ്. ജാഗ്രദാദി മൂന്നു പാദങ്ങൾക്കും വിശ്വാദിജീവ സ്വരൂപങ്ങൾക്കും വീര്യവും പ്രചോദനവും കൊടുക്കുന്ന ഈ ആ തുരീയപാദമാണ്. യോഗാദ്യഭ്യാസംകൊണ്ടു പ്രകാശിതങ്ങളായ മൂന്നു പാദങ്ങളെ അടക്കുമ്പോൾ ആ ചതുർത്ഥപാദം അപരോക്ഷസ്വരൂപേണ ദർശിക്കാറാവും. അപ്പോൾ അജ്ഞാനകൃതങ്ങളായ ബന്ധമോക്ഷങ്ങൾ എന്നന്നേയ്ക്കുമായി ഇല്ലാതായിത്തീരുകയും ചെയ്യും. യോഗികൾ പൂർത്തിനീരോധമാകുന്ന മാർഗ്ഗത്തിലൂടെ പ്രസ്തുത തുരീയപാദത്തെ സാക്ഷാൽക്കരിച്ചു ചരിതാർത്ഥന്മാരായെന്നു. അതിനാൽ യോഗാനുഷ്ഠാനം പ്രയോജനശൂന്യമല്ല. ജന്മസാഹചര്യമാകുന്ന കൈവല്യത്തിനുപോലും കാരണമാണ് യോഗാനുഷ്ഠാനം.

അംഗുഷ്ഠമാത്രഃ പുരുഷോന്തരാത്മാ  
ലിംഗസ്യ യോഗേന സ യാതി നിത്യം  
തമീശമീഡ്യമനുക്ലമാദ്യം  
പശ്യന്തി മൂഢാ ന വിരാജമാനം  
യോഗിനസ്തം പ്രപശ്യന്തി  
ഭഗവന്തം സനാതനം.

15

സാരം:—അംഗുഷ്ഠമാത്രപരിമാണമുള്ള ഹൃദയപുണ്ഡരീകത്തിൽ നിറഞ്ഞിരിക്കുന്നതിനാൽ അംഗുഷ്ഠതുല്യവുമാണ്. ഉപാധിസംബന്ധംഹേതുവായിട്ടു കൂടസ്ഥനും സൂക്ഷ്മശരീരത്തിന്റെ സംയോഗംകൊണ്ടു ജാഗ്രദാദി അവസ്ഥകളിലേയ്ക്കും ഭോകാന്തരങ്ങളിലേയ്ക്കും ദേഹാന്തരങ്ങളിലേയ്ക്കും നീങ്ങിക്കൊണ്ടിരിക്കുന്നവനും അന്തര്യാമിയുമായ പ്രത്യഗാത്മാവു് ഈ ശരീരത്തിൽ എല്ലാ സമയത്തും വി

16\*



ഉങ്ങിക്കൊണ്ടിരിക്കുന്നു. എല്ലാറ്റിന്റെയും നിയന്താവും എല്ലാവർക്കും ആരാധ്യനും എല്ലാറ്റിനും സമമനും തേജോരാശിയുമായ ആ പരമേശ്വരനെ മൂഢന്മാർ അറിയുകയോ കാണുകയോ ചെയ്യുന്നില്ല. എന്നാൽ യോഗികൾ വൃത്തിനിരോധത്തിലൂടെ ആ ശാശ്വതാത്മാവിനെ സാക്ഷാൽക്കരിക്കുന്നു.

അസാധനാ വാപി സസാധനാ വാ  
സമാനമേതൽ ദൃശ്യതേ മാനുഷേഷു  
സമാനമേതദമൃതസ്യേതരസ്യ  
മുക്താസ്തത്ര മധ്യം ഉത്സം സമാപുഃ  
യോഗിനസ്തം പ്രപശ്യന്തി  
ഭഗവന്തം സനാതനം.

16

സാരം:—ശമഭമാടിസാധനാസമ്പന്നന്മാരിലും അവയൊന്നുമില്ലാത്ത പ്രാകൃതന്മാരിലും ആത്മാവിന്റെ നിർവ്വീകാരതയ്ക്കോ സ്വരണത്തിനോ യാതൊരു വ്യത്യാസവുമില്ല. മുക്തരിലും ബദ്ധരിലുംകൂടി വ്യത്യാസമില്ലാത്ത നിലയിലാണ് ആത്മാവിന്റെ പ്രതിഫലനം. എന്നാൽ പ്പിന്നെ സാധാരണജനങ്ങളെ അപേക്ഷിച്ചു മുക്തനെന്താണ് വിശേഷമെന്നാണെങ്കിൽ പറയാം. ഉപാധി സംബന്ധവും ഉപാധികളിൽ താദാത്മ്യഭാവവും ഹേതുവായിട്ട് ഉപാധിധർമ്മങ്ങളായ സുഖദുഃഖങ്ങളും ജനനമരങ്ങളും പുണ്യപാപങ്ങളുമെല്ലാം അനുഭവിക്കുകയും കർമ്മപ്രവാഹത്തിൽ ഒഴുകുകയും ചെയ്യുന്നു സാധാരണജനങ്ങൾ. മുക്തന്റെ ഉപാധികൾ നശിച്ചിരിക്കയാൽ അവയുടെ ധർമ്മങ്ങളെ അനുഭവിക്കുന്നില്ലെന്നുമാത്രമല്ല, ആ

തന്മയമായ പരമാനന്ദത്തിൽ എപ്പോഴും മുഴുകിക്കൊണ്ടിരിക്കുകയും ചെയ്യുന്നു. അതാണു് വ്യത്യാസം. അപ്രകാരമുള്ള ശാശ്വതത്വമാവിനെ യോഗികൾ പൂത്തിനിരോധമാകുന്ന അഭ്യാസത്തിലൂടെ സാക്ഷാൽക്കരിക്കുന്നു.

ഉഭൗ ലോകൗ വിദ്യയാ വ്യാപ്യ യാതി  
തദാ ഹൃതം ചാഹൃതമഗ്നിഹോത്രം  
മാ തേ ബ്രാഹ്മീ ലഘുതാമാദധീത  
പ്രജ്ഞാനം സ്മാൽ നാമ ധീരാ ലഭന്തേ.  
യോഗിനസ്തം പ്രപശ്യന്തി  
ഭഗവന്തം സനാതനം.

17

സാരം:—ബ്രഹ്മജ്ഞാനംകൊണ്ടു് പൂണ്ണനും ചരിതാർത്ഥനുമായവനും. ആത്മലോകത്തെയും അനാത്മലോകത്തെയും മുഴുവൻ വ്യാപിച്ചു അവണ്ഡമായ അദ്വൈതജ്ഞാനംകൊണ്ടു് ഞാൻ ബ്രഹ്മമാണെന്നറിയുന്ന ജ്ഞാനി തന്നിൽനിന്നു വേരെയായി കുന്നിനെയും കാണുന്നില്ല. അങ്ങനെയുള്ള ജ്ഞാനിക്കു കർമ്മം ചെയ്താലും ഇല്ലെങ്കിലും കരുപോലെയാണു്. ഒന്നും ചെയ്തില്ലെങ്കിലും ആവശ്യമുള്ള ഫലങ്ങൾ വന്നുചേരും. പലതും ചെയ്താലും ആവശ്യമില്ലാത്തവ വന്നുചേരുകയുമില്ല. അങ്ങനെയുള്ള ജ്ഞാനി ഞാൻ ബ്രഹ്മമാണെന്നു പറയുമ്പോൾ ആ വാക്കു് അതിവാദമാണെന്നു കരുതി അനാദരിക്കരുതു്. എന്തു കൊണ്ടെന്നാൽ ബ്രഹ്മജ്ഞൻ ബ്രഹ്മംതന്നെയെന്നു ശ്രുതിയുണ്ടു്. പ്രജ്ഞാനമാണു് ബ്രഹ്മസ്വരൂപമെന്നും ശ്രുതിയുണ്ടു്. അതിനാൽ ജ്ഞാനംകൊണ്ടു് സർവ്വത്ര നിറഞ്ഞവൻ ബ്രഹ്മംതന്നെ. അപ്രകാരമുള്ള വിജ്ഞാനസ്വരൂപ

മായ ബ്രഹ്മാനുഭൂതിയെ സാധകന്മാർ ധ്യാനംകൊണ്ടു സമ്പാദിക്കുന്നു. യോഗികൾ വൃത്തിനിരോധത്തിലൂടെ ശാശ്വതമായ ആ പരമൈശ്വര്യത്തെ സാക്ഷാൽക്കരിക്കുകയും ചെയ്യുന്നു.

ഏവംരൂപോ മഹാത്മാ സ  
പാവകം പുരുഷോ ഗിരൻ  
യോ വൈ തം പുരുഷം വേദ  
തസ്യേഹാത്മാ ന രിഷ്യതേ  
യോഗിനസ്തം പ്രപശ്യതി  
ഭഗവന്തം സനാതനം.

18

സാരം:—മുൻപറഞ്ഞ തോതിൽ വിജ്ഞാനംകൊണ്ടു് അവസ്ഥപരിപൂർണ്ണബ്രഹ്മമായിത്തീർന്ന മഹാത്മാവായ പുരുഷൻ ജീവനെ ആത്മാവിൽ ലയിപ്പിച്ചു കേവലസ്വരൂപനായിത്തീരുന്നു. അദ്ദേഹത്തിന്റെ ജ്ഞാനഫലമായ മോക്ഷം കരിക്കലും കർമ്മഫലമെന്നപോലെ നാശമുള്ളതായിത്തീരുന്നുമില്ല. പിന്നീടൊരിക്കലും ആ ജീവൻ സംസാരത്തെ അറിയാനോ അനുഭവിക്കാനോ ഇടയാവുന്നില്ല. അപ്രകാരമുള്ള കൈവല്യഫലസ്വരൂപമായ പരമാത്മാവിനെ യോഗികൾ വൃത്തിനിരോധമാകുന്ന സാധനയുടെ വിജയത്തിലൂടെ സാക്ഷാൽക്കരിക്കുന്നു.

യഃ സഹസ്രം സഹസ്രാണാം  
പക്ഷാൻ സന്തത്യ സമ്പതേൽ  
മധ്യമേ മധ്യ ആഗച്ഛേ-  
ദപി ചേൽ സ്മാൽ മനോജവഃ

യോഗിനസ്തം പ്രപശ്യന്തി

ഭഗവന്തം സനാതനം.

19

സാരം:—ആയിരക്കണക്കിലും ലക്ഷക്കണക്കിലും ചിറകുകളോടുകൂടി മനോവേഗത്തിൽ ഓരോരും പറന്നുപോയ്ക്കൊണ്ടിരിക്കുന്ന വസ്തുവും അവസാനം ഹൃദയാന്തർവർത്തിയായിരിക്കുന്ന ആത്മാവിൽ എത്തിച്ചേരുന്നു. ആത്മാവ് എല്ലാറ്റിനെയും ആകർഷിക്കുന്നുവെന്നും എവിടെപ്പോയാലും ആത്മാവിലാണെത്തിച്ചേരുന്നതെന്നും താൽപര്യം. അപ്രകാരമുള്ള ശാശ്വതസ്വരൂപിയായ ആത്മതത്ത്വത്തെ യോഗികൾ വൃത്തിനിരോധസ്വരൂപമായ യോഗംകൊണ്ടു സാക്ഷാൽക്കരിക്കുന്നു.

ന ഭഗ്നേ തിഷ്ഠതി രൂപമസ്യ

പശ്യന്തി ചൈനം സുവിശുദ്ധസത്വാഃ

ഹിതോ മനീഷീ മനസാ ന തപ്യതേ

യേ പ്രവ്രജേയുരമൃതാസ്തേ ഭവന്തി.

യോഗിനസ്തം പ്രപശ്യന്തി

ഭഗവന്തം സനാതനം.

20

സാരം:—ചക്ഷുരാദി ഇന്ദ്രിയങ്ങളെക്കൊണ്ടു ഗ്രഹിക്കത്തക്ക രൂപാദിവിഷയാത്മകമല്ല ആത്മതത്ത്വം. കല്പങ്ങളും നീങ്ങി ശുദ്ധസത്വാകാരമായ ചിത്തംകൊണ്ടാണ് യോഗികൾ ആത്മാവിനെ സാക്ഷാൽക്കരിക്കുന്നത്. ഭേദബുദ്ധി നശിച്ചു അദ്വൈതഭാവത്തിൽ ജഗത്തിനു ഹിതകാരിയും മനോനിഗ്രഹാദി സാധനകളിൽ സഹലപ്രയത്നവും ഹൃദകടുംബാദി ചിന്തവിഷ്ണുപോപാധികൾ

ഹേതുവായിട്ടു താപമില്ലാത്തവനുമായിത്തീർന്ന സാധകൻ സർവ്വസംഗപരിത്യാഗംചെയ്തു സന്യസിക്കുമ്പോൾ ആത്മസാക്ഷാൽക്കാരംകൊണ്ടു ചരിതാത്മനും അമൃതസ്വരൂപിയുമായിത്തീരുന്നു. അമൃതാത്മകമായ പ്രസ്തുത ആത്മസ്വരൂപത്തെ യോഗികൾ സാക്ഷാൽക്കരിക്കുന്നു.

ഗുഹന്തി സപ്താ ഇവ ഗഹപരാണി  
സ്വപശിക്ഷയാ സ്വേദന വൃത്തേന മന്ത്യാഃ  
തേഷു പ്രമുഹ്യന്തി ജനാ വിമുശാഃ  
യഥാദ്യപാനം മോഹയന്തേ ഭയായ.  
യോഗിനസ്തം പ്രപശ്യന്തി  
ഭഗവന്തം സനാതം.

21

സാരം:— ജന്മവാസനകളെക്കൊണ്ടും പിന്നീടുള്ള ജീവിതസാഹചര്യങ്ങളെക്കൊണ്ടും സംസാരികളായ സാധാരണമനുഷ്യർ മിക്കവാറും ദുർവൃത്തരാണു്. മദ്യപാനം, മാംസഭക്ഷണം, പരസ്പ്രീഗമനം തുടങ്ങിയ നീചവൃത്തികളുള്ളവർ സന്യസിച്ചുവെന്നുവന്നാലും വിശേഷമൊന്നുമില്ല. ദുഷ്ടാസനകൾ അവരെ അലട്ടിക്കൊണ്ടിരിക്കും. അപ്പോൾ പുറമെ പ്രകാശിപ്പിക്കുന്ന ശിഷ്ടവൃത്തികളെക്കൊണ്ടു സപ്തം മാളത്തിലെന്നപോലെ അവരുടെ ദുർവൃത്തികളെ മറയ്ക്കും. അങ്ങനെയുള്ളവരുടെ ബാഹ്യപ്രകടനങ്ങളാകുന്ന ശിഷ്ടാചാരങ്ങളെക്കണ്ടു മൂഢന്മാർ ഭ്രമിക്കുകയും അവർ ജ്ഞാനികളെന്നു തെറ്റിദ്ധരിക്കുകയും ചെയ്യും. പക്ഷേ അവരെ ആശ്രയിക്കുന്ന ശിഷ്യന്മാർക്കു നരകഭയത്തിൽനിന്നു നിവൃത്തി കിട്ടാൻപോ

വുന്നില്ല. വൃത്തിനിരോധസ്വരൂപമായ യോഗത്തിലൂടെ  
യാണു് ശാശ്വതമായ ആത്മതത്ത്വത്തെ സാക്ഷാൽക്ക  
രിക്കുന്നതു്.

നാഹം സദാസൽകൃതഃ സ്യാം ന മൃത്യു-  
ൻ ചാമൃത്യരമൃതം മേ കൃതഃ സ്യാൽ  
സത്യാനൃതേ സത്യസമാനബന്ധേ  
സതശ്ച യോനിരസതശ്ചൈക ഏവ  
യോഗിനസ്തം പ്രപശ്യന്തി  
ഭഗവന്തം സനാതനം.

22

സാരം:—കാലത്രയത്തിലും ശരീരാഭ്യുപാധികളാൽ  
ഞാൻ ബദ്ധനല്ല. ഇനി അങ്ങനെ ആവാനും പോവു  
ന്നില്ല. ശരീരാഭ്യുപാധിവില്പനമാകുന്ന മൃത്യുവോ, ജന  
ജരാകാരമായ ജീവിതമോ രണ്ടും എനിക്കില്ല. കരിക്കലും  
ബദ്ധനായിട്ടില്ലെന്നതിനാൽ എനിക്കെന്തു മോക്ഷമാ  
ണു്! സത്യാസത്യങ്ങൾക്കിടിയും എന്നെ അപേക്ഷിച്ചേട  
ത്തോളം തുല്യങ്ങളാണു്. എന്തുകൊണ്ടെന്നാൽ ആത്മാ  
വാകുന്ന കരേ വസ്തുവിലാണു് അവ രണ്ടും തോന്നപ്പെട്ടു  
ന്നതു്. രണ്ടും തോന്നലാണതാനും. അതിനാൽ അവ  
ബ്രഹ്മമാകുന്ന ഞാനൊഴിച്ചു മറെറൊന്നാണുള്ളതു്! എ  
ന്നിങ്ങനെയാണു് ജ്ഞാനികളുടെ നിശ്ചയത്തിന്റെ  
രൂപം. ഏതൊരാത്മാവിനെ അറിയുമ്പോൾ ഈ നി  
ശ്ചയമുണ്ടായിത്തീരുകയോ, ആ ശാശ്വതരാത്മാവിനെ യോ  
ഗികൾ സാക്ഷാൽക്കരിക്കുന്നു.

ന സാധുനാ നോത അസാധുനാ വാ  
സമാനമേതൽ ഹൃദയേ മാനുഷേഷു

സമാനമേതദ്യുതസ്യ വിദ്യാ-

ദേവം യുക്തോ മധു തദ്വൈ പരീഷ്ഠേത്

യോഗിനസ്തം പ്രപശ്യന്തി

ഭഗവന്തം സനാതനം.

23

സാരം:—സാധാരണജനങ്ങൾക്കു നന്മതിനകളെ കൊണ്ടു സന്തോഷസന്താപങ്ങളുണ്ടാവും. എന്നാൽ ജീവനുക്തനായ ജ്ഞാനിക്കു് അങ്ങനെയൊന്നുമില്ല. എല്ലാം തുല്യമാണു്. എന്തു ചെയ്താലും ചെയ്യാതിരുന്നാലും ഒരു പോലെയാണു്. സ്വയം ബ്രഹ്മമായിത്തീർന്നുകഴിഞ്ഞിരിക്കുന്ന ജ്ഞാനിക്കു കർമ്മത്തിന്റെയോ പാപത്തിന്റെയോ സ്സർഗ്ഗമില്ല. എന്തൊക്കെയായാലും ജ്ഞാനിക്കു ഭേദബുദ്ധിയുണ്ടാവില്ല. തന്റെ ബ്രഹ്മാനുഭൂതിക്കു തടസ്സമുണ്ടാവരുതെന്നു അദ്ദേഹത്തിനു ചിന്തയുള്ളു. അപ്രകാരമുള്ള ശാശ്വതബ്രഹ്മതത്വത്തെ യോഗികൾ സാക്ഷാൽക്കരിക്കുന്നു.

നാസ്യാതിവാദാ ഹൃദയം താപയന്തി

നാനധീതം നാഹുതമഗ്നിഹോത്രം

മനോ ബ്രാഹ്മീ ലഘുതാമാദധീത

പ്രജ്ഞാം ചാസ്മൈ നാമ ധീരാ ലഭന്തേ.

യോഗിനസ്തം പ്രപശ്യന്തി

ഭഗവന്തം സനാതനം.

24

സാരം:—അനിഷ്ടങ്ങളായ നിന്ദാവചനങ്ങൾ ജ്ഞാനിയുടെ ഹൃദയത്തെ പീഡിപ്പിക്കുന്നില്ല. ഞാനിന്നു് അധ്യയനം ചെയ്തില്ലല്ലോ, അല്ലെങ്കിൽ ഹോമം ചെയ്തില്ലല്ലോ എന്ന ചിന്തയും അദ്ദേഹത്തെ തപിപ്പിക്കുന്നില്ല.

കന്തവ്യാകന്തവ്യങ്ങളിൽനിന്നും നന്മതിന്മകളിൽനിന്നും  
അതീതനാണ് ജ്ഞാനി. എന്തെങ്കിലും ചിന്ത ഉദി  
ച്ചാൽത്തന്നെ വളരെ വേഗത്തിൽ അതു ലയിച്ചു മനസ്സു  
ബ്രഹ്മമായിത്തീരും. വാസ്തവത്തിൽ ജ്ഞാനികൾക്കു സ  
ങ്കല്പവികല്പമായ മനസ്സുണ്ടെന്നുതന്നെ പറയാൻ വയ്യ.  
ബ്രഹ്മവിദ്യാസ്വരൂപിണിയായ പ്രജ്ഞമാത്രമാണുള്ളത്.  
അതു വിദ്യാഫലമാണുതാനും. ധീരന്മാരായ യോഗികൾ  
ഇപ്രകാരം ബ്രഹ്മവിദ്യാഫലമായ പരമജ്ഞാനത്തെ പ്രാ  
പിക്കുന്നു. അങ്ങിനെയുള്ള ജ്ഞാനികളിൽനിന്നു വേറെ  
യല്ലാത്ത ശാശ്വതതത്വത്തെ യോഗികൾ സാക്ഷാൽക്ക  
രിക്കുന്നു.

ഏവം യഃ സർവ്വഭൂതേഷു  
ആത്മാനമനുപശ്യതി  
അന്യത്രാന്യത്ര യുക്തേഷു

കിം സ ശോചേൽ തതഃ പരം.

25

സാരം: . ഇപ്രകാരം എല്ലാ ഭൂതങ്ങളിലും ഒരുപോ  
ലെ അനുസ്മൃതമായി പ്രകാശിച്ചുകൊണ്ടിരിക്കുന്ന ബ്രഹ്മ  
തത്വത്തെ ഗുരൂപദേശംവഴിക്കു ഗ്രഹിച്ചു ധ്യാനംകൊണ്ടു  
സാക്ഷാൽക്കരിച്ച ജ്ഞാനിക്കു പിന്നെയെന്തു ദുഃഖമാണ്!

യഥോദപാനേ മഹതി  
സർവ്വതഃ സംപ്ലുതോദകേ  
ഏവം സർവ്വേഷു ഭൂതേഷു

ആത്മാനമനുജാനതഃ.

26

സാരം:—തൃഷ്ണാർത്തനായ കരാൾക്കു് എപ്രകാരം ജ  
ലാശയങ്ങളിൽ ഭേദമുണ്ടാവുന്നില്ലയോ, അതുപോലെ



ആത്മജ്ഞാനസംഗ്രഹനായ ജ്ഞാനിക്കും ഗ്രന്ഥാന്തരങ്ങളിലോ സാധനാന്തരങ്ങളിലോ ഭേദബുദ്ധിയുണ്ടാവില്ല. അദ്ദേഹം ആത്മജ്ഞാനംകൊണ്ടു ചരിതാർത്ഥനാണ്.

അംഗുഷ്ഠമാത്രഃ പൃഷ്ഠേഷോ മഹാത്മാ

ന ദൃശ്യതേസു ഹദി സന്നിവിഷ്ടഃ

അജശ്വരോ ദിവാരാത്രമതന്ത്രിതശ്ച

സ തം മതപാ കവീരാസ്മേ പ്രസന്നഃ.

27

സാരം:—ഉപാധിഗതത്വംഹേതുവായിട്ട് അംഗുഷ്ഠമാത്രപരിമാണത്തോടുകൂടിയതും എന്നാൽ വ്യാപ്തികൊണ്ട് എല്ലാറ്റിലുംവെച്ചു മഹത്തും ഹൃദയാന്തർവ്വത്തിയുമായ ആത്മതത്വം ദൃശ്യാദി ഇന്ദ്രിയങ്ങളാൽ കാണപ്പെടുന്നില്ലെങ്കിലും ജ്ഞാദിരഹിതവും ജഗത്തിന്റെ അനിഷേധ്യനിയന്താവുമാണ്. പ്രസ്തുത ആത്മതത്വത്തെ അറിഞ്ഞ ജ്ഞാനി സന്തുഷ്ടനും ചരിതാർത്ഥനുമാണ്.

അഹമേവ സ്മൃതോ മാതാ

പിതാ പുത്രോ/സ്വ്യാഹം പുനഃ

ആത്മാഹമപി സർവ്വസ്യ

യച്ച നാസ്തി യദസ്തി ച.

28

സാരം:—അമ്മയും അച്ഛനും പുത്രനുമായി സ്മരിക്കപ്പെട്ടതെല്ലാം ഞാൻതന്നെയാണ്. എല്ലാറ്റിന്റെ ആത്മാവും എന്നുവേണ്ട, ഉള്ളതും ഇല്ലാത്തതും എല്ലാം ഞാൻതന്നെ എന്നാണ് ജ്ഞാനിയുടെ അനുഭവം.

പിതാമഹോസ്തി സ്ഥവിരഃ

പിതാ പുത്രശ്ച ഭാരത

മമൈവ യുഗമാത്മസ്ഥാ

ന മേ യുഗം ന വോ വയം.

29

സാരം:—വൃദ്ധനായ പിതാമഹനും പിതാവും പുത്രനും എന്നുവേണ്ട ഞാനും നിങ്ങളുമെല്ലാം ഒന്നുതന്നെ. അധ്യാരോപങ്ങൾ അസത്യങ്ങളാകയാൽ അധിഷ്ഠാനമായ ബ്രഹ്മമാത്രം. അതു ഏകവും അദ്വൈതവുമാണുതാനും.

ആത്മൈവ സ്ഥാനം മമ ജന ചാത്മാ  
കാതപ്രോതോഹമജരപ്രതിഷ്ഠഃ  
അജശ്ചരോ ദ്രിയാരാത്രമതന്ത്രിതോഹം  
മാം വിജ്ഞായ കവീരാസ്തേ പ്രസന്നഃ. 30

സാരം:—എന്റെ സ്ഥാനവും ജനവുമെല്ലാം ആത്മാവുതന്നെ. വസ്ത്രത്തിൽ നൂലെന്നപോലെ ആത്മാവുതന്നെ എന്നിൽ സർവ്വമായിരിക്കുന്നു. ഞാൻ അജനം ജഗത്തിന്റെ നിയന്താവുമാണ്. എന്നെ അറിഞ്ഞാൽ കവിയും സന്തുഷ്ടനുമായും.

അണോരണീയാൻ സുമനഃ  
സർവ്വഭൂതേഷു ജാഗ്രതി  
പിതരം സർവ്വഭൂതേഷു  
പുഷ്കരേ നിഹിതം വിഭുഃ. 31

സാരം:—ഞാൻ സഗുണനും നിഗുണനും സർവ്വചരചരങ്ങളുടെയും അന്തര്യാമിയും എല്ലാറ്റിന്റെയും ഉൽപത്തിക്കു ഹേതുവുമാണ്. അപ്രകാരമുള്ള ഞാനാകുന്ന ആത്മതത്വത്തെ വിചാരംകൊണ്ടറിഞ്ഞു ധ്യാനംകൊണ്ടു സാക്ഷാൽക്കരിക്കുമ്പോൾ കൃതകൃത്യനായും.

## ആശ്രമപ്രസിദ്ധീകരണങ്ങൾ

1.	മഹാഭാരതസാരസൂത്രം	15_00
2.	രാമായണതത്വം	5_00
3.	ഭഗവദ്ഗീതാഹാര്യം	8_00
4.	ഭാഗവതരഹസ്യം	8_00
5.	പാതഞ്ജലയോഗശാസ്ത്രം	3_00
6.	ശ്രീനാരദഭക്തിസൂത്രം	3_00
7.	അയ്യപ്പഗീത	5_00
8.	ബ്രഹ്മസൂത്രം	5_00
9.	എട്ടു ഉപനിഷത്തുക്കൾ	10_50
10.	വേദാന്തവിജ്ഞാനം	7_00

ജ്ഞാനാനന്ദാശ്രമം,

P.O. പല്ലൂർ, (Via.) ചെറുതുരുത്തി,

TRICHUR DT. KERALA.